

ॐ

एकमेवाद्वितीयम् ॥



सर्व उपनिषद् रूप प्रमाणोंके मध्य राजा के समान यह उपनिषद् उत्तम होने से मस्तक स्वरूप है। एतदर्थ ही इसको मुंडक उपनिषद् कहते हैं। और इस उपनिषद् में तीन मुंडक हैं और प्रत्येक मुंडक के दो दो खंड हैं इसलिए इसके तीन मुंडक और छः खंड हैं।

चिह्न भावार्थ ॥

- १] इस चिह्नान्तर मूलमन्त्रके वाक्य ॥
- । इस चिह्नान्तर वाक्योंके अक्षरार्थ ॥
- ॥ इस चिह्नान्तर अन्य श्रुतियोंके प्रमाण ॥
-) इस चिह्नान्तर पर्याय वा शेष विशेष ॥
-] इस चिह्नान्तर विशेषार्थ ॥

ॐ तत्सत् ब्रह्मणे नमः ।

अथर्ववेदीय मुण्डकोपनिषद् प्रारम्भः ।

ॐ ब्रह्मा देवानां प्रथमः सम्बभूव विश्वस्य कर्त्ता भूव-
नस्य गोप्ता । स ब्रह्मविद्यां सर्वविद्याप्रतिष्ठामथर्वाय
ज्येष्ठपुत्राय प्राह ॥ १ ॥

भाषा टीका का आरम्भ ।

हे सौम्य! "ब्रह्मा देवानां प्रथमः सम्बभूव" ब्रह्मा देवताओं के मध्य
प्रथम होता भया। [ब्रह्मोपनिषद् और गभोपनिषद् आदि अथर्वणवेद
के बहुतसे उपनिषद् हैं। तिनको शारीरक सूत्रके भाष्यविषे अनुप-
योगी होने करके तिनका व्याख्यान करनेको अनिच्छित है ताते। और
{अदृश्यमग्राह्य} इत्यादि वाक्य से, अदृश्यता आदिक गुणरूप धर्म
के कथन से, इत्यादिक अधिकरणसूत्र विषे उपयोगी होनेसे व्या-
ख्यान करनेको इच्छित इस मुण्डक उपनिषद् के आरंभके पदरूप प्रती-
कको यहां भाष्यकार ग्रहण करते हैं] इत्यादिरूप यह अथर्वणवेदका
मुण्डक उपनिषद् है, सो व्याख्यान करनेको इच्छित है। [शंका-
ननु, यह उपनिषद् मंत्ररूप है, और मंत्रोंको कर्मसम्बन्धी होने
के प्रयोजनवान् पना है। और इन मंत्रों की योजनाके करनेवा

होतेहैं एतदर्थ व्याख्यान करनेको इच्छितपना संभवता नहीं ॥
 उ० ॥ हेवादिन् ! इस आशंका का यह उत्तर है कि इनमंत्रोंका कर्मसे
 सम्बन्धही है, यह तेरा कथन सत्यही है, तथापि ब्रह्मविद्याके प्रकाश
 करनेकी सामर्थ्य से विद्यासे सम्बन्ध होगा ॥ शङ्का ॥ ननु, विद्या
 को पुरुषकृत होनेसे तिसकी प्रकाशक इस उपनिषद्को भी पुरुष
 रचितपनेका प्रसंग प्राप्तही होता है ताते पक्षपाती पुरुषके दोषसे
 जन्यता शङ्काकरके इस उपनिषद्की अप्रमाणाता होनेसे व्याख्यान
 करनेको जो इच्छितपना सो बने नहीं ॥ स० ॥ हेवादिन् ! यहाँ यह
 अर्थ है कि, विद्या के सम्प्रदाय के प्रवर्तकही पुरुष हैं, परन्तु नवीन
 कल्पना से रचनेवाले पुरुष नहीं । और तिनको विद्याके सम्प्रदाय
 का कर्त्तापना जो है सोभी आधुनिक नहीं कि जिसकरके अविश्वास
 होय, किन्तु अनादि परम्परासे यह विद्या प्राप्त है । एतदर्थ अना-
 दिकालसे प्रसिद्ध ब्रह्मविद्याके प्रकाशने विषे समर्थ जो उपनिषद्
 तिनका जो पुरुषोंसे सम्बन्ध है सो सम्प्रदायके कर्त्तापनेकी परम्परा-
 रूपही है । ताते उन पुरुषोंको विद्याके सम्प्रदायके कर्त्तापने रूपही
 सम्बन्धको आदि विषे ही यह उपनिषद् कहता है] तहां आदि विषे
 इस उपनिषद् के विद्या के सम्प्रदाय के कर्त्तापनेकी परम्परारूप
 सम्बन्धको 'ऐसेमहत् (बड़े श्रेष्ठ) पुरुषोंने परम पुरुषार्थका साधन
 होनेकरके इस विद्याको बड़े भ्रमसे प्राप्त किया है, इस रीतिकी विद्या
 की स्तुत्यर्थ । अर्थात् [जैसे विद्याका पुरुषों से सम्बन्ध है उसी प्र-
 कार जब उपनिषद्का भी पुरुषकरके रचितपनेके निवारणार्थ पुरु-
 षोंसे सम्बन्ध कहनेको इच्छित होय, तब तिस प्रकारके सम्बन्धका
 कहनेवाला कोई अन्य चाहिये । और यहाँ आपही उपनिषद् करके
 अपनेही सम्बन्धके कहने से आत्माश्रय दोष प्राप्त होता है ॥ यह
 शङ्का चित्तविषे लाकर आचार्य कहते हैं ॥ यहाँ यह अर्थ है कि विद्या
 की स्तुतिविषे तात्पर्य से अपने सम्बन्धके कथनविषे अपनी प्रवृत्ति-
 रूप दोष नहीं] आपही यह उपनिषद् कहता है । और जिसकरके
 स्तुतिकर रुचिकी विषय भई विद्या तिसविषे मुमुक्षुजन आदरपूर्वक

प्रवृत्त होते हैं, एतदर्थ श्रोताकी बुद्धिविषे रुचिके उपजावनेके अर्थ विद्याको महान् कहते हैं । और [विद्याका जो प्रयोजन है सोई इस उपनिषद्काभी प्रयोजन होगा इस अभिप्रायसे विद्याका प्रयोजन से सम्बन्ध कहते हैं] प्रयोजनके साथ विद्याके साधन साध्यरूप सम्बन्धको तौ ऽभिद्यते हृदयग्रन्थिश्छिद्यन्ते सर्वसंशयाः ॥ हृदयकी ग्रन्थिभेद (नाश) को पावती है और सर्वसंशय अपने छेदनको पावते हैं । इत्यादि इसही उपनिषद्के दूसरे मुंडकके दूसरे खंडकी आठवीं श्रुतिवाक्यसे आगे कहेंगे । और यहां अर्थात् जब संसारके कारणकी निवृत्ति ब्रह्म विद्याका फल है तब अपर विद्यासेही तिसकी निवृत्तिका संभव है ताते तिस संसारके कारणकी निवृत्तिरूप फल के अर्थ ब्रह्मविद्याकी प्रकाशक उपनिषद् व्याख्यान करनेको योग्य नहीं । यह शृङ्गा विचारके कहते हैं यहां यह भाव है कि संसारका कारण अविद्या आदि दोष है, तिसका निवर्त्तकपना कर्मरूप अपराविद्याको संभवता नहीं, क्योंकि कर्म और अविद्या आदिकोंका परस्पर अविरोध है जिस करके अनेकवार प्राणायाम को करनेवाले पुरुषकोभी शुक्ति (सीपी) के साक्षात् दर्शन बिना रजत (रूपा) विषयक जो आतिरूप अविद्या तिसकी निवृत्ति देखते नहीं [एतदर्थ अपर विद्याको संसारका कारण जे अविद्या तिसका निवर्त्तकपना है नहीं] विधि निषेधमात्र बिषे तत्पर जो अपरशब्दकी वाच्य अग्नेदादिरूप विद्या है, तिस बिषे संसार के कारण अविद्या आदि दोषका निवर्त्तकपना नहीं है । एतदर्थ ऽ पराचैवापराच ॥ परा, अपरा । [किंवा परमपुरुषार्थ के साधन होने से ब्रह्मविद्याको परविद्यापना है, और निकृष्ट संसाररूप फलवाली होनेसे कर्मविद्याको अपरविद्यापना है, ताते नाम के बलसे अपरविद्याको मोक्षकी साधनताका अभाव है, ऐसे जानते हैं । इस अभिप्राय से यहां कहते हैं] इस प्रकार इस मुंडक उपनिषद्के चतुर्थ मन्त्रकरके विद्याके भेदके कारणपूर्वक ऽ अविद्यायामन्तरे वर्त्तमानाः ॥ अविद्याके भीतर वर्त्तमान इत्यादिरूप

इस प्रथम मुंडकके सोलहवें मन्त्ररूप वाक्यसे आपही कही । और [कर्मजड़ जो कहते हैं कि केवल ब्रह्मविद्याको कर्मकी अंग-भूत होनेसे स्वतंत्रतासे पुरुषार्थ (मोक्ष) का साधनपना नहीं है इस प्रकारका जो कथन सो पिछली श्रुतिनेही निषेधकिया है । इसप्रकार यहां कहतेहैं । यहां यहअर्थहै कि, ब्रह्मविद्याकोकर्मकी अंगरूप होनेसे इस श्रुतिविषे कही जो कर्मकी निंदा सो चाहिये नहीं । और जिसकरके अंगके विधानार्थ अंगीकी निंदा नहीं करते हैं । और यहां तो सर्वसाध्य और साधनकी निंदासे तिन विषयों विषे वैराग्यके कथनपूर्वक परब्रह्मके प्राप्तिकी साधन ब्रह्मविद्या को श्रुतिकहे है । एतदर्थ ब्रह्मविद्याको आपही मुख्य होनेसे तिस की प्रकाशक उपनिषद्को कर्मकर्त्ताकी स्तुतिकी कारकता नहींहै] तैसे 'परीक्ष्य लोकान् कर्मरचितान्' । लोकोंको कर्मरचित जान-के । यह इसही उपनिषद्के प्रथम मुंडकके द्वितीयखंडके ११ वें मन्त्रकरके सर्वसाधन और साध्यरूप विषयविषे वैराग्यपूर्वक पर-ब्रह्मकी प्राप्तिका साधन, और गुरुके [जब उपनिषद्को स्वतन्त्र ब्रह्मविद्याकी प्रकाशकता होय, तब तिनके अध्ययनकर्त्ता सर्वको ही ब्रह्मविद्या होनी चाहिये सो क्यों नहीं होतीहै, यह शंकाविचार-के कहतेहैं । यहां यहभावहै कि, यद्यपि सर्वको गुरुके अनुग्रह आदिक संसारके अभावसे ब्रह्मविद्या नहीं होतीहै परन्तु उक्तमाधि-कारीको होतीहै] अनुग्रहसे प्राप्त होनेयोग्य जो ब्रह्मविद्या है, तिसको कहतेहैं । और [शंका, ब्रह्मविद्याजब स्वतन्त्रहै तब प्रयोजनकी साधन न होगी, क्योंकि सुखकी प्राप्ति और दुःखकी निवृत्ति इनदोनोंको प्रवृत्तकरके साध्य होनेका निश्चयहै ताते ॥ स० ॥ तहां कहतेहैं] यहां यह अर्थहै कि स्मरणमात्र से विस्मरणभये सुवर्णके लाभके होते सुखके प्राप्तिकी सिद्धिहै, और रज्जुस्वरूप के ज्ञानमात्रसे सर्प-जन्यभय कम्पादिक दुःखकी निवृत्तिकी सिद्धिहै ताते, सुखकी प्राप्ति और दुःखकी निवृत्तिरूप प्रयोजनको नियमंकरके प्रवृत्ति और निवृ-त्तिकरके साध्यपना नहीं है । एतदर्थ श्रुति, प्रतीतकिये विद्याका

प्रयोजन तिस प्रयोजनसे सम्बन्धको बारंवार कहती है। एतदर्थ तिस विद्याकी प्रकाशक उपनिषद्का व्याख्यान करनेकी योग्यता का संभव है] ब्रह्मविद्ब्रह्मैव भवति, [ब्रह्मवेत्ता ब्रह्मही होता है। और पराभूताः परिमुच्यन्ति सर्वे, [सर्वपर अमृतहुए मुक्तहोते हैं। इत्यादि तृतीय मुंडकके वाक्यन से इस ब्रह्मविद्याके प्रयोजन को बारंवार कहते हैं। [एकदेशीके मतविषे जो कहते हैं कि स्वाध्याय (अपनी २ शाखाके सम्बन्धी वेदभाग) के अध्ययनके विधिका जो अर्थ ज्ञानरूप फल तिसका तीन (ब्राह्मण क्षत्रिय वैश्य) वर्णको अधिकार है। एतदर्थ सर्व आश्रमोंके कर्म से समुच्चयको प्राप्त भई ब्रह्मविद्याही मोक्षकी साधक है। तहां कहते हैं। यहां यह अर्थ है कि, सर्व सामग्रीके त्यागरूप संन्यास विषे स्थित परब्रह्मकी विद्याही मोक्षका साधन है, इसप्रकार स्वयं वेदही देखावता है। तिसप्रकार संन्यासियोंको कर्म साधनके अभावसे कर्मका संभव नहीं। और तिनके आश्रमका धर्मभी शस्त्र दमादिकोंसे दुष्टिको प्राप्त भई सुविद्याविषे सम्यक् निष्ठावान्पनाही है। और तिन (संन्यासी) का शौच आचमनादिक कर्मभी वस्तुतः आश्रमका धर्म नहीं। क्योंकि सो कर्म लोकसंग्रहार्थ है ताते। और न ज्ञानेन सदृशं पवित्रमिह विद्यते, [यहां ज्ञानके तुल्यपवित्र (अन्य) नहीं है। इस गीतास्मृति के वाक्यसे, निरन्तर ज्ञानाभ्यास (आत्मानुसन्धान) मात्रसेही अपावनता (अज्ञान) की निवृत्ति है ताते और त्रिकाल स्नानादिक विधिको अज्ञानी संन्यासीका विषयत्व है ताते। एतदर्थ कर्मकी निवृत्तिसेही ज्ञान और कर्मका समुच्चय बनेनहीं] यथापि ज्ञानमात्र विषे सर्व आश्रमके पुरुषोंको अधिकार है। तथापि संन्यासआश्रम विषे स्थित विद्याही मोक्षका साधन है, कर्मसहित विद्या मोक्षका साधन नहीं। और यह भैक्ष्यचर्याचरन्तः, [भिक्षाके भक्षणको आचरते हुये] प्रथममुंडकके दूसरेखंडके ११ वें मन्त्रमें और संन्यासयोगात्, [संन्यासयोगसे] तीसरे मुंडकके ६४ मन्त्रमें इत्यादि वाक्य को स्वयं श्रुति कहती हुई देखावे है। और [इस कहनेके हेतुसे भी कर्म

सहितविद्यामोक्षकासाधननहीं इसप्रकार कहतेहैं। यहाँ यह अर्थ है कि मैं अकर्त्ताब्रह्मही हों, और कर्मकर्त्ता हों यह स्पष्टव्याघातदोष है] विद्या और कर्मके परस्पर विरोध कारणसे ब्रह्म आत्माकी एकताके ज्ञानके साथस्वप्नविषे भी कर्म सम्पादन करनेको शक्य नहीं। और [उत्पन्नहुई विद्यावाला पुरुषभी जब ब्रह्म और आत्माकी एकताको भूलता है, तब सिवाय कर्मके और क्या करेगा, तातेज्ञान कर्मका समुच्चय संभवता है, इसप्रकार कहनेको योग्य नहीं, सोई आचार्य कहते हैं] विद्याके कोई एककालविषे अभावके निमित्तको अनियमितहोने से काल और कर्मसे संकोचका असंभव है। ननु, अङ्गिरा आदिक गृहस्थोंको विद्याके सम्प्रदायकी प्रवर्त्तकताके देखनेसे गृहस्थाश्रम के कर्मोंसे ज्ञानका समुच्चय, इस उक्त लिंगसे जानाजाता है। यह शंका विचारके कहतेहैं। यहाँ यह भाव है कि युक्ति सहित लिंगको ही सूचकता के अंगीकार करनेसे और समुच्चयविषे युक्तिके अभाव से और उलटा विरोधके दर्शन से लिंगसे समुच्चयकी सिद्धि नहीं है। और सम्प्रदायके प्रवर्त्तक पुरुषोंको गृहस्थाश्रमके आभासमात्रपने के अनुसंधानकर वारंवारबाधसे, और इस अर्थविषे 'यस्य मे चास्ति सर्वत्र यस्य मे नास्ति किञ्चन। मिथिलायां प्रदीप्तायां न मे किञ्चन दह्यत इति' जिस मेरा सर्वत्र है और जिस मेरा कुछभी नहीं है मिथिलापुरीके दग्धभये मेरा कुछभी दग्धहोता नहीं। इस राजा जनकके उद्धार वा उद्धारको देखनेसे कर्माभास से समुच्चय नहीं होता है। और तहाँ प्रेरक प्रमाणरूप श्रुतिभी नहीं देखतेहैं] जो पूर्व के गृहस्थोंविषे ब्रह्मविद्याके सम्प्रदायका कर्त्तापना आदिक लिंग है सो तो पूर्वस्थित विद्याको बाधकरनेको इच्छा करता है। और जब तब और प्रकाशका संभव अनेकन प्रकारसे भी एक ठेकाने करने को शक्य नहीं, तब केवल लिंगों (चिह्नों) से एक ठेकाने करने को शक्य न होय इसमें क्या कहना है, कुछभी नहीं। [अब सिद्ध करी जो इस उपनिषद् के व्याख्यान करनेकी योग्यता तिसको आचार्य समाप्त करे] इस रीति से उक्त सम्बन्ध और प्रयोजन

वाले इस मुण्डकउपनिषद्का अल्पग्रंथरूप विवरण (संक्षेपसे व्याख्यान) करनेका आरंभ करते हैं। [इसग्रन्थविषे उपनिषद् शब्दकी योजना कैसे है इसशंकाके होनेसे ग्रंथको उपनिषद् शब्दकी वाच्य विद्यारूप अर्थवाला होनेसे ग्रंथविषे उपनिषद् शब्दकी योजना लक्षणासे है इसप्रकार देखावनेके अर्थ विद्याको उपनिषद् शब्दका अर्थपना कहते हैं] जो मुमुक्षुपुरुष इस उपनिषद् रूप ब्रह्मविद्या को श्रद्धा भक्तिपूर्वक प्रवृत्तहुये परम प्रेमास्पद (परम प्रेम) की विषय होनेकरके ग्रहणकरते हैं, तिनके गर्भवास जन्म जरा और रोग मरणादि क्लेशोंके समूहों को शिथिल करे हैं। अर्थात् [यहां यह अर्थ है कि अपरिपक्व ज्ञानसे दो वा तीन जन्मों करके मोक्ष होने का संभव है ताते ब्रह्मविद्या क्लेशके समूहोंको शिथिल करे है ऐसे कहा है] वा परब्रह्मको प्राप्तकरे है। और अन्य अविद्याआदिक संसारके कारणको नाशकरे है, एतदर्थ इसको उपनिषद् कहते हैं। और अब इसके मन्त्रोंका व्याख्यान करते हैं, ब्रह्मा जो है सो धर्म ज्ञान वैराग्य और ऐश्वर्य, इन चारगुणों करके अन्य सर्वको उल्लंघन के वर्त्तता है, एतदर्थ परिवृद्ध (सर्वसे बड़ा) है और इसही से महान है ताते सो "ब्रह्मा देवानां प्रथमः सम्बभूव"। ब्रह्मादेवताओंके मध्य प्रथम होता भया। ब्रह्मा द्योतनवान् (प्रकाशयुक्त) इन्द्रादि देवताओंके मध्य गुणोंकरके प्रथम अर्थात् मुख्य वा उन देवताओंके पूर्व हुआ स्वतन्त्र होनेकरके आपही प्रकट होता भया। जिसप्रकार धर्म अधर्म (पुण्य पाप) के वशते अन्य संसारी जीव उपजते हैं तैसे नहीं। "यो सावतीन्द्रियग्राह्य इत्यादि स्मृतेः" जो यह इन्द्रियनसे ग्राह्यवस्तुको उल्लंघनके वर्त्तता है सूक्ष्म है, अप्रकट है, सनातन है, सर्वभूतमय है, और अचिन्त्य है सो यह आपही प्रकट होता भया। अर्थात् शुक्लशोणितके संयोग बिना आविर्भावको पाया इस स्मृतिके प्रमाणसे ब्रह्मदेवका स्वतन्त्रपना जाना जाता है। और पुनः सो ब्रह्मा कैसा है "विश्वस्य कर्ता भुवनस्य गोप्ता" विश्व का उत्पन्न करनेवाला और भुवनका पालन करनेवाला ।

सर्व जगत् का उत्पन्नकरनेवाला है और उत्पन्न किये भुवनों का (जगत्का) पालन (रक्षा) करनेवाला है। यह जो विद्याके प्रवर्त्तक ब्रह्माका विशेषण है सो विद्याकी स्तुत्यर्थ है और "सब्रह्मविद्यां सर्वविद्याप्रतिष्ठा"। सोई सर्व विद्या की प्रतिष्ठा रूप ब्रह्मविद्या को। सोई प्रख्यात महान् भाववाला ब्रह्मा, ब्रह्म जो परमात्माअक्षर है तिसकी जो विद्या कि (येनाक्षरं पुरुषवेदसत्यं)। जिसकर के सत्य (अक्षर) पुरुष जानाजाता है। जिसविद्याकरके अक्षरब्रह्म जानाजाता है, इस श्रुतिउक्त विशेषणसे परमात्माको विषयकरनेवाली है, एतदर्थ ब्रह्मविद्या कहते हैं। अथवा सर्वकेअग्रज (प्रथमउत्पन्नहोनेवाले) ब्रह्माने अपने अनुभवसे कथन किया है, एतदर्थ इसको ब्रह्मविद्या कहते हैं। और सो सर्व विद्याके आविर्भाव (प्रकट) होने की हेतु है तिसकरके सर्व विद्याओंकी प्रतिष्ठा (आश्रय) है। [महावाक्यसे उत्पन्नभई बुद्धिवृत्तिसे आविर्भाव (साक्षात्कार) को प्राप्तभया ब्रह्मही ब्रह्मविद्या है। और सोई ब्रह्म जिसकरके सर्वका प्रकाशक है तिसही करके सर्वविद्याकी प्रकाशक होनेकरके आश्रय करते हैं, ऐसी जो ब्रह्मविद्या सो सर्व विद्याकी प्रतिष्ठा (आश्रय) है] अथवा सर्व विद्या करके जानने योग्य वस्तु जित (विद्या) करके जानते हैं, अर्थात् जिस (विद्या) के उत्पन्नहुये सर्व विद्याकी समाप्ति होती है, तथाच 'येनाश्रुतं श्रुतं भवति अमृतं मतमविज्ञातं विज्ञातमिति श्रुतेः'। जिसकरके नहीं श्रवण किया वस्तु श्रवणकिया होता है। और, नहीं मनन किया वस्तु मनन किया होता है और नहीं विज्ञात (निश्चय) किया वस्तु विज्ञात (निश्चय) किया होता है, इस श्रुति के प्रमाणसे। एतदर्थ सो (ब्रह्मविद्याको) सर्व विद्याकी प्रतिष्ठा (अवधि) कहते हैं। तिस सर्व विद्याकी प्रतिष्ठारूप ब्रह्मविद्याको, ब्रह्माके अनेक सृष्टिके प्रकारों बिषे एक सृष्टिके प्रकारके पूर्वमें अथर्वानाम ऋषि उत्पन्न किया है, एतदर्थ सो ब्रह्माका ज्येष्ठपुत्र है, तिस "अथर्वानाम ज्येष्ठपुत्राय प्राह"। अथर्वानाम ज्येष्ठ

अथर्वणे यां प्रवदेत ब्रह्माऽथर्वणां तां पुरो वाचाङ्गिरे
ब्रह्मविद्याम् । स भारद्वाजाय सत्यवाहाय प्राह भारद्वा
जोऽङ्गिरसे परावराम् २ ॥

पुत्रके अर्थ कहता भया । अथर्वानामवाले अपने ज्येष्ठपुत्रके ताई
(ब्रह्मा) कहता भया १ ॥ ॐ तत्सत् ॥

२ हे सौम्य ! “ अथर्वणे यां प्रवदेत ब्रह्मा ” । जिसको ब्रह्मा
अथर्वानामवाले अर्थ कहताभया । जिस इस ब्रह्मविद्या को ब्रह्मा
अपने ज्येष्ठपुत्र अथर्वानामवाले ऋषिके अर्थ कहताभया । और
“ तांपुरोवाचांगिरे ब्रह्मविद्याम् ” । तिस ब्रह्मविद्याको पूर्व अङ्गिरा
को कहताभया । तिस ब्रह्मासे पाईभई ब्रह्मविद्याकोही अथर्वाना
मवाला ऋषि सर्व से पूर्व (पहिले) अङ्गिरानामवाले ऋषीश्वर
के अर्थ कहताभया । और “ सभारद्वाजाय सत्यवाहाय प्राह ” । सो
भारद्वाज गोत्रोत्पन्न सत्यवाहके अर्थ कहताभया । सो अङ्गिराना-
मवाला ऋषीश्वर, भारद्वाजगोत्रवाले सत्यवाहनामवाले ऋषि
के अर्थ कहताभया । और “ भारद्वाजोऽङ्गिरसे परावराम् ” । भार-
द्वाजपरसे अवर करके प्राप्तभई विद्याको अङ्गिरसके अर्थ कहता
भया । सो भारद्वाज गोत्रोत्पन्न सत्यवाहनामक ऋषि जो परब्रह्म
से अवर (अश्रेष्ठ) ब्रह्माकरके प्राप्तभई है परावरा है । वा पर और
अपररूप सर्वविद्याके विषयविषे व्याप्तहोनेकरके जिसको परावरा
कहते हैं । ऐसी तिस परावररूप विद्याको अङ्गिरसनामवाले
अपने शिष्य वा पुत्रके अर्थ कहता भया २ ॥

३ हे सौम्य ! “ शौनकोहवैमहाशालोऽङ्गिरसंविधिवदुपसन्नः
पप्रच्छ ” । बड़े घरवाला शौनकऋषि विधिवत् समीपआय नि-
श्चय स्पष्ट पूछता भया । महान् गृहस्थ (धन कुल विद्या स-
न्पन्न) ऐसा जो शुक नाम ऋषि का पुत्र शौनक नामवाला
ऋषि, सो भारद्वाज गोत्रवाले सत्यवाह नामवाले ऋषिके शिष्य
अङ्गिरस नामवाले मुनीश्वर रूप आचार्य के ताई विधिवत्,

शौनको ह वै महाशालोऽङ्गिरसं विधिवदुपसन्नः पप्रच्छ ।
कस्मिन्नु भगवो विज्ञाते सर्वमिदं विज्ञातं भवतीति ३ ॥

अर्थात् शास्त्रानुसार सन्निधादि द्रव्य लेके, समीप प्राप्त होय प्रश्न करता भया । यहां शौनक और अंगिरसके सम्बन्ध के पीछे विधिवत्, इस विशेषण को कहा है, तिस करके पूर्वके ऋषियों के, आचार्य समीप जाय प्रश्न करने की विधिका अनियम है, ऐसा जाना जाता है । अथवा, विधिवत्, यह जो विशेषण है सो मध्य-दीपकन्याय के प्रमाण है, अर्थात् [जैसे देहली के ऊपर धरा दीपक दोनों ओर प्रकाश करता है, तैसेही सूल श्रुतिविषे अंगिरा शब्द और शिष्य का विशेषण रूप, उपसन्न, शब्द इन दोनों के मध्य जो, विधिवत्, शब्द है तिसका दोनों ओर सम्बन्ध है] और अस्मदादिकों विषे भी आचार्य के समीप जायके प्रश्न करने की विधिकी इष्टता है ॥ प्र० ॥ सो आचार्य के समीप जायके प्रश्नका करना क्या है ॥ उ० ॥ शौनक उ० ॥ “कस्मिन्नु भगवो विज्ञाते सर्वमिदं विज्ञातं भवतीति” । हे भगवन् ! किसके विशेष करके जाने हुये सर्व यह विशेष करके जाना जाता है । हे भगवन् ! हे पूजा करने योग्य ! किसके विशेष करके जाने हुये यह सर्व जानने योग्य वस्तु विशेष करके जाना जाता है यहाँ एक स्मिन्ज्ञाते सर्वमिदं भवतीति ; । एकके जानने से सर्व का जानने वाला होता है । इस प्रकार शिष्ट पुरुषों के संवादको शौनक ऋषि पूर्व श्रवण करता भया है । ताते तिस एक वस्तु के विशेष रूपके जानने की इच्छा करता भया “कस्मिन्नु विज्ञाते” । किसके जाने हुये । ऐसे तर्कको करता हुआ पूछता भया [उपादान कारण (जैसे घटका उपादान मृत्तिका) से कार्यकी पृथक्सत्ताका अभाव है, तिस करके उपादानके जाने हुये, तिसका कार्य तिस उपादान से भिन्न नहीं, इस प्रकार जाना जाता है, ऐसी लोकों विषे सामान्य व्याप्ति है तिसके बलसे वो पूछता भया, ऐसे कहते हैं] अथवा

तस्मै सहोवाच । द्वे विद्ये वेदितव्य इति ह स्म
यद्ब्रह्मविदो वदन्ति परा चैवापरा च ४ ॥

लोकनकी सामान्यदृष्टि से जानके ही पूछता भया । जैसे लोक
विषे समान जातिआदिक समस्त भेद जोहै सो समानजाति आ-
दिककी एकताके ज्ञानसे लौकिक पुरुषोंकरके जाननेविषे आवते
हैं । तैसे ही सर्व जगत्के भेदका एक कारण कौन है, कि जिस एक
के जानेहुये सर्व जानाजाता है, यह भी लौकिक जनोंकरके जानने
में आवता है । एतदर्थ सामान्य लोकोंकी दृष्टि से यह प्रश्न बनता
है । [अब प्रश्नके अक्षरोंकी असमीचीनताका आक्षेप करके समा-
धान करते हैं । यहाँ यह अर्थ है कि, सो क्याहै इसप्रकार उच्चारण
के किये अक्षरोंकी बाहुल्यतासे श्रम होता है, तिससे भयकरके
'कस्मिन्नु विज्ञाते', 'किसके जानने से' इसप्रकार अक्षरोंकी सुग-
मताके लाघवसे यह प्रश्नहै] ननु जब अज्ञातवस्तुविषे 'कस्मिन्नु
विज्ञाते', 'किसके जानने से' यह प्रश्न अघटित है, ताते प्रथम,
सो क्याहै, ऐसा प्रश्न युक्तहै, पश्चात् वस्तुके सद्भाव के सिद्धभये
'कस्मिन्नु विज्ञाते', 'किसके जानने से' ऐसा प्रश्नहोता है, जैसे
लोकविषे पेटी (सन्दूक) आदिक आधारके सद्भावका प्रथम ज्ञान
होने से तब पश्चात् यह अमुकवस्तु किसविषे रखने के योग्य है,
यह प्रश्न होता है तैसे ॥ सो कथन बने नहीं । क्योंकि शिष्य
अक्षरों की बाहुल्यता करके श्रम से भयको प्राप्तभया होता है
ताते । सो क्या है कि जिसके जानने से सर्वका जाननेवालाहोताहै,
ऐसा प्रश्न संभवे नहीं, किन्तु 'कस्मिन्नु विज्ञाते सर्वमिदं विज्ञातं
भवतीति', 'किसके जानने से यह सर्व जानाजाताहै' । इस प्र-
कार का प्रश्न संभवता है ३ ॥

४ हे सौम्य ! "तस्मै सहोवाच" । तिसके अर्थ सो स्पष्ट कहता
भया । तिस प्रश्नकर्त्ता शौनकऋषिके अर्थसो अंगिरस वा अंगिरा
नामक मुनीश्वर आचार्य स्पष्ट कहताभया ॥ प्र० ॥ क्या कहता

तत्रापरा ऋग्वेदो यजुर्वेदः सामवेदोऽथर्ववेदः शिक्षा कल्पो व्याकरणं निरुक्तं छन्दो ज्योतिषमिति । अथ परा यया तदक्षरमधिगम्यते ५ ॥

भया ॥ उ० ॥ अङ्गिरा उवाच " द्वेविद्ये वेदितव्य इतिहस्म यद् ब्रह्मविदो वदन्ति । " दोनों विद्या जानने योग्य हैं ऐसे प्रसिद्ध ब्रह्मवेत्ता कहते हैं । अर्थात् दोनों विद्या जानने योग्य हैं, इस प्रकार प्रसिद्ध जो वेदार्थके जाननेवाले परमार्थदर्शी ब्रह्मवेत्ता सो कहते हैं ॥ प्र० ॥ कौन वे दोनों विद्या हैं ॥ उ० ॥ " परा चैवापरा च " । परा और अपरा हैं । एक परा, अर्थात् परमार्थ विद्या है । और दूसरी अपरा अर्थात् धर्म और अधर्म के साधन और तिनके फलको विषय करनेवाली विद्या है ॥ शङ्का ॥ " कस्मिन्नु भगवो विज्ञाते सर्वमिदं विज्ञातं भवतीति " । किसके जाननेसे सर्वका जाननेवाला होता है । इस प्रकार शौनक मुनिने प्रश्न किया है । तिसके उत्तर कहनेको योग्य होते सन्ते भी अङ्गिरा मुनि द्वेविद्ये वेदितव्ये, दोनों विद्या जानने योग्य हैं । इत्यादिरूप वाक्यों से न पूछे हुये अर्थको कहते हैं सो योग्य नहीं ॥ स० ॥ यह दोष बने नहीं, क्योंकि प्रतिउत्तरको क्रमकी अपेक्षावाला होनेसे । और जिसकरके अपरा विद्या जो है सो निषेध करनेयोग्य आविद्या है । ताते तिसके विषयको न जानने से कुछ तत्त्व (वस्तु तिसका विषय) न जाना हुआ होता है । इसकरके प्रथम पूर्वपक्षको निषेध करके ही पश्चात् सिद्धान्त कहनेको योग्य होता है । इस न्यायसे अङ्गिरामुनि प्रथम न पूछे हुये अर्थको कहते हैं ४ ॥

५ हे सौम्य ! पूर्वकही जो दो विद्या तिन दोनों में अपराविद्या कौनसी है तिसको श्रवण करो " तत्रापरा ऋग्वेदो यजुर्वेदः सामवेदोऽथर्ववेदः शिक्षा कल्पो व्याकरणं निरुक्तं छन्दो ज्योतिषमिति " । तहां ऋग्वेद यजुर्वेद सामवेद और अथर्ववेद, शिक्षा कल्प व्याकरण निरुक्त छन्द ज्योतिष, यह अपरा विद्या है । अर्थात् ऋग्यजु साम अथर्व यह चारवेद, और शिक्षा कल्प व्याकरण निरुक्त

(वेदकेनामोंका कोश) छन्द (पिङ्गल), और ज्योतिष, यह ६ वेदके अङ्ग हैं। यह सर्व अपराविद्या है ॥ और "अथ परायया तदक्षरमाधिगम्यते" । अब जिसकरके अक्षर (ब्रह्म) प्राप्त होता है सो पराविद्या है। अब यह पराविद्या कहते हैं, जिस विद्या करके सो अग्रिम छठे मन्त्रसे कहनेको हैं विशेषण जिसके ऐसा अक्षर (ब्रह्म) प्राप्त होय है, [जिसकरके अविद्याकी निवृत्तिही परब्रह्मकी प्राप्ति कहते हैं, भिन्न अर्थ नहीं, ताते परब्रह्मकी प्राप्ति और अधिगम शब्दके अर्थ का भेद नहीं] सो पराविद्या है ॥ ननु [षट् अङ्गसहित वेदोंको अपराविद्याकरके कहने से तिनसे भिन्न वेदसे बाहर होनेकरके ब्रह्मविद्याको पराविद्यापना नहीं सम्भव है, इसप्रकार वादी आक्षेप करता है। यहां यह अर्थ है कि विद्याको वेदसे बाहरपने के दृष्टे, तिस अर्थ वाले उपनिषदों कोभी ऋग्वेदादिकों से बाहरपना अर्थात् वेदसे बाह्यपना प्राप्त होवेगा] ब्रह्मविद्या जब ऋग्वेदादिकोंसे बाहर है तब सो पराविद्या कैसे होवेगी। और मोक्षकी साधन कैसे होवेगी और जिसकरके 'जो वेदसे बाह्य स्मृतियां हैं, और जो कोई कुदृष्टियां हैं सो जिसकरके मरणको पायके नरक में स्थित करने वाली कही गई हैं, एतदर्थवे सर्व निष्फल हैं, इसप्रकार स्मृति विषे कहा है एतदर्थ कुदृष्टिरूप होने से, और निष्फल होनेसे सो ब्रह्मविद्या अनादर करनेको योग्य होवेगी। और उपनिषदों को ऋग्वेदादिकों से बाह्यपना सिद्ध होवेगा। और जब सो ब्रह्मविद्या ऋग्वेदादिरूप है, तब 'अथ परा', 'अव परा', इत्यादिरूप वाक्य ते तिसका ऋग्वेदादिकों से पृथक्करना व्यर्थ है। यह कथन बने नहीं। [उपनिषदोंको वेदसे बाह्य होनेकरके विद्याका तिनसे भिन्न करना नहीं सम्भवता है, किन्तु यहां वस्तुको विषय करनेवाले वैदिक ज्ञानभी शब्दके समूहरूप वेदसे अधिकताके अभिप्रायसे विद्याका भिन्न करना है इस अभिप्राय से कहते हैं] क्योंकि यहां जानने योग्य विषयके विज्ञानको पराविद्या शब्द से कहने को इच्छित है ताते। और जिसकरके यहां उपनिषदों से जानने योग्य अक्षर

यत्तददृश्यमग्राह्यमगोत्रमवर्णमचक्षुः श्रोत्रं तदपाणि-
पादम् । नित्यं विभुं सर्वगतं सुसूक्ष्मं तदव्ययं यद्भुत-
योनिं परिपश्यन्ति धीराः ६ ॥

ब्रह्म को विषयकरनेवाला विज्ञान पराविद्याहै, इसप्रकार मुख्य-
ताकरके कहने को इच्छितहै । और उपनिषद् शब्दका समूह नहीं
और वेद शब्दसे तो सर्व ठिकाने शब्द समूह कहने को इच्छित
है । अक्षर (ब्रह्म) को शब्दके समूह से जानने योग्य होनेसे भी
गुरुके समीप जाने आदिक अन्य उपाय विना ' और वैराग्यरूप
अन्य प्रयत्न विना अक्षरका विज्ञान संभवता नहीं । एतदर्थ ब्रह्म-
विद्याका पृथक् करना और यह परा विद्याहै, यह कथन बने है ५॥

६ हे सौम्य ! जैसे विधिका विषय जो वाक्यार्थ ज्ञान तिसके
कालसे अन्यकाल विषे कर्त्ता आदिक अनेक कारकोंकी समाप्ति
के द्वार से अग्निहोत्रादिरूप अनुष्ठान करने योग्य अर्थ है । तैसे
यहां पराविद्या के विषयविषे नहीं । किन्तु यहां तो जानने रूप
अर्थ वाक्यार्थ ज्ञानके समकाल विषेही तिस अवधिको प्राप्तहोता
है, क्योंकि केवलशब्दसे प्रकाशकिये अर्थ के ज्ञानमात्रकी ही निष्ठा
से भिन्न अनुष्ठानका अभावहै ताते । एतदर्थ यहां अपराविद्याको
षष्ठवाक्यसे लेके नवमवाक्यके पर्यन्त विशेषणों सहित अक्षर से
युक्तकरे हैं 'यत्तददृश्यमग्राह्यमगोत्रमवर्णमचक्षुः श्रोत्रं तदपाणि
पादम्' । जो अदृश्यहै अग्राह्यहै अगोत्रहै अवर्णहै अचक्षुःश्रोत्रहै
सो अपाणिपादहै जो सो अदृश्यहै [यहां 'जो' 'सो' इन शब्दों
से अग्रिम कहनेका वस्तु, बुद्धिविषे रखके सिद्धवत् स्मरण करते
हैं] अर्थात् सर्वज्ञानेन्द्रियोंका अविषयहै । और अग्राह्य है, अर्थात्
कर्मेन्द्रियों का अविषय होनेसे ग्रहणकरने में आवता नहीं । और
अगोत्रहै, अर्थात् गोत्र जो वंश तिससे रहितहै । अर्थ यह जो जिस
करके सो अक्षर (ब्रह्म) वंशवालाहोय ऐसा तिसका कोई नहीं
है । और जो वर्णन करते हैं ऐसे जो स्थूलपने आदिक वा शुक्लपने

आदिक गुणवान् वस्तुरूप शरीरादिक द्रव्य के धर्म हैं, सो वर्ण कहते हैं । सो वर्ण जिसको अविद्यमान है, ऐसा जिसकरके अक्षर है तिसकरके सो 'अवर्ण है' और चक्षु और श्रोत्र जो हैं सो सर्व जीवों वा वस्तुओं के नाम और रूप विषयके ग्रहण विषे साधन (करण) हैं 'सो चक्षु और श्रोत्र जिसको विद्यमान नहीं' ऐसा जिसकरके अक्षर (ब्रह्म) है तिसकरके सो 'अचक्षुःश्रोत्रं' (चक्षु और श्रोत्र से रहित है) है । [अप्राप्तके निषेध के प्रसंग से, यहां अक्षर शब्दको प्रधान (प्रकृति) रूप अर्थकी परता है, इसप्रकार शंकाकरने को योग्य नहीं है यह मानके कहते हैं] 'यः सर्वज्ञस्सर्व वित्', जो सर्वज्ञ है और सर्ववित् है । इत्यादि रूप इसही खण्ड केनवम मन्त्रविषे चेतनवान्पनेरूप विशेषणकरके ब्रह्मको संसारी जीवोंवत् चक्षु और श्रोत्रादिक साधनों से विषयों की साधकता प्राप्तभई, सो यहां 'अचक्षुःश्रोत्रं', 'अचक्षुः श्रोत्रं' इन विशेषणों से निवारण करते हैं । क्योंकि 'पश्यत्यचक्षुः सशृणोत्यकर्णः', 'सो (परमात्मा) चक्षुरहित हुआ देखता है और कर्णरहित हुआ सुनता है । इत्यादि विशेषणों को देखते हैं ताते । और 'सो' अक्षर (ब्रह्म) 'अपाणि पादहै' अर्थात् कर्मेन्द्रियों करके रहित है । जिस करके इस प्रकार अग्राह्य और अग्राहकरूप है तिसहीकरके 'नित्यं विभुं सर्वगतं सुसूक्ष्मम्' । नित्य है विभु है सर्वगत है और अतिशय सूक्ष्म है 'सो' नित्य है, अर्थात् अविनाशी है । और ब्रह्मासे आदिलेके स्थावर पर्यन्त प्राणियों के भेदरूप विविध प्रकार से होते हैं ताते 'विभु है' । और 'सर्वगत है' अर्थात् आकाशवत् सर्वत्र व्यापक है । और (आकाशसे भी) अतिशय सूक्ष्म है, क्योंकि शब्दादिक स्थूलभावके कारणोंसे रहित है ताते । और शब्दादिक जो हैं सो आकाश और वायु आदिकों के उत्तरोत्तर स्थूलभावके कारण हैं, तिनके अभावसे सो अतिशय सूक्ष्म है और 'तदव्ययं यद्भूतयोनिस्परिपश्यन्ति धीराः' । सो अव्यय है भूतयोनि है, जिसको धीर, सर्वओरसे देखते हैं । 'सो' अव्यय है, अर्थात् उक्त धर्म-

यथोर्णनाभिः सृजते गृह्णाते च यथा पृथिव्यामोषधयः
सम्भवन्ति । यथासतः पुरुषात् केशलोमानितथाऽक्षरात्
सम्भवतीह विश्वम् ७ ॥

वाला होनेसेही सो घटने बढ़ने रूप व्ययको पावता नहीं, ताते
अव्यय है, और जिसकरके अङ्गरहित ब्रह्मको शरीरवत् अङ्गों के
घटने रूप व्ययका होना सम्भवता नहीं । अथवा राजाओं के
भण्डारवत् धनके भण्डारके घटने रूप व्ययभी सम्भवता नहीं ।
और गुण (बुद्धिरूप) द्वारवाला व्ययभी सम्भवता नहीं, क्योंकि
गुणसे राहित है ताते । और सर्वका आत्मा है ताते, एतदर्थ अव्यय
है और सो पृथिवीवत् स्थावर जङ्गमरूप भूतोंका कारण है, एतदर्थ
भूतयोनि है । जिस ऐसे लक्षणवाले अक्षर (ब्रह्म) को धीरे जो
विवेकी पुरुष हैं सो सर्व ओरसे सर्वका आत्मारूप देखते हैं ॥
इसप्रकार अक्षर (ब्रह्म) जिस विद्यासे प्राप्त होता है तिस विद्या
को पराविद्या कहते हैं । यह पदों में समुदाय रूप वाक्यार्थ है ॥
इति सिद्धम् ६ ॥

७ हे सौम्य ! अबहीं छठे मन्त्रकरके ' यद्भूतयोनिः ' जो
भूतयोनिरूप । अर्थात् सर्वका कारणरूप अक्षर (ब्रह्म) है । इस
प्रकार कहा है, तहां अक्षर (ब्रह्म) का भूतयोनि (सर्वका कारण)
पना कैसे है, इस अर्थको लौकिक प्रसिद्ध दृष्टान्तों पूर्वक कहते हैं ।
' यथोर्णनाभिः सृजते गृह्णाते च ' । जैसे ऊर्णनाभि (मकड़ी)
सृजता है पुनः ग्रहण करता है । जैसे लोकविषे प्रसिद्ध ऊर्णनाभि
(मकड़ी आदिक) नामवाला कोई एक कीट (कीड़ा) है, सो
अन्य किसी भी कारण निमित्त की अपेक्षा न करके आपही
अपने शरीरसे अभिन्न तन्तुओंको सृजता है, अर्थात् बाहरको प्र-
सारित करता है पुनः तिन प्रसारित किये तन्तुओंको ग्रहण करता
है, अर्थात् तिन तन्तुओंको अपने आत्मभावके ताई प्राप्त करता है
और [ब्रह्म जगत्का उपादान न है तिसमे] है त

तपसा चीयते ब्रह्म ततोऽन्नमभिजायते । अन्नात् प्राणो मनः सत्यं लोकाः कर्मसु चामृतम् ८ ॥

स्वरूपवत् । इस अन्यरीतिके अनुमानका व्यभिचारीपना पृथिवी के दृष्टान्तसे कहते हैं] " यथा पृथिव्यामोषधयः सम्भवन्ति " । जैसे पृथिवी विषे ओषधियां उपजती हैं । जैसे लोकमें पृथिवी विषे तंदुल (धान्य) आदिलेके वृक्षादिरूप स्थावर पर्यन्त जो जो ओषधियां हैं, सो स्वरूप से अभिन्नही उत्पन्न होती हैं । और [जगत् जो है सो ब्रह्मरूप उपादानवाला नहीं, क्योंकि तिस से विलक्षण है ताते, और जो जिससे विलक्षण होता है सो तिस उपादानवाला होता नहीं । जैसे घट जो है सो तन्तुरूप उपादानवाला होता नहीं तैसे इस अनुमानकाभी पुरुष (शरीर) के सम्बन्धी केश लोमादिकों के दृष्टान्त से व्यभिचार कहते हैं] " यथा सतः पुरुषात् केशलोमानि " । जैसे जीवते पुरुषसे केश रोम उत्पन्न होते हैं जिसप्रकार विद्यमान अर्थात् जीवते हुये पुरुष (शरीर) से केशरोम और नख यह विलक्षण उत्पन्न होते हैं ॥ हे सौम्य ! जिस प्रकार ये सर्व दृष्टान्त हैं । " तथाऽक्षरात् सम्भवतीह विश्वम् " । तैसे अक्षरसे इसविषे विश्व उत्पन्न होता है । तिसहीप्रकार अन्य निमित्तकी अपेक्षासे रहित छठे मन्त्रकरके कहे प्रमाण लक्षणवाले अक्षर (ब्रह्म) से इस संसारमण्डलविषे विपरीत लक्षणवाला और समान लक्षण सम्पूर्ण विश्व (जगत्) उत्पन्न होता है । [ननु एकही दृष्टान्तविषे उक्तियों अनुमानोंका व्यभिचारीपना मिलावनेको शक्य है इसप्रकारकी शङ्का करनेवालेप्रति कहते हैं] यहां अनेक दृष्टान्तोंका जो ग्रहण है सो सुखपूर्वक भलीप्रकार जिज्ञासुप्रति अर्थके समुभावने के अर्थ है । और ब्रह्मसे उत्पन्न भया जो विश्व (जगत्) है सो इसही क्रमसे उत्पन्न होता है । बदरीफलकी मुष्टी के फेंकनेवत् नहीं, यह भाव है ॥ ७ ॥

हे सौम्य ! अब सृष्टिके क्रमके नियमके कहनेकी इच्छारूप अर्थ

वाला इस अष्टम मन्त्रका आरंभ करते हैं " तपसा चीयते ब्रह्म ततोऽन्नमभिजायते " । ब्रह्म तपसे स्थूलताको पावता है, तिस ब्रह्मसे अन्न होता है । उत्पत्तिकी विधिका ज्ञाताहोनेकरके भूतयोनि अक्षररूपजो ब्रह्म सो ज्ञानरूप तपसे सृष्टिकी अनुकूलतारूपस्थूलताको पावता है, अर्थात् जलकणके पूर्णहुये क्षेत्रविषे अंकुरकेताई उत्पन्न कराने को तैयारभये बीजवत्, और पुत्रकेताई उत्पन्न करने को इच्छा करते हुये पितावत्, इस जगत्के ताई उत्पन्न करनेको इच्छा करताहुआ अक्षररूप ब्रह्म हर्षसे पुष्टता (स्थूलता) को पावता है । इसप्रकार सर्वज्ञपनेसे जगत्की उत्पत्ति स्थिति संहारकी शक्तिके ज्ञानवाला होनेकरके पुष्टताको प्राप्तभये तिस ब्रह्मसे यह भोगते हैं (आवरणादि रूपसे अनुभव करते हैं) इसप्रकारका, अथवा अन्नवत् सर्वके अर्थ साधारण होनेवाला, ऐसा जो संसारीजीवों का साधारण अव्याकृतिरूप अन्न, सो उपजावने की इच्छायुक्त प्रधान अवस्थारूप से उत्पन्न होता है । और " अन्नात्प्राणो मनः सत्यं लोकाः कर्मसु चामृतम् " । तिस अन्न से प्राण मन सत्य सर्वलोक कर्मोंविषे अमृत (होता है) । तिस जगत् के सृजने की, अर्थात् [शुद्ध ब्रह्मको ईश्वरपनेका उपाधिरूप जो मायातत्त्व सो महाभूतादि रूपसे सर्वजीवोंकरके देखते हैं, एतदर्थ साधारण है । तथापि सो अनादि सिद्ध होने करके कैसे उत्पन्न होता है, यह शंका चित्तविषे ल्याय के कहते हैं । यहां यह रहस्य है कि कोई एक कहते हैं कि, कर्म के संस्काररूप अपूर्वके समवाय (मिलाप) रूप सम्बन्धवाला सूक्ष्मभूत अव्याकृत है । सो कहना बने नहीं । क्योंकि तिसको जीव जीवके प्रति भिन्न २ होने से ईश्वरपने की उपाधि होनेका असंभव है ताते । और सामान्यरूपसे संभवहुयेभी पृथिवी आदिक सामान्यरूपोंकी बाहुल्यताकरके प्रकृतिविषे एकताकी श्रुतिके विरोधकी प्राप्ति है ताते । और जड़ महामायारूपसेही संभवहुयेभी तिसको कर्म के अपूर्व के समवाय करके युक्तपना न होवेगा । क्योंकि तिस महामायाकी अकारकरूपहोनेसे और ब्रह्म

आदिकों काही कारक (कर्त्ता) पनेका कथन है ताते । और कारकके अवयवों बिषेही क्रियाके समवायसम्बन्धका अंगीकार है ताते किंवा कार्यको अपने कारणका उपादानपना नहीं देखा है । एतदर्थ पट को तंतुके उपादानतावत्, अपञ्चीकृत भूतोंकी समष्टिरूप सूक्ष्म भूतोंको अपने कारण अपञ्चीकृत पंच महाभूतोंका उपादानपना न होवेगा । एतदर्थ महाभूतोंकी उत्पत्तिआदि संस्कारका आश्रय जो तीनगुणकी साम्य (ऐक्य) अवस्थारूप जो मायातत्त्व है सो यहां अव्याकृतादि शब्दोंका वाच्य अङ्गीकार करनेको योग्य है] इच्छायुक्त अवस्थावाले अव्याकृत (माया) रूप अन्न से, ब्रह्म के अर्थात् [पूर्व कल्पबिषे हिरण्यगर्भ भावकी प्राप्ति के निमित्त श्रेष्ठ उपासना और कर्म जिसने अनुष्ठान किया है, तिसके अनुग्रहार्थ माया उपाधिवाला ब्रह्म हिरण्यगर्भ अवस्थाके आकारसे होता है । और तिस अवस्थाका अभिमानी सोकर्म और उपासनाका कर्त्ता जीव हिरण्यगर्भ करके कहते हैं, इस अभिप्रायसे यहां प्रतिपादन करते हैं] ज्ञानशक्ति और क्रियाशक्ति करके युक्त व्यष्टिरूप जगत् का साधारण समष्टिरूप सूत्रात्मा नामवाला] अविद्या काम कर्म और भूतों के समुदायरूप बीजका अंकुर जगत्का आत्मा, हिरण्यगर्भरूप प्राण उत्पन्न होता भया । और तिस हिरण्यगर्भरूप प्राण से संकल्प विकल्प संशय और निश्चयरूप मन नामवाला अन्तःकरणादिकका उपादान अपञ्चीकृत भूतों का पञ्चक उत्पन्न होता है । और तिस संकल्पादि रूपवाले मनसे भी सत्य नामवाला आकाशादिक अपञ्चीकृत भूतोंका पंचक विराट् उत्पन्न होता है । और तिस सत्यनामवाले भूतों के पंचक से क्रम करके ब्रह्मांडरूप पृथिवीआदि सातलोक उत्पन्न होते हैं । और तिन उत्पन्न भये लोकों बिषे मनुष्यादि प्राणियों के वर्ण और आश्रमके क्रमसे कर्म उत्पन्न होता है । और तिन निमित्तरूप कर्मोंबिषे कर्मजन्य फलरूप अमृत उत्पन्न होता है । और यावत्पर्यन्त शतकोटि कल्पनामेंभी कर्म जो पावते नहीं तावत् पर्यन्त तिनका फलभी नाशको पाव-

यः सर्वज्ञः सर्वविद्यस्य ज्ञानमयं तपः । तस्मादेतद्ब्रह्म
नामरूपमन्नञ्चजायते ६ ॥

इति प्रथममुण्डकगतः प्रथमखण्डः ॥

ता नहीं । एतदर्थं इन कर्मों के फलको अमृत कहते हैं ॥ ८ ॥
हे सौम्य ! कथनकियेहुये अर्थकोही संक्षेपसे कहनेकी इच्छा-
वाला नवम मन्त्र सो आगे प्रतिपादन करने के अर्थको कहता है
“यः सर्वज्ञः सर्वविद्यस्य ज्ञानमयं तपः” । जो सर्वज्ञ है सर्ववित्
हे जिसका ज्ञानमय तप है । जो उक्त लक्षणवाला अक्षर नाम करके
परमात्मा सो सामान्य करके सर्वको जानता है, अर्थात् [यहाँस-
मष्टिरूप मायानामक उपाधि सामान्य कहते हैं] तिससे सर्वको
जानता है याते सो सर्वज्ञ है] ताते सर्वज्ञ है । और विशेष [यहाँव्यष्टि
रूप अविद्यानामक उपाधि विशेष कहते हैं] और तिसकरके उपा-
धिवाला हुआ उन जीवोंकरके सृजेहुये सर्व जगत्को जानता है
ताते सर्ववित् है] करके सर्वको जानता है एतदर्थं सर्ववित् है । और
जिसका, ज्ञानरूप तप है, परिश्रमरूप नहीं अर्थात् [ननु, प्रजाप-
तियों को तपकरके सृष्टिका लघापना प्रसिद्ध है, एतदर्थं लघापना
विषे तपका अनुष्ठान कहनेको योग्यही है, परन्तु ईश्वरको लघा-
पना विषे तपका अनुष्ठान कहने से संसारीपना प्राप्त होवेगा, यह
आशङ्का विचारके कहते हैं । यहाँयह अर्थ है कि सत्त्वगुण प्रधान
माया और अज्ञाननामक जो विकार है तिन उपाधिवाला उत्पन्नभयां
जो सर्व पदार्थों के जानने रूप ज्ञानस्वरूप विकार सो विकारही
ईश्वरका तप है, परन्तु प्रजापतियों के तपवत् क्लेशरूप तपनहीं]
“तस्मादेतद्ब्रह्मनामरूपमन्नञ्चजायते” । तिससे यह ब्रह्मनाम
रूप और अन्न उत्पन्न होता है । तिस उक्तलक्षणवाले सर्वज्ञ से यह
कथनकिया हिरण्यगर्भ नामवाला ब्रह्म उत्पन्न होता है । और यह
यज्ञदत्त है, यह देवदत्त है, यह विष्णुदत्त है, इत्यादि नाम, और यह

अथ प्रथममुण्डके द्वितीयखण्ड आरभ्यते ॥

तदेतत्सत्यंमन्त्रेषुकर्माणिकवयोयान्यपश्यंस्तानि त्रे
तायांबहुधासन्ततानि । तान्याचरथनियतंसत्यकामा
एषवःपन्थाःस्वकृतस्यलोके १ । १० ॥

शुक्ल (श्वेत) है, यह पीत है, यह रक्त (लाल) है, यह नील है, इत्यादि
स्वरूपवाला रूप, और तदुल्लेख्यवादि रूप अन्न, प्रथम मन्त्रविषे
उक्त क्रमसे उत्पन्न होते हैं । इस प्रकार पूर्व मन्त्र से इस मन्त्रका
अविरोध जानना ॥ ६ ॥

प्रथममुण्डकगतप्रथमखण्डकी भाषाटीका समाप्त ॥

प्रथममुण्डकगतद्वितीयखण्डकी भाषाटीकाका प्रारम्भ ॥

हे सौम्य ! तत्रापरा ऋग्वेदो यजुर्वेदः सामवेदोऽथर्ववेदः
तर्हा ऋग् यजु साम अथर्व । इत्यादि रूप प्रथम खण्डके पंचम
मन्त्र से षट् अंगों सहित चार वेदरूप अपराविद्या कही । और य
त्तद्वदृश्यः । जो सावयव है । इत्यादि षष्ठ मन्त्रसे लेके नामरूप
मन्त्र अजायते । नाम रूप और अन्न उत्पन्न होता है । इस नवम
मन्त्र पर्यन्त जो ग्रन्थ है तिस करके कहे लक्षणवाला जो अक्षर
(ब्रह्म) है । सो जिस विद्याकरके प्राप्त होता है सो पराविद्या है ।
इस प्रकार विशेषणों सहित यह पराविद्या कही । याते पश्चात्
इन दोनों विद्या के विषय (आधीन) जो संसार और मोक्ष है,
सो विवेचन करने को योग्य है, इस प्रयोजन के अर्थ अब उत्तर-
ग्रन्थ का आरम्भ करते हैं, तिनमें कर्त्ता आदिक साधन क्रिया और
फल के भेदरूप और उपादानरूप से अनादि, और ब्रह्मज्ञान होने
के पूर्व अत्यन्त निवृत्ति के असम्भवसे अन्तरहित जो संसार है, सो

अपर विद्याका विषय है । और सोई दुःखरूप होने से सर्व शरीरधारी जीवोंकरके [एक जीववादी जो कहते हैं कि एक चैतन्य एकही अविद्यासे बद्ध भया संसारको पावता है, और सोई कदाचित् मुक्त होता है । और हम तुम आदिक जो जीवाभास हैं तिनको बन्ध और मोक्ष नहीं ॥ सो पक्ष यहां जीवोंके बहुवचनकी सूचना से भाष्यकार स्वामीने निषेध किया, क्योंकि वो एक जीववादीका मत श्रुतिसे बाह्य है ताते] त्यागने योग्य है । और नदीके प्रवाहवत् उच्छेद (नाश) रहित जो संसार है, तिसकी अत्यन्त निवृत्तिरूप और ब्रह्मसे अपृथक् होनेकरके, अनादि अनन्त अजर अमर (अपक्षयरहित, अविनाशी) अभय शुद्ध प्रसन्न, और अपने आप विषे स्थित परमानन्दरूप अद्वैत जो मोक्ष है अर्थात् (सुषुप्ति अवस्था विषे भी क्रियाकारक और फलकी निवृत्ति होती है, तिस निवृत्तिसे ज्ञानपूर्वक जो निवृत्ति है तिसकी विलक्षणता कहते हैं, यहां यह अर्थ है कि, अपनी उपाधिरूप जो अविद्या तिसके कार्य सम्बन्धी अविद्याकी निवृत्ति करके जो आत्यन्तिकी निवृत्ति सो विद्या का फल है) सो परविद्याका विषय है । तिसमें आदि विषे प्रथम [अपर और पर दोनों विद्याके विषयको देखायके अब प्रथम अपर विद्याके विषयको देखावने विषे श्रुतिका अभिप्राय कहते हैं] अपर विद्याका जो विषय है तिसके देखावने के अर्थ इस द्वितीयखण्ड का आरम्भ है । क्योंकि तिस अपर विद्याके विषयको देखावने से तिस विषे वैराग्य होनेका सम्भव होता है ताते । और तिसही प्रकार आगे इसही उपनिषद् विषे परीक्ष्य लोकान् कर्मरचितान् ? । लोकों को कर्मरचित जानके । इत्यादि इसही खण्डकी बारहवीं श्रुति से कहेंगे । और जिसकरके न देखेहुये पदार्थकी परीक्षा (ज्ञान) सम्भवता नहीं, तिसकरके उस अपर विद्याके विषयको देखावते हुये कहते हैं । " तदेतत्सत्यं " । सो यह सत्य है ॥ प्र० ॥ सो क्या है ॥ उ० ॥ " मन्त्रेषु कर्माणिकवयोयान्यपश्यंस्तानि त्रेतायां बहुधा सन्ततानि " । मन्त्रों विषे कर्म हैं जिनको कवि देखते भये

सो त्रेता विषे बहुत प्रकार से प्रवृत्त भये हैं। ऋग्वेदादि नामवाले मन्त्रों विषे जो अग्निहोत्रादि कर्म हैं, और मन्त्रों करके ही प्रकाशित भये जिन कर्मों को वशिष्ठादि कवि (बुद्धिमान्) देखते भये। ऐसा जो कर्मों का समुदाय है सो सत्य है अर्थात् [इष्ट फल का साधन होनेसे अथवा अनिष्ट फल का साधन होनेसे, वेद करके जो कर्म बोधित किये हैं, तिन कर्मों को प्रतिबन्धके अविद्यमान हुये तिन तिन फलों के साधन होने का अव्यभिचार है सोई तिस कर्म का सत्यपना है, स्वरूपसे अबाध होने रूप सत्यपना नहीं। क्योंकि प्रवाहते अट्टहाः ?] जिस करके यह प्रवृत्ति अर्थात् फल सहित विनाशी कर्मवाले हैं—इत्यादि यह इस ही खण्ड के सातवें मन्त्र करके निन्दा किये हुये ताते। और कर्मों के स्वरूप से ही अबाध्यता रूप सत्यता के होनेसे, स्वप्न की कामनावत् सफल क्रिया की निर्वहकता रूप अबाध्यता घटे है, इस अभिप्राय से कहते हैं] क्योंकि पुरुषार्थ का अर्थात् [धर्म अर्थ काम और मोक्ष, इन चारों का नाम पुरुषार्थ है, परन्तु यहां मोक्ष को छोड़के अन्य तीनों का ग्रहण है ऐसा जानना] अव्यभिचारी साधन है ताते। और वो वेद त्रिदित और ऋषियों करके देखे हुये कर्म तिनके संयोगमय होत्र अध्वर्यव और उद्गात्र, अर्थात् [ऋग्वेद विषे विधान किया पदार्थ तिसको होत्र कहते हैं, और यजुर्वेद विषे विधान किया पदार्थ तिसको अध्वर्यव कहते हैं, और सामवेद विषे विधान किये पदार्थ तिनको उद्गात्र कहते हैं, इन तीन प्रकार के कर्म रूप त्रेता विषे] इन तीन प्रकार स्वरूप आधार रूप त्रेता विषे, अथवा त्रेता युग विषे कर्मिष्ठ लोगों करके किये हुये, बहुत प्रकार से प्रवृत्त भये। एतदर्थ हे लोको ! तान्याचरथनियतं सत्यकामा एषवः पन्थाः स्वकृतस्य लोके ।। सत्यकाम हुये तिनको नित्य आचरण करो यह आपको आप करके आचरण किये हुये कर्म के लोक विषे मार्ग है। आप सत्यकाम हुये अर्थात् जैसा विद्यमान है तैसे कर्म फल की इच्छावाले हुये तिन कर्मों को नित्य निर्वाह करो। जैसे नगर की प्राप्ति विषे

यदा लेलायतेह्यर्चिः समिद्धे हव्यवाहने । तदाऽऽज्य
भागावन्तरेणाहुतीः प्रतिपादयेच्छ्रद्धया हुतम् ॥ ११ ॥

निमित्तरूप मार्गका चलना है । तैसेही यह आपको आपकरके
आचरण किये कर्म सो अपने फलरूप लोकविषे, अर्थात् कर्मके
फलकी प्राप्तिविषे निमित्तरूप मार्ग है, अर्थात् जो जो अग्निहो-
त्रादिरूप ऋग्वेदादि तीनों वेदों विषे प्रतिपादन किये कर्म हैं, सो
यह मार्ग (अर्थात् फलकी प्राप्ति का साधन) है ॥ १० ॥

हे सौम्य ! तिन (कर्मों) में से आदिविषे तहां पर्यन्त, अर्थात्
अन्तःकरणकी शुद्धिपर्यन्त अग्निहोत्रादि देखावने के अर्थ कहे हैं,
क्योंकि अग्निहोत्र सर्वकर्मों के मध्य प्रथम है ताते ॥ प्र० ॥ सो
अग्निहोत्र कैसे होता है ॥ उ० ॥ “ यदालेलायतेह्यर्चिः समिद्धे
हव्यवाहने ” । जब समिधाओं करके प्रज्वलित भये अग्निविषे ज्वा-
ला उठती है । जिस समय अर्थात् प्रातःकाल और सायंकाल में
सर्वओर से समिधा करके प्रज्वलित भये अग्निविषे ज्वाला उठ-
ती है । “ तदाऽऽज्यभागावन्तरेणाहुतीः प्रतिपादयेच्छ्रद्धया हुतम् ”
। तब घृतके भाग मध्यरूप (कुण्ड) विषे आहुतियों को डालना
श्रद्धासे होम किया है । जिस समय उठतीहुई ज्वाला में दर्श और
पूर्णमासरूप दोनों घृतके भागोंको मध्य कुण्डविषे देवताओंका उ-
द्देश करके आहुतियों को डालना ॥ शं० ॥ [‘ सूर्यायस्वाहा, प्रजा
पतयेस्वाहा ’ इसप्रकार प्रातःकाल विषे । और ‘ अग्नयेस्वाहा
और प्रजापतयेस्वाहा ’ इसप्रकार सायंकाल विषे, यह दोनों आहु-
तियाँ प्रसिद्ध हैं । तब यहाँ श्रुतिविषे आहुति शब्दको बहुवचन
कैसे है ॥ स० ॥ अनेक दिवस पर्यन्त जो आहुतिको डालनेका
अनुष्ठान है तिसकी अपेक्षासे यहाँ श्रुतिविषे आहुति शब्दको बहु-
वचन है] यह संस्यक् प्रकार आहुति डालनेरूप कर्म परलोक
की प्राप्तिके और मार्ग है । और श्रद्धा से जो हवन किया है तिसका

यस्याग्निहोत्रमदर्शमपौर्यामासमचातुर्मास्यमनाग्रयणमतिथिवर्जितञ्च । अहुतमवैश्वदेवमविधिनाहुतमासप्तमांस्तस्य लोकान् हिनस्ति ३ । १२ ॥

सम्यक् प्रकार आचरण दुष्कर है, अर्थात् तिसविधे विपत्तियां अनेक हैं सो देखावते हैं २ । ११ ॥

हे गुरो! अग्निहोत्रकर्म कैसे दुष्कर है ॥ ३० ॥ "यस्याग्निहोत्रमदर्शमपौर्यामासमचातुर्मास्यमनाग्रयणमतिथिवर्जितञ्च" । [जिसका अग्निहोत्र दर्शरहित, पौर्यामास रहित, चातुर्मास्यरहित, अग्रयण रहित, अतिथिरहित है, अर्थात् जिस अग्निहोत्रीका अग्निहोत्रदर्शनात्मक कर्म से रहित है, और पौर्यामास नामक कर्म से रहित है, और चातुर्मास्य नामक कर्म से रहित है, और शरदादि कालविषे [नवान उत्पन्न भये जे अन्नादिक तिनसे करने योग्य जो] आग्रयण नामक कर्म तिनसे रहित है । और तैसेही जिसका अग्निहोत्र अतिथि से रहित है, अर्थात् जिस अग्निहोत्री के अग्निहोत्र में नित्यनित्य अतिथिका पूजन किया जावे नहीं । और "अहुतमवैश्वदेवमविधिनाहुतमासप्तमांस्तस्य लोकान् हिनस्ति" । होम किया होय नहीं, वैश्वदेव से रहित, अविधि से होम किया है, सप्तलोक सहित नाश करे हैं । जिसके अग्निहोत्र कालमें सम्यक् प्रकार होम किया होता नहीं; और जिसका अग्निहोत्र वैश्वदेव नामवाले कर्म से रहित है, और जिसने हवन किया है तथापि सो अविधि से किया है सो अग्निहोत्र तिस अग्निहोत्रीरूप कर्त्ता के सप्तमलोक सहित जो लोक हैं तिन लोकोंको नाश करनेवत् नाश करे है क्योंकि उक्त कर्मका श्रममात्र ही फल है ताते । और जिसकरके कर्मोंको सम्यक् करनेसे उन कर्मोंके परिणामरूप से पृथिवी आदि सत्यपर्यन्त सप्तलोक रूप फल (जो सप्तव्याहृतियों के नामसे प्रख्यात हैं) सो प्राप्त होते हैं । सो लोक उक्त प्रकारके अग्निहोत्रादि कर्म से प्राप्त होने के अयोग्य होने से नाश हुयेवत् होते हैं, अर्थात् उक्त प्रकारके अग्निहोत्रादि कर्मोंसे

काली कराली च मनोजवा च सुलोहिता या च सुधूम्रवर्णा । स्फुलिङ्गिनी विश्वरूपी च देवी लेलायमाना इति सप्तजिह्वा ४ । १३ ॥

एतेषु यश्चरते आजमानेषु यथाकालं चाहुतयो ह्याद-
दायन् । तन्नयन्त्येताः सूर्यस्य रश्मयो यत्र देवानां पति-
रेकोधिवासः ५ । १४ ॥

उक्त सातलोकों में से किसीकीभी प्राप्ति होती नहीं । और परि-
श्रममात्र तो अव्यभिचारतासे भयाही है, एतदर्थ उनलोकों को
नाशकरे है ऐसा कहा है ॥ अथवा पिण्डदानादिरूप अनुग्रहसे सं-
म्बन्धको प्राप्तभये [यजमान जो है सो पिता आदि तीनों का पिंड
उदकके दानसे उपकारकहै, और पुत्रादितीनोंका अन्नवस्त्रादिकों
के दानसे उपकार करता है । एतदर्थ यहां मध्यवर्ती यजमान से
सम्बन्धको प्राप्तभये पूर्वले और पिछले तीन तीन ग्रहण करते हैं
ऐसा कहतेहैं] पिता, पितामह, प्रपितामह और पुत्र, पौत्र, प्रपौत्र
जो आपसाहित सातलोकहैं, सो उक्तप्रकारके अग्निहोत्रादि कर्म
से अपने उपकारके करनेवाले होते नहीं ॥ एतदर्थ नाश होते हैं
ऐसा कहते हैं । इस उक्तरीतिसे अग्निहोत्रादि कर्मसे उपलक्षित
जो कर्म सो दुष्करहैं ३ । १२ ॥

हे सौम्य ! "काली कराली च मनोजवा च सुलोहिता या च सु-
धूम्रवर्णा" । काली और कराली पुनः मनोजवा, और पुनः सुलो-
हिता और जो सुधूम्रवर्णा । और "स्फुलिङ्गिनी विश्वरूपी च देवी
लेलायमाना इति सप्तजिह्वा" । स्फुलिङ्गिनी और विश्वरूपी,
पुनः देवी, यह सात जलती (प्रज्वलित) हुई ज्वालारूप अ-
ग्निकी जिह्वा हैं । सो अग्निको हवन किये द्रव्यके असन करने
के अर्थ उक्त सप्तजिह्वा हैं । इति सिद्धम् ४ । १३ ॥

हे सौम्य ! " एतेषु यश्चरते आजमानेषु यथाकालं चाहुतयो
ह्याददायन् " । इन प्रकाशमान बिषे जो यथाकाल आहुतियों को

एहेहीति तमाहुतयः सुवर्चसः सूर्यस्य रश्मिभिर्यजमानं वहन्ति । प्रियां वाचामभिवदन्त्योऽर्चयन्त्य एष वः पुण्यः सुकृतो ब्रह्मलोकः ६ । १५ ॥

देताहुआ आचरता है । इन प्रकाशमान अग्निकी जिह्वा के भेदों विषे जो अग्निहोत्रका कर्त्ता कालके विभागानुसार अग्निहोत्रादि रूप कर्मको करता है "तन्नयन्त्येताः सूर्यस्य रश्मयो यत्र देवानां पतिरेकोधिवासः" । तिसको यह ग्रहण करती हुई किरणरूप होके प्राप्त करेहै जहाँ एक देवताओंका पति निवास करता है । तिस यजमानको यह यजमान करके करीगई आहुतियां ग्रहण करती हुई सूर्यकी किरणरूप होके तिन किरणरूप द्वारासे तिस यजमानको तिस स्वर्गविषे प्राप्त करे हैं ॥ प्र० ॥ किस स्वर्ग विषे प्राप्त करे हैं ॥ उ० ॥ जहाँ एक देवताओं का पति इन्द्र निवास करता है ५ । १४ ॥

हे सौम्य ! सो आहुतियां सूर्यकी किरणों से यजमानको स्वर्ग विषे जिस प्रकार प्राप्त करती हैं तिसको श्रवण करो "एहेहीति तमाहुतयः सुवर्चसः सूर्यस्य रश्मिभिर्यजमानं वहन्ति" । वे आहुतियां प्रकाशमान हुई तिस यजमानको सूर्यकी किरणों द्वारा लेजाती हैं । और कहती हैं ॥ प्र० ॥ क्या कहती हैं ॥ उ० ॥ "प्रियां वाचामभिवदन्त्योऽर्चयन्त्य एष वः पुण्यः सुकृतो ब्रह्मलोकः" । पूजन करती हुई प्रियवाणी को कहती हैं कि यह आपका पुण्य रूप सुकृतका फल ब्रह्मलोक है ॥ अथवा सो आहुतियां आवा २ ऐसे बोलावती हुई और प्रकाशमान और जैसे ब्रह्मलोक पुण्यका फलरूप है, तैसा यह आपका पुण्यरूप सुकृत का फलरूप ब्रह्मलोक (स्वर्ग) है इसप्रकार प्रियवाणी को कहती हुई और पूजन करती हुई तिस यजमान को सूर्यकी किरणोंरूपी द्वार मार्ग से लेजाती हैं ६ । १५ ॥

हे सौम्य ! अब यह उपासनारहित केवलकर्म जो है सो जिस

ब्रवाह्येते अदृढा यज्ञरूपा अष्टादशोक्तमवरं येषु
कर्म । एतच्छ्रेयो येऽभिनन्दन्ति मूढा जरां मृत्युं पुनरेवापि
यान्ति ७ । १६ ॥

करके उक्त फलवाला है और अविद्या काम और क्रियाका कार्य
है, एतदर्थ असाररूप और दुःखका कारण है, इसप्रकार तिनके-
वल कर्मोंकी निंदा वेदभगवान् करते हैं । ब्रवाह्येते अदृढायज्ञ
रूपा अष्टादशोक्तमवरं येषुकर्म । यह यज्ञके निर्वाहक अष्टादश
अदृढ कर्मके आश्रय हैं और तिसविधे अश्रेष्ठ कर्म हैं । अर्थात् जिस
करके यह यज्ञके निर्वाहके सोलह चत्विक् यजमानकी स्त्री और
यजमान इस भेद से अष्टादश १८ संख्यावाले हैं सो अदृढ (अ-
स्थिर) इस कर्म के आश्रय हैं, इसप्रकार वेदने कहा है और जिन
अष्टादश आश्रयों विषे उपासना रहित होनेसे अश्रेष्ठ केवल कर्म
है । एतदर्थ उन अश्रेष्ठ (निकृष्ट) कर्म के आश्रयरूप अष्टादश
संख्यावालेको अस्थिर और विनाशवान् होनेसे तिन्होंकरके साध्य
जो कर्म सो फलसहित विनाश को प्राप्त होते हैं जैसे दूध और दधि
आदिकों के आश्रयरूप मृत्तिका के पात्रके विनाश से तदाश्रितों
का विनाश होता है, तैसेही तिनकेवल कर्म के आश्रय फल
स्वर्गरूपस्थान विनाश होता है । अर्थात् केवल कर्म और तिनके
फल यह दोनों विनाशवान् हैं । जिस करके यह ऐसे हैं तिसही
करके । एतच्छ्रेयो येऽभिनन्दन्ति मूढा जरां मृत्युं पुनरेवापियान्ति ।
। जो मूढ़ यह कर्म श्रेय है ऐसे हर्षको प्राप्त होते हैं सो फेरभी जरा
और मृत्युको पावते हैं । जो अविद्याकी मूढ़पुरुष, यह कर्म श्रेय
(मोक्षका साधन) है ऐसे जानके हर्षको प्राप्त होते हैं सो थोड़े
कालपर्यन्त स्वर्गविषे स्थित होयके फिर भी जरा मृत्युरूप संसार
कोही पावते हैं । अर्थात् उनका आवागमन छूटता नहीं ७ । १६ ॥
हे सौम्य ! वे मूढ़ । अविद्यायामन्तरे वर्त्तमानाः स्वयंधीराः पाण्डि-
तमन्यमानाः । । अविद्याके अन्तर वर्त्तमान हूये हमहीं बुद्धि-

अविद्यायामन्तरे वर्त्तमानाः स्वयंधीराः परिडतम्म
न्यमानाः । जङ्घन्यमानाः परियन्ति मूढा अन्धेनैव नीयमा
ना यथाऽन्धाः ८ । १७ ॥

अविद्यायां बहुधा वर्त्तमाना वयं कृतार्था इत्यभिमन्य
न्ति बालाः । यत्कर्मिणो न प्रवेदयन्ति रागात्तेनातुराः क्षी
णलोकाश्च्यवन्ते ९ । १८ ॥

मान् पाण्डित हैं ऐसे मानतेहैं । वे केवल कर्मकेही आश्रय श्रेयको
माननेवाले मूढ़ अविद्याके भीतर वर्त्तमान हुये, अर्थात् अत्यन्त
अविवेकयुक्तहुये, और तत्त्वदर्शी आचार्यों के उपदेशकी अपेक्षाके
विना अपनेही मनकरके, हमहीं बुद्धिमान् और हमहीं जानने
योग्य वस्तुके जाननेवाले पाण्डितहैं, इसप्रकार आपको मानतेहैं ।
“जङ्घन्यमानाः परियन्ति मूढा अन्धेनैव नीयमाना यथाऽन्धाः”
। मूढ़ अत्यन्त पीड़ाको पावतेहुये सर्व ओरसे भ्रमतेहैं, जैसे अन्धेकर
के प्राप्त किया अन्धा (गिरता है) । सो मूढ़पुरुष जरा रोगादि
अनेक अनर्थ के समूहों करके ये अत्यन्त खेदको प्राप्तहोते हुये
सर्व ओर से भ्रमते हैं, जैसे लोकविषे अन्धे (चक्षुरहित) पुरुषकरके
प्राप्त किये जे मार्गके न देखनेवाले अन्ध (चक्षुर्विहीन) पुरुष गर्त
कंटकादि विषमस्थान विषे गिरते और कष्ट पावते हैं, तैसे वो मूढ़
अविवेकी कर्मी पुरुषभी संसाररूप अन्धकूप में गिरके कष्टपावते
हैं । इति सिद्धम् ८ । १७ ॥

हे सौम्य ! “अविद्यायां बहुधा वर्त्तमाना वयं कृतार्था इत्यभि-
मन्यन्ति बालाः” । बालक अविद्या विषे बहुतप्रकारसे वर्त्तमानहुये
हमहीं कृतार्थ हैं ऐसे अभिमानको करतेहैं । अज्ञानीरूप जो बालक
(मूर्ख) हैं सो अविद्या विषे बहुतप्रकार से वर्त्तमानहुये, हमहीं
कृतार्थ, अर्थात् प्रयोजनको प्राप्तहुये हैं, इसप्रकार अभिमानको
करतेहैं । और “यत्कर्मिणो न प्रवेदयन्ति रागात्तेनातुराः क्षीणलो-
काश्च्यवन्ते” । जाते कर्मिष्ठ पुरुष रागसे तिस करके आतुर हुये

इष्टापूर्तमन्यमाना वरिष्ठं नान्यच्छ्रेयो वेदयन्ते प्रमूढाः ।
नाकस्य पृष्ठे ते सुकृतेऽनुभूत्वेमं लोकं हीनतरञ्चाविशं
न्ति १० । १६ ॥

क्षीणलोक होतेहैं । जिसकरके ऐसे कर्म करने वाले पुरुष कर्मफलके रागसे होता जो अपना तिरस्कार तिसके निमित्तको जानते नहीं तिसकारणसे दुःखसे आतुरहुये क्षीणभयाहैं कर्मका फलरूप लोक जिसका, ऐसे हुये स्वर्गलोक से गिरतेहैं ६ । १८ ॥

हे सौम्य ! " इष्टापूर्तं मन्यमाना वरिष्ठं नान्यच्छ्रेयो वेदयन्ते प्रमूढाः " । प्रमूढ इष्ट और पूर्तको मुख्य जानतेहुये अन्यश्रेयको जानते नहीं । पुत्र पशु और स्त्री आदिकों विषे प्रमादको प्राप्तहोने करके जो मूढ़, इष्ट कहिये जो यज्ञादिरूप श्रुतिकरके प्रतिपाद्यकर्महैं और पूर्त कहिये वापी कूप तड़ांग आराम धर्मशाला आदि निर्माण करने यह स्मृतिप्रतिपाद्य कर्महैं, तिन्होंको यही अतिशय करके मुख्यपुरुषार्थ (मोक्ष) का साधन है, इसप्रकार चिन्तन करतेहुये अन्य जो आत्मज्ञानसंज्ञक परम श्रेयका साधन है तिसको तो जानते ही नहीं ॥ हे सौम्य ! ऐसा जे परम पुरुषार्थ साधक साक्षात् आत्मज्ञान तिसको न जाननेवाले जे मूढ़ हैं " नाकस्य पृष्ठे ते सुकृतेऽनुभूत्वेमं लोकं हीनतरञ्चाविशन्ति " । सो स्वर्गके ऊपर (अयन) सुकृतके (फलको) अनुभव करके (पुनः) इस लोकको वा अतिशय हीन लोकको पावते हैं । सो स्वर्गलोक ऊपर विद्यमान दिव्य भोगों के स्थान विषे अपने सुकृत कर्म के फलको साक्षात् अनुभव करके पुनः इस मनुष्यशरीररूपी लोकको अथवा इस मनुष्य शरीररूपी लोक से अतिशय हीन तिर्यक् (पक्षी) श्वान शूकरादि नारकी शरीररूप लोकको शेष रहे अपने कर्मानुसार पावते हैं ।

यो निमन्ये प्रपद्यन्ते शरीरात्याय देहिनः । स्थाणुमन्येन संयान्ति यथा कर्म यथा श्रुतम् ॥ १० । १६ ॥

हे सौम्य ! [उक्त प्रकार केवल कर्मिष्ठों के फलको कहके, अब

तपः श्रद्धेयैर्ह्यपवसन्त्यरण्ये शान्ता विद्वांसो भैक्ष्य चर्या
चरन्तः । सूर्यद्वारेण ते विरजाः प्रयान्ति यत्रामृतः सपुरु
षो ह्यव्ययात्मा ११ । २० ॥

संगुणब्रह्मकी उपासना सहित आश्रमके कर्मकरके युक्त पुरुषोंके
संसारगोचरही फलको देखावते हैं] "तपः श्रद्धेयैर्ह्यपवसन्त्यरण्ये
शान्ता विद्वांसो भैक्ष्य चर्या चरन्तः" । जो शान्त विद्वान् भिक्षाके
अन्नको भोजन करते हुये अरण्यविषे तप और श्रद्धाको सेवन कर-
ते हैं । जो केवल कर्म करनेवाले से अन्य उपासनायुक्त संन्यासी
और वानप्रस्थ और जो शान्त (जितेंद्रिय ब्रह्मचारी) विद्वान् (उपा-
सनाप्रधान गृहस्थ) भिक्षात्रिको भोजन करते हुये संग्रहके अभाव
से स्त्री आदिक विक्षेपकारी जनसमूहोंसे रहित अरण्यविषे वर्त्तमान
हुये अपने आश्रमयोग्य शास्त्रविहित कर्मरूप तप और हिरण्यग-
र्भदिकोंको विषय करनेवाली । उपासनारूप श्रद्धा इन दोनोंको
यथाविधि सेवन करते हैं । "सूर्यद्वारेण ते विरजाः प्रयान्ति यत्रामृ-
तः सपुरुषो ह्यव्ययात्मा" । सो सूर्यद्वारसे विरज हुये जाते हैं जिस
विषे अमृतरूप सो अविनाशी स्वभाववाला स्थित पुरुष है । सो
सूर्य्य करके उपलक्षित जे उत्तरायणरूप द्वार तिस द्वारसे विरज
हुये, अर्थात् मानो पुण्यपाप कर्मरूप मलसे रहित हुये होवें तैसे हुये,
तिसविषे जाते हैं, कि जिस सत्यलोकादिकोंविषे अमृतस्वरूप सो
प्रथम उत्पन्न भया और अविनाशी स्वभाववाला, अर्थात् यावत्पर्यन्त
संसार है तावत्पर्यन्त रहनेवाला हिरण्यगर्भरूप पुरुष है ॥ हे सौम्य !
यहां पर्यन्त तो अपरविद्याके आश्रय प्राप्त होने योग्य संसारकी गतियां
हैं । कई एक पुरुष निश्चय करके, ब्रह्मलोककी प्राप्तिरूप मोक्षकी
इच्छा करते नहीं, किन्तु इहैव सर्वे प्रविलीयन्ते कामास्ते सर्वगं स-
र्वतः प्राप्य धीरा मुक्तात्मानः सर्वमेवाविशन्तीति, यहां ही अर्थात् मुक्त
पुरुषोंके यहां ही सर्वकामके अभावको और सर्वात्मभावको श्रुतियां
देखावे हैं । और ब्रह्मलोककी प्राप्ति तो देशसे परिच्छिन्न फल है,

परीक्ष्य लोकान् कर्मरचितान् ब्राह्मणो निर्वेदमाया
ज्ञास्त्यकृतः कृतेन ॥ तद्विज्ञानार्थं सगुरुमेवाभिगच्छेत् स
मित्पाणिः श्रोत्रियं ब्रह्मनिष्ठम् ॥ १२ । २१ ॥

अर्थात् किसीएक देशविषे हैं, ताते मोक्ष नहीं है, इसप्रकार यहां
कहते हैं] तिनके सर्वकाम अभाव होते हैं। और वो धीरपुरुष एकाग्र
चित्तवाले हुये सर्वगत व्यापक वस्तुको सर्वओरसे पायके सर्वा-
त्मभावको पावते हैं, इत्यादि श्रुतियों से और प्रसंगसे यह जो
ऊपर कही गई सो अपरविद्याके आश्रित मति है, इस प्रकार जाना-
जाता है। और जिसकरके यह प्रसंग, अपर विद्याके प्रसंगके प्रवृत्त
हुये अकस्मात् प्रवृत्त भया है, एतदर्थ यह मोक्षका प्रसंग नहीं है।
और पुण्यपापरूप कर्मकी क्षीणतारूप विरजपना जो कहा है सो तो
आपेक्षिक है, एतदर्थ समस्त साध्य और साधनरूप क्रिया कारक
और फलके भेदसे भिन्न हिरण्यगर्भकी प्राप्तिपर्यन्त जो द्वैत है इत-
नाही अपर विद्याका कार्य है। तैसें हुये स्थावरादिरूप संसारकी
गतिको उल्लंघन करनेवाले पुरुषोंको 'ब्रह्मा विश्वसृजो धर्मो महा-
नव्यक्रमेव च । उत्तमां सात्त्विकीमेतां गतिमाहुर्मनीषिण इति',
'ब्रह्मा, मरीच्यादि प्रजापति, यम, महत्तत्त्व (सूत्रात्मा) और अव्य-
क्त (त्रिगुणात्मक प्रकृति) रूप इस गतिको पंडितजन सात्त्विक
उत्तमगति कहते हैं।, इस स्मृतिके प्रमाणसे ब्रह्मलोकादिकी प्राप्ति-
रूप उत्तमगति होती है यह सिद्ध भया ॥ ११ । २० ॥

हे सौम्य ! अब इस साध्य और साधनरूप सर्व संसारसे विरक्त
पुरुषको ब्रह्मविद्याविषे अधिकारके देखावनेके अर्थ यह कहते हैं
'परीक्ष्य लोकान् कर्मरचितान् ब्राह्मणो निर्वेदमायाज्ञास्त्यकृतः
कृतेन' । ब्राह्मण कर्मसे रचित लोकोंको निश्चयकरके वैराग्य
को करे अकृत नहीं है कृतसे क्या है । 'यथैकतासमता इति
स्मृतेः' । ब्राह्मणका जैसा एकता समता और सत्यता (आदिरूप)

प्रधान व्यवहारवाला होने से ब्रह्मविद्याका मुख्य अधिकार ब्राह्मणकोही है [इस अभिप्राय से यहां श्रुतिविषे अधिकारीका विशेषणरूप ब्राह्मणपद है] ब्राह्मण जो है सो अविद्याआदिक दोषवाले पुरुषके प्रतिही विधान किया होनेसे स्वाभाविक अविद्या काम और कर्मरूप दोषवाले पुरुषकरके अनुष्ठान करने योग्य जो यह ऋग्वेदादिरूप अपर विद्याका विषय है, तिसको । और जो तिस अनुष्ठानके कार्य हुये फलरूप लोक हैं, और जो विहित कर्मका अकरण, और प्रतिषेध कर्मका करना, और मर्यादाके उल्लंघनरूप दोषकरके साध्य जे नरक तिर्यक् प्रेतादि योनिरूप नरक हैं, तिन संसारकी गतिरूप अव्याकृतादि लेके स्थावर पर्यन्त व्याकृत और अव्याकृतस्वरूप, बीज और अंकुरवत्परस्परकी उत्पत्तिके निमित्त अनेक शत और सहस्र अनर्थों करके पूर्ण कदलीके स्तम्भवत् असारभूत, माया (छल) मरीचि जल गन्धर्वनगरके आकार, स्वप्न, जलगत बुदबुद और फेनके तुल्य प्रतिक्षण नाश होनेवाले, पीछे से देखेहुये अविद्या और कामरूप दोषकरके प्रवृत्त भये धर्म अधर्मरूप कर्म से रचित लोकनको, प्रत्यक्ष, अनुमान, उपमान, और शब्द (शास्त्र) रूप इनचार प्रमाणोंसे [इस लोकसम्बन्धी कर्मके फलरूप पुत्रादिकोंके नाशको विषयकरनेवाला प्रत्यक्ष प्रमाण है । और विवादका विषय स्वर्गादिक अनित्य है; कियाकरके साध्य होने से, घटवत्, यह अनुमान परलोकसम्बन्धी फलके नाशको विषय करनेवाला । 'तदथेह कर्मचितो लोकः क्षीयत' ; 'सो जैसे यहां कर्मकरके सम्पादित लोक क्षयको पावता है । तैसे वहां 'पुण्यचितो लोकः क्षीयत' ; 'पुण्यसे सम्पादित किया लोक क्षयको पावता है । इत्यादिरूप शब्द (आगम) प्रमाण है । तीन प्रमाणों करके अनित्य होनेसे सर्व प्रकारसे निश्चय करके यह अर्थ है] सर्व ओरसे यथार्थपने से निश्चयकरके, तिनसे वैराग्यको करे । सो वैराग्यका प्रकार देखावतेहैं, इस संसारविषे कोई भी अकृत (अ-

कर्मरचित होने से अनित्य हैं ताते कुछभी वस्तु नित्य नहीं यह अभिप्राय है । और सम्पूर्ण कर्म अनित्यकाही साधन है । और जिसकरके उत्पत्ति होनेयोग्य, वा प्राप्ति होने योग्य, वा संस्कार करने योग्य, वा विकार करनेयोग्य इनभेदसे चारप्रकारकाही समस्त कर्मका कार्य है । एतदर्थ इससे पर (अन्य) कर्मका विषय नहीं हैं । और मैं, नित्य, अमृत, अभय, कूटस्थ (परिणामरहित) अचल (स्फुरणरहित) ध्रुव (प्रयत्नरहित), वस्तुसे अर्थ (प्रयोजन) वालाहों, तिससे विपरीत वस्तुसे प्रयोजनवाला, नहीं । एतदर्थ बहुत श्रमकरके युक्त और अनर्थके साधनरूपकृत (कर्म) तिनसे क्या प्रयोजनहै इसप्रकार वैराग्यको प्राप्तहोवे । पश्चात् " तद्विज्ञानार्थं सगुरुमेवाभिगच्छेत् समित्पाणिः श्रोत्रियं ब्रह्मनिष्ठम् " । सो समित्पाणिहुआ तिसके विशेषज्ञानार्थ श्रोत्रिय ब्रह्मनिष्ठ गुरु के ताईही शरणको प्राप्तहोय । सो वैराग्यको प्राप्तभया ब्राह्मण, समिधोंका भार ग्रहण किया है जिसने अर्थात् अगर्वता विनयता आदि दैवीसम्पत्तिमान् ऐसाहुआ, अभय शिवअकृत और नित्यरूप जो पदहै तिसकी विशेषकरके प्राप्तिके अर्थ शमदम और दया करके सम्पन्न श्रोत्रिय, अर्थात् वेद शास्त्र अध्ययनकिये और तिनके श्रवणकिये अर्थ करके सत्पन्न, और ब्रह्मनिष्ठ, सर्व कर्मोंको त्याग के केवल अद्वैतरूप ब्रह्मविषे जिसकी निष्ठा होय [यहां ब्रह्मनिष्ठ शब्दहै सो तपोनिष्ठ शब्दवत्है । और जिसकरके कर्म और आत्मज्ञान इन दोनोंका परस्पर विरोध है, तिसही करके कर्मिष्ठ पुरुष को ब्रह्मनिष्ठता सम्भव नहीं । एतदर्थ ही यहां सर्व कर्मको त्याग के ब्रह्मविषे निष्ठा कही । और अमुक कर्मके करनेसे असुक फलकी प्राप्ति होगी, और तिनके न करने से प्रत्यवायआदि अनर्थ की प्राप्तिहोगी, इस बुद्धिपूर्वक जो कर्मका अथवा किसी अन्य साधन का करना, तिसको कर्त्तव्य कहते हैं, तिस कर्त्तव्यकी बुद्धिका जो त्याग सोई यहां सर्वकर्मका त्याग है क्रियामात्रका त्याग नहीं] ऐसे सद्गुरुकी शरणको प्राप्तहोय । सो ब्राह्मण तिस गुरुके अर्थ

तस्मै स विद्वानुपसन्नाय सम्यक् प्रशान्तचित्ताय
शमान्विताय । येनाक्षरं पुरुषं वेद सत्यं प्रोवाच तां तत्त्वतो
ब्रह्मविद्याम् ॥ १३ । २२ ॥

इति प्रथममुण्डकगतद्वितीयखण्डः समाप्तः ॥

इति प्रथममुण्डकम् ॥

शास्त्रके अनुसार समीपगयाहुआ गुरुको सेवाआदिकों से प्रसन्न
करके सत्य और अक्षर (अविनाशी) रूप पुरुषको पूछे ॥ १२ । २१ ॥

हे सौम्य ! “ तस्मै स विद्वानुपसन्नाय सम्यक् प्रशान्तचित्ताय
शमान्विताय ” । तिस समीप आये शान्तचित्तवाले शम कश्चे
युक्तके अर्थ सो विद्वान्, तिस शास्त्रानुसार समीप आये शान्तचित्त
वाले अर्थात् गर्वादिदोषरहित, और बाह्य ज्ञानेन्द्रियोंकी उपरति
रूप शमकरके युक्त (सर्व से विरक्त) शिष्यके अर्थ सो विद्वान्,
अर्थात् ब्रह्मनिष्ठ गुरु । “ येनाक्षरं पुरुषं वेद सत्यं प्रोवाच तां तत्त्व-
तो ब्रह्मविद्याम् ” । तिससे सत्य और अक्षर रूप पुरुषको जान-
ताहै तिस ब्रह्मविद्याको यथार्थ कहै । जिस परविद्यारूप विज्ञानसे
अदृश्यत्वादि विशेषणवाले सत्य और अक्षररूप, [अवयवोंके
अन्यथा भावरूप परिणामस्वरूप क्षरणसे रहित होने से, और
शरीर रहितरूप अक्षतपने से, और विकाररूप क्षयसे रहित होने
से यह पुरुष (आत्मा) को अक्षर कहते हैं] पुरुषको जानताहै,
तिस ब्रह्मविद्याको यथार्थ कहै ॥ आचार्यकाभी यह नियमहै जो,
न्यायसे प्राप्तभये शिष्यको अविद्यारूप अपार महोदधिसे उच्चार
करना ॥ १३ । २२ ॥

इति मुण्डकउपनिषद्गत प्रथममुण्डकके द्वितीय
खण्डकी भाषाटीका समाप्त ॥

अथ द्वितीयमुण्डके प्रथमखण्डः प्रारभ्यते ॥

तदेतत्सत्यं यथा सुदीप्तात् पावकाद्विस्फुलिङ्गाः
सहस्रशः प्रभवन्ते स्वरूपाः । तथाऽक्षराद्विविधाः सौम्य
भावाः प्रजायन्ते तत्र चैवापियान्ति ॥ १ । २३ ॥

द्वितीयमुण्डकगतप्रथमखण्डकी भाषाटीका का प्रारम्भ ॥

हे सौम्य ! यहां पर्यन्त अपरविद्याका सर्वकार्य कहा, अर्थात्
['द्वेविद्येवेदितव्ये' । दोविद्याजाननेको योग्य है । यह इस उप-
निषद्के प्रथम मुण्डकके प्रथम खण्डके चतुर्थ मन्त्र से दोनों
विद्याके कहनेका आरम्भकरके, प्रथम मुण्डक से अपर विद्याका
वर्णनकरके परविद्याका वर्णन करनेको द्वितीय मुण्डकका प्रारम्भ
है, इस प्रकार यहां कहते हैं] अब सो अपरविद्याका कार्य (विषय)
रूप संसार जिस सारवाला है, और जिस अक्षरनामवाले मूल से
उपजता है, और जिसविषे लीन होता है, सो पुरुषनामवाला अक्षर
सत्य है । और जिसके जानने से यह सर्व जानाजाता है, सो
परारूप ब्रह्मविद्याका विषय है सो कहने योग्य है । ताते यह उत्तरग्रंथ
का आरम्भ करते हैं । [जैसा पूर्वकर्मका भी सत्यपना कहा है,
तैसाही यह पर विद्याके विषयका सत्यपना माननेको योग्य नहीं
ऐसा कहते हैं] जो अपराविद्याका विषय कर्मका फल सत्य है
सो आपेक्षिक है । और यह पराविद्याका विषय तो परमार्थ से सत्य-
रूपहोनेकरके 'तदेतत्सत्यम्' । सो यह सत्य है । सो यह विद्याका
विषय सत्य यथार्थ है । और अन्यअविद्याका विषय होने से मिथ्या
है । [यहां यह हार्दव है ब्रह्मको, पुण्यपापरूप अपूर्ववत् अत्यन्त
परोक्षता है, तिसकरके अर्थात् एक शब्द (शास्त्र) रूप प्रमाणकर
के जाननेको योग्य है ताते उसका प्रत्यक्षज्ञान सम्भवता नहीं, और
मोक्ष जो है सो साक्षात्कारके आधीन है, विना ब्रह्मके साक्षात्

कैसे प्रत्यक्ष प्रमाणवत् प्राप्तहोवेंगे । इस अभिप्रायसे जीवब्रह्मकी एकता विषे दृष्टान्त कहते हैं । यहाँ यह अर्थ है कि ब्रह्म आत्माकी एकता होनेसे, जब प्रत्यक् रूप आत्मा अपना आप अपरोक्ष है तब ब्रह्मका भी जैसे एकदेशी घटके प्रत्यक्ष ज्ञान होने से सर्वदेशके सर्व घटोंका ज्ञान प्रत्यक्ष होता है तद्वत्, प्रत्यक्षपना होगा यहाँ उक्त दृष्टान्त और सिद्धान्तका यह वर्णन है कि जैसे अग्नि के सूक्ष्म अवयवरूप विस्फुलिङ्गों (चिनगारियों) विषे भिन्न भिन्न देशके अवच्छेदसे, अर्थात् पृथक् २ देशोंकरके युक्त होने से आकार अवयवादि पनेका व्यवहार है, अर्थात् अग्निकी चिनगारियों विषे पृथक् २ आकारादि विकार व्यवहार है परन्तु स्वरूप करके फेर भी सर्व चिनगारियों विषे एक समान अग्निरूपताही है, क्योंकि उष्णता और प्रकाशताका अविशेषपना है ताते, अर्थात् सर्व चिनगारियों विषे उष्णता और प्रकाशतालक्षणवाला निर्विशेष अग्नि एक ही है तैसेही चैतन्यरूपताके अविशेषसे जीवोंको स्वरूपसे ब्रह्मरूपताही है अर्थात् जैसे सोपाधि अग्निके नानाप्रकार विस्फुलिङ्ग होते हैं परन्तु तिनसर्वविषे निरुपाधिसमान उष्णता और प्रकाशतारूप लक्षणवाला अग्नि एकही है, तैसेही मायोपाधि युक्त चैतन्यरूप अग्निसे नानालिङ्ग (जीव) रूप विस्फुलिङ्ग पृथक् २ निकलते हैं परन्तु तिन सर्वविषे चैतन्यतादि लक्षणवाला निरुपाधि ब्रह्म एकही होने से सर्व जीवों को स्वरूपसे ब्रह्मरूपताही है] अक्षरवस्तु को अत्यन्त अपरोक्ष होनेसे प्रत्यक्ष (घट) वत् कैसे प्राप्तहोवेंगे, इस शङ्काको मनविषे ल्यायके दृष्टान्त कहते हैं । यथा सुदीप्तात् पावकाद्विस्फुलिङ्गाः सहस्रशः प्रभवन्ते स्वरूपाः । । जैसे भली प्रकारकरके प्रज्वलित भये अग्निसे अनेक अग्नि के समान रूप वाले विस्फुलिङ्ग निकलते हैं । जैसे भली प्रकारसे प्रज्वलित भये अग्नि से सहस्रावधि अग्निके समानरूपवाले अग्निके अवयव रूप विस्फुलिङ्ग (चिनगारे) निकलते हैं । । तथाऽक्षरादिविधाः सौम्य भावाः प्रजायन्ते तत्र चैवापियान्ति । । हे सौम्य ! तैसेही

दिव्योह्यमूर्त्तः पुरुषः सबाह्याभ्यन्तरो ह्यजः । अप्राणो
ह्यमनाः शुभ्रो ह्यक्षरात् परतः परः ॥ २ । २४ ॥

अक्षर से विविध भाव उपजते हैं, पुनः तहांही लीन होते हैं । हे सौम्य ! हे प्रियदर्शन ! तिसही प्रकार उक्त लक्षणवाले अक्षर से आकाशादिकोंवत् नाना देहरूप उपाधि के भेदके अनुसारही होने से विविध (नाना) प्रकारके भाव (जीव) उपजते हैं जैसे घटादि उपाधिकरके परिच्छिन्न नानाप्रकारके आकाशरूप छिद्रके भेद, घटादिकों के भेदके अनुसारही होते हैं, इसही प्रकार जीव भी नाना नामरूप रचित देहरूप उपाधिके भेदके अनुसारही होते हैं । और पुनः भी घटादिकों के विलय भये पश्चात् आकाशरूप छिद्रनके विलयहोनेवत् तिसही अक्षरविषे देह (लिंग) रूप उपाधिके विलयभये पश्चात् लीन होते हैं । और जैसे आकाश को छिद्रों के भेद के उत्पत्ति और प्रलय का निमित्तपना जो है सो घटादि उपाधियोंका कियाहै, तैसेही अक्षरको भी जीवोंकी उत्पत्ति और प्रलयका निमित्तपना जो है सो नामरूप कृत देहउपाधि रूप निमित्तका कियाही है ॥ १ । २३ ॥

हे सौम्य ! अब [अक्षर पुरुषको जो उपाधिका किया जीवों की उत्पत्ति और प्रलयका निमित्तपना कहा, सो कार्य कारण भावकरके तिनकी अभेदताकी सिद्ध्यर्थ है । और परमार्थ से स्तुतिरूप निमित्तवाला जीवोंकी उत्पत्ति और प्रलय का निमित्त भावभी नहीं है, ऐसा कहते हैं [नामरूपके बीजभूत अव्याकृत नामवाले और अपने कार्यकी अपेक्षा करके पर (श्रेष्ठ) अक्षर से पर जो सर्व उपाधियों के भेदसे रहित, और आकाशवत् सर्व मूर्त्ति (आकार) से रहित, और ' नेतिनेति ' । कार्यरूपभी नहीं और कारणरूपभी नहीं । इत्यादि विशेषणवाला जो अक्षरकाही स्वरूप है तिसको कहनेकी इच्छाकरतेहुये कहते हैं । "दिव्योह्यमूर्त्तः पुरुषः

अजही वर्त्तताहै। जो स्वयंज्योतिरूप होने से दिव्य (प्रकाशमान) है, अथवा अपने आत्मरूप स्वर्ग बिषे स्थित है, एतदर्थ दिव्यहै, अथवा अलौकिकहै ताते दिव्यहै। और जिसकरके सर्व मूर्ति से रहितहै इसही से अमूर्त्त है। और पूर्ण है, अथवा शरीररूपी पुरियों बिषेरहताहै ताते पुरुष है। ऐसादिव्य और अमूर्त्त (आकाररहित) जो पुरुष है सो बाहर [देहकी अपेक्षासे जो बाहर और भीतररूप बेशप्रसिद्धहै तिसकेसाथही तादात्म्यसे, अथवा तिसके अधिष्ठान-पने से वर्त्तता है, एतदर्थ 'सबाह्याभ्यन्तरः' बाहर भीतर सहितहै। एतदर्थ सर्वरूप होनेसे तिससे पृथक् जन्मके निमित्तका अभावहै ताते अज (जन्मरहित) है] और भीतरके देशकरके सहित वर्त्तता है। और अजन्मा है, अर्थात् किसी से भी जन्मको पावता नहीं, क्योंकि स्वरूप से जो अजन्माहै तिसके जन्मके निमित्तका अभाव है ताते। और जैसे स्वरूपसे जन्मवाले जलगत बुद्बुद आदिकों के जन्मके निमित्त वायुआदिकहै। और जैसे स्वरूपसे जन्मवाले आकाशके छिद्रोंके भेदक जन्मके निमित्त घटादिकहै, तिसप्रकार स्वरूपसे जन्मरहित परमात्माके जन्मका निमित्त नहीं है। और एतदर्थ सर्व [जायते (जन्म), अस्ति (प्रकटता), विपरिणामते (विपरिणाम), अपक्षीयते (अपक्षय), विनश्यति (विनाश), इनयास्कनामवाले मुनिने निरुक्तनामक ग्रन्थ बिषे कथन किये षट्-अनिर्वचनीय आवरूपविकारोंके निषेध बिषे अजशब्दके तात्पर्यको कहतेहैं] भावरूप विकारोंको जन्मरूप मूलवाले होने से तिसजन्म के निषेधसे सर्वविकार निषेधको प्राप्तहोतेहैं। और जिसकरके यह पुरुष बाहरभीतर रहितहै और अजन्माहै, इसहीसे अजरहै, असृ-तहै, अक्षयहै, ध्रुव है, और अभयहै, यह अर्थहै। [जीवोंको प्राण आदिककरके युक्तहोने से तिनकी स्वरूपताकेहुये ब्रह्मकोभी प्राण आदिककरके युक्तपना प्राप्तभया तिसको निवारण करतेहैं] यद्यपि देहादिक उपाधियोंके भेदकी दृष्टिवाले पुरुषोंकी तलमल आदिक

प्राणसहित मन सहित इन्द्रिय सहित और विषय सहित प्रतीत होता है, तथापि स्वरूप से परसार्थ करके देखाहुआ क्रियाशक्ति के भेदवाला चलनरूप प्रसिद्ध विद्यमान प्राणवायु जिसविषे विद्यमान नहीं है याते । अप्राणोह्यमनाः शुभ्रो ह्यक्षरात्परतःपरः । अप्राण है अमना है शुभ्र है अक्षर से पर सो पुरुष है । पुरुष अप्राण है । और तैसेही अनेकज्ञान शक्तिके भेदवाला सङ्कल्पादिकरूप मन भी जिस विषे अविद्यमान है, एतदर्थ यह पुरुष अमना है यहां अप्राण और अमना, इस कथनसे प्राणादिकवायु के भेद कर्मेन्द्रिया और तिनके विषय, तैसे मन्तवुद्धि ज्ञानेन्द्रिया और तिनके विषय, निषेध किये जानने । और जैसे 'ध्यायतीव लेलायतीव', ध्यान करतेहुयेवत् और लीला (क्रीड़ा) करतेहुयेवत् है । इसअन्य श्रुतिविषे दोनों उपाधियों के निषेधसे सर्व उपाधियोंका निषेध जनाया है, तैसेही यहांभी जानलेना और जिसकरके उक्तप्रकार उपाधियों से रहित अद्वैतरूप है, तिसही करके शुभ्र (शुद्ध) रूप है । और जिसकरके शुभ्र है, इसहीसे नामरूपके बीज (ब्रह्म) का उपाधि होनेकरके लक्षित है स्वरूप जिसका, ऐसे माया उपाधिरूप और तिस उपाधिकरके विशिष्ट ब्रह्मरूप सर्वकार्यसे पर । [ननु, मायातत्त्वरूप अक्षर को परपना कैसे है इस संशय के होनेसे कहते हैं, जिसकरके मायातत्त्व समस्त कार्य कारणका बीज होनेकरके लिखिये है, तिसकरके पर है । और कार्य जो है सो अपर (अश्रेष्ठ) रूप प्रसिद्ध है । और जो तिसकार्यका कारण होनेकरके जानने विषे आवता है एतदर्थ मायातत्त्व पर (श्रेष्ठ) है । और यौक्तिकबाधसे अनिर्वचनीय हुये भी तिसके स्वरूपके उच्छेद (नाश) के अभाव मायातत्त्व अक्षर है । सो गीताशास्त्र के पन्द्रहवें अध्यायविषे कहा है 'क्षरः सर्वाणि भूतानि कूटस्थोऽक्षर उच्यते । उत्तमः पुरुषस्त्वन्यः परमात्मेत्युदाहृतः' । सर्व (कार्यकारणरूप) भूतक्षर है । और कूटस्थ (कपटवत्) मिथ्या स्थित होनेवाला मायातत्त्व अक्षर है । और उत्तमपुरुष तो इनसे अन्यही है जो परमात्मा नामसे कहा जाता है] (श्रेष्ठ)

एतस्माज्जायते प्राणो मनःसर्वेन्द्रियाणि च । खंवायु-
ज्योतिरापः पृथिवी विश्वस्य धारिणी ॥ ३ । २५ ॥

अक्षर से पर (निरुपाधि) सो पुरुष है । यह अर्थ है ॥ प्र० ॥
ननु जिस विषे सो आकाशनामक अक्षर सम्यक् व्यवहार का
विषय हुआ ओत और ओत है, तिस अक्षर पुरुषको पुनः प्राणा-
दिकों से रहित पना कैसे है ॥ ३० ॥ जब प्राणादिक अपनी
उत्पत्ति से पूर्व पुरुषवत् अपने स्वरूपकरके विद्यमान होय तब
पुरुषको विद्यमान प्राणादिकों से प्राणादिवान्पना होय । परन्तु
वे प्राणादिक अपनी उत्पत्ति से पूर्व विद्यमान हैं नहीं, एतदर्थ पुरुष
(अक्षर) प्राणादिकों से रहित है ॥ २ । २४ ॥

हे सौम्य । जैसे पुत्रके अनुत्पन्न भये देवदत्त पुत्र से रहित
है ऐसा कहते हैं । तैसे परमात्मानामवाले पुरुषको वे प्राणादिक
कैसे विद्यमान नहीं हैं । यह शंका विचार के कहते हैं । [जोई
चैतन्य निरुपाधि शुद्ध अविकल्परूप ब्रह्म, तत्त्वज्ञान से जीवों
का कैवल्य मोक्षरूप है, सोई ब्रह्म मायाविषे प्रतिबिम्बरूपसे
स्थित हुआ कारण होता है ऐसा कहते हैं] “ एतस्माज्जायते
प्राणो मनःसर्वेन्द्रियाणि च ” । इससेही प्राण उपजे हैं, और
मन और सर्व इंद्रियां (उपजे हैं) । जिसकरके नाम रूपके बीज
(ब्रह्म) के उपाधि करके लक्षित इस पुरुषसेही अविद्या के आधीन
[जब प्राणकी उत्पत्ति से पूर्व आत्माको प्राणसहित पना नहीं है,
तब प्राणकी उत्पत्ति से पश्चात् आत्माको प्राणसहित पना होगा ।
इस शंकाकी निवृत्ति के अर्थ प्रसिद्ध प्राणके विशेषणको कहते हैं]
कार्यरूप नाममात्र मिथ्यास्वरूप प्राण उपजता है ‘वाचारम्भणं
विकारो नामधेयमिति’ । वाणीसे उच्चारण किया विकार (कार्य)
नाममात्र है । इस आन्दोग्यकी श्रुतिसे । तिस हेतुसे, जैसे पुत्ररहित
देवदत्त को स्वभविषे देखे हुये पुत्रकरके पुत्रसहित पना नहीं है,
तैसेही अविद्याके विषय (आधीन) और गुणयुक्त प्राणसे परपुरुष

अग्निर्मूर्द्धा चक्षुषी चन्द्रसूर्यौ दिशः श्रोत्रे वाग्वितृ-
त्ताश्च वेदाः । वायुः प्राणो हृदयं विश्वमस्य पद्भ्यां पृथिवी
ह्येष सर्वभूतान्तरात्मा ॥ ४ । २६ ॥

का प्राण सहितपना नहीं है। तैसेही मन और सर्व इन्द्रियाँ और तिन
के विषय इसही पुरुषसे उपजते हैं। एतदर्थ इस पुरुषको आरोपसे
रहित (यथार्थ) प्राणादिकसे रहितपना सिद्धभया। और जैसे वे
प्राणादिक अपनी उत्पत्ति से पूर्व परमार्थ से अविव्यमान हैं, तैसे-
ही उत्पत्तिसे पीछे तिसहीविषे लीनहोते हैं, इसप्रकार जानना।
और जैसे इस पुरुष से मन और इन्द्रियरूप करण उपजते हैं,
तैसेही शरीर और विषयों के कारण "खंवायुर्ज्योतिरापः पृथिवी वि-
श्वस्यधारिणी" । आकाश वायु अग्नि जल और विश्वके धारण
करनेवाली पृथिवी (उपजे हैं) । आकाश और आवह आदिक सातभेद
वाला बाह्यका वायु और अग्नि और जल और विश्वको धारण करने
वाले और पूर्व पूर्वके गुणरहित पंचभूत इसही पुरुषसे उपजते
हैं ॥ [दिव्योद्यमूर्त्तः पुरुषः] । दिव्य अमूर्त्त पुरुष है । इत्यादि मन्त्र
से निर्विशेष सत्य अक्षर पुरुषरूप परविद्याके विषयको संक्षेप से
कहके पुनः सोई पूर्वोक्त सविशेष वस्तु अब सविस्तर कहने को
योग्य है । और जिसकरके सूत्रभाष्य की युक्तिवत् एकही प्रसङ्ग
विषे संक्षेप और विस्तारसे कहाहुआ पदार्थ सुख से जानने में
आवता है, एतदर्थ पूर्व संक्षेप से कथन किये निरुपाधिक वस्तुको
अब सोपाधिकपने करके सविस्तर कहते हैं ॥ ३ । २५ ॥

हे सौम्य ! जो प्रथम उत्पन्नभये हिरण्यगर्भ रूप प्राणसे उपजा
है । और अन्यतत्त्व सहित आकाशके स्वरूपसे लक्षविषे आवता
है ऐसा जो इस हिरण्यगर्भ के भीतर वर्त्तमान विराड् है सो भी
इसी पुरुष से उपजा है और इसी का स्वरूप है। इसी अर्थको
कहते हैं । और उस विराड्पुरुषको विशेषण देते हैं । अग्निर्मूर्द्धा

चक्षुषी चन्द्रसूर्यो दिशः श्रोत्रे वाग्विवृत्ताश्च वेदाः । । अग्निं मस्तकं चन्द्रसूर्यं दोनों चक्षु दिशा श्रोत्रं प्रसिद्ध वेद हैं वाणी (जिसकी) । हे गौतम ! (असौ वाव लोको गौतमाग्निरिति श्रुतेः) यह प्रसिद्ध स्वर्गलोक अग्नि है, इस श्रुतिकरके, अग्नि जो स्वर्गलोक सो है मस्तक जिसका । और चन्द्र सूर्य हैं दोनों चक्षु जिसके और दशो दिशा हैं श्रोत्र जिसके और प्रसिद्ध चारों वेद हैं वाणी जिसकी । और (वायुः प्राणो हृदयं विश्वमस्य पञ्चधा पृथिवी ह्येष सर्वभूतान्तरात्मा ।) वायु है प्राण (और) समस्त विश्व है हृदय जिसका (और) पादों से पृथिवी है यह सर्व भूतों का अन्तरात्मा है । वायु है प्राण जिसका । और समस्त जगत् है हृदय (अन्तःकरण) जिसका । एतदर्थं अन्तःकरण का विकार रूप ही सर्व जगत् मन विषे ही स्थित है, क्योंकि सुषुप्ति विषे जगत् का प्रलय देखते हैं । और जाग्रत विषे भी किसी मन से ही, अग्नि से चिनगारिवत्, उत्पन्न होता है, एतदर्थं यहां सर्व विश्व विराट् का अन्तःकरण कहा है । और जिससे दोनों चरणों से पृथिवी भई है । यह प्रथम शरीर धारी त्रैलोक्यमय देहरूप उपाधिवाला अनन्तरूप विष्णु देव अकाशादि सर्व भूतों का अन्तरात्मा अर्थात् स्थूल पंचभूतरूप शरीरवाला विराट् है । सोई सर्वभूतों विषे द्रष्टा श्रोता मन्ता विज्ञाता और सर्व करणों का स्वरूप है । और पांच, अर्थात् [स्वर्गलोक, मेघ, पृथिवी, पुरुष और स्त्री, इन पांचों विषे अग्निकी दृष्टिको, अन्य छान्दोग्य उपनिषद् के पंचसाध्याय सस्वन्धी पंचाग्निविद्याविषे उक्त होने से उन स्वर्गादिक] पांच अग्निरूप द्वारा से जो प्रजा व्यवहार करे हैं सो प्रजा भी उसी पुरुष से उपजे हैं, इस प्रकार अब अगिले मन्त्र करके कहते हैं ॥ ४ । २६ ॥

हे सौम्य ! (तस्मादग्निः समिधो यस्य सूर्यः) । जिससे अग्नि होता है कि जिसका समिध सूर्य है । तिस पुरुष से प्रजा की स्थिति विशेषरूप जो स्वर्गलोक रूप अग्नि है सो उत्पन्न होता है, कि जिस अग्निका सूर्य समिधावत् समिध है । और जिस करके

तस्मादग्निः समिधो यस्य सूर्यः सोमात्पर्जन्य
ओषधयः पृथिव्याम् । पुमान् रेतः सिञ्चति योषितायां
बह्वीः प्रजाः पुरुषात्सम्प्रसूताः ॥ ५॥ २७ ॥

सूर्य से स्वर्गलोक प्रकाशित होता है तिसकरके सूर्य उसका समिध है, स्वयंप्रकाशी गोलही स्वर्गलोक है । और "सोमात् पर्जन्यओषधयः पृथिव्याम्" । चन्द्रमा से मेघ और पृथिवी विषे ओषधियां (होती हैं) । तिस स्वर्गलोक रूप अग्नि से, सोमो राजा सम्भवति, उत्पन्न भया जो चन्द्रमा तिस चन्द्रमा से मेघरूप द्वितीय अग्नि उत्पन्न होता है । और तिस मेघ से भई वर्षा तिस करके पृथिवी विषे ओषधियां (ग्रीहि यवादि अन्न) उत्पन्न होता है । और "पुमान् रेतः सिञ्चति योषितायां" । पुरुष है सो स्त्री विषे रेतको सिंचन करता है । पुरुष रूप अग्नि विषे हवन की हुई अन्नादि ओषधियों से उत्पन्न भया जो रेत (वीर्य) तिसको पुरुष स्त्रीरूपा अग्निविषे सिंचन करता है । इस प्रकार क्रम करके "बह्वीः प्रजाः पुरुषात् सम्प्रसूताः" । पुरुष से बहुतसी प्रजा उत्पन्न होती हैं । परब्रह्मरूप पुरुष से ब्राह्मणादि बहुतसी प्रजा उत्पन्न होती हैं ॥ और कर्म के साधन और फल उसी पुरुष से उत्पन्न होते हैं, इस प्रकार अब अगिले मंत्रकरके कहेंगे ॥ ५॥ २७ ॥ हे सौम्य ॥ ॥ ३० ॥ हे भगवन् । तिस पुरुष से कर्म के साधन और फल कैसे होते हैं ॥ ३० ॥ तस्माद्वचः सामयजूषि । तिससे ऋचा (ऋग्वेद) सामवेद यजुर्वेद (होते हैं) । तिस पुरुष से नियमित अक्षरवाले पद हैं अन्तर्विषे जिसके, ऐसे गायत्री आदिक छन्द करके युक्त मंत्ररूप ऋचा और पांच अवयववाला और सप्त अवयववाला [हिङ्गार, प्रस्ताव, उद्गीथ, प्रतिहार, और निधन, इन नामक पांच अवयववाला और हिङ्गार, प्रस्ताव, आद्य, उद्गीथ, प्रतिहार, उपद्रव और निधन, इन नामक सात अवयववाला, जो साम है सो पांच विभक्तिक और सात विभक्तिक है] और अर्थरहित

तस्माच्चःसामयज्ञंषि दीक्षा यज्ञाश्च सर्व्वे क्रतवो
दक्षिणाश्च । संवत्सरश्च यजमानश्च लोकाः सोमो
यत्र पवते यत्र सूर्य्यः ॥ ६ । २८ ॥

अक्षररूप स्तोमआदिकके गान करके युक्त भेदसें तीनप्रकारका
साम और नियमरहित अक्षरवाले पदहैं अन्तविषे जिसके, ऐसे
वाक्यरूप यजुर्वेदके मन्त्र ऐसे तीन प्रकार के मन्त्ररूप वेद होते
भये । और "दीक्षा यज्ञाश्च सर्व्वे क्रतवो दक्षिणाश्च" । दीक्षा और
यज्ञके स्तम्भसहित सर्व्व क्रतुरूप यज्ञ और दक्षिणा (होतेभये) । य-
ज्ञोपवीतादि लक्षणवाले कर्त्ता के संत्यभाषणादि नियम विशेष
रूपदीक्षा और यज्ञके यूप (स्तम्भ) आदिक सहित अग्निहोत्रादिक
क्रतुरूप यज्ञ, और एक गौसे आदिलेके [विश्वजित् और सर्व्वमेध,
इनदोनों यज्ञोंविषे सर्व्वस्व (सर्व्वधन) की दक्षिणा होती है, एतदर्थ
एक गौसेलेके सर्व्वस्वधन पर्यन्त दक्षिणा दीजातीहैं] अपरिमित सर्व्व
धनके दानपर्यन्त दक्षिणा और "संवत्सरश्च यजमानश्च लोकाः
सोमो यत्र पवते यत्र सूर्य्यः" । संवत्सर और यजमान और लोक
(उपजते हैं) और जिनविषे चन्द्रमा पोषण करताहैं और जिनविषे
सूर्य्य पवताहैं । कालरूप संवत्सर, और कर्त्तारूप यजमान, यह
कर्मों के साधन (सामग्री) और तिनकर्त्ता के कर्म के फलरूप लोक,
उपजते हैं । और जिन लोकोंविषे चन्द्रमा लोकोंको (प्रजाको) पो-
षणकरताहैं, और जिन लोकोंविषे सूर्य्य तपताहैं, सो लोक दक्षिणा-
यन और उत्तरायणरूप उभय मार्गोंसे गमन करनेयोग्य विद्वान्
और अविद्वान् रूप कर्त्ता के कर्मफलहैं ॥ ६ । २८ ॥

हे सौम्य ! "तस्माच्च देवा बहुधा सम्प्रसूताः" । तिससे बहुतप्र-
कारके देवता सम्यक् उत्पन्न होतेभये । तिस परमात्माख्य पुरुष
से कर्मके अंगभूत वसुआदिक गणों के भेदसे बहुत प्रकारके देवता
सम्यक् प्रकारसे उत्पन्न होतेभये । और "साध्या मनुष्याः पशवो
वयांसि" । साध्य और मनुष्य और पशु और पक्षी उत्पन्न (होतेभये) ।

तस्माच्च देवा बहुधा सम्प्रसूताः साध्या मनुष्याः
पशवो वयांसि । प्राणापानौ ब्रीहियवौ तपश्च श्रद्धा
सत्यं ब्रह्मचर्यं विधिश्च ॥ ७ ॥ २६ ॥

साध्य नामवाले देवविशेष, और कर्मके अधिकारी मनुष्य, और
ग्राम तथा वनके निवासी (अरण्या ग्राम्याश्च ये, पशु और पक्षी।
उत्पन्न होतेभये । और 'प्राणापानौ ब्रीहियवौ तपश्च श्रद्धा सत्यं
ब्रह्मचर्यं विधिश्च' प्राण और अपान, धान्य और यव और तप
और श्रद्धा और सत्य और ब्रह्मचर्य और विधि (उत्पन्न होतेभये)।
मनुष्यादिकोंका जीवन प्राण और अपान, और हवनरूप अर्थवाले
धान्य और यव, और कर्मका अङ्ग [पयोब्राह्मणस्य व्रतं यवागूराज-
न्यस्यामिक्षा वैश्यस्येत्यादि श्रुतिः, ब्राह्मणका पयोव्रत, और
क्षत्रियका यवागू (कांजी) व्रत है, और वैश्यका आमिक्षा (मिश्रित
दूध और दधिका विकार) व्रत है, इत्यादि श्रुतिविषे विधानकिया जो
कृच्छ्र और चांद्रायण आदिक व्रत, सो कर्मका अङ्गभूत आदिक
तप है] पुरुषके संस्काररूप और स्वतन्त्र कर्मका साधनरूप तप,
और जिसके पूर्व होने से सर्व पुरुषार्थोंके साधनको कारणरूपचित्त
की प्रसन्नता होती है, ऐसी आस्तिकपने की बुद्धिरूप श्रद्धा, और
खेदका न करनेवाला भूठसे रहित यथार्थ अर्थका कथनरूप सत्य,
और मैथुन (स्त्रीसंग)के अकरण(त्याग)रूप ब्रह्मचर्य, और कर्त्तव्य-
तारूपा विधि यह सर्व उक्त अक्षरसे उत्पन्न होतेभये ॥ ७ ॥ २६ ॥

हे सौम्य ! 'सप्तप्राणाः प्रभवन्ति तस्मात्सप्तार्चिषः सप्त समिधः
सप्त होमाः' तिससे सात प्राण और सातज्वाला और सात समि-
ध और सातहोम होतेभये किंवा तिसही पुरुषसे मस्तकविषे
स्थित जो, दोश्रोत्र, दोनेत्र, दोघ्राण और एक मुखान्तर रसना,
यह सात प्राणसंज्ञक इन्द्रियां होती हैं, अर्थात् चक्षुःश्रोत्रे मुख-
नासिकाभ्यां प्राणः स्वयं प्रतिष्ठते, इस प्रश्न उपनिषद्के तृतीय
प्रश्नकी पांचवीं श्रुतिके प्रमाणसे उक्त सातों स्थानों विषे

सप्तप्राणाः प्रभवन्ति तस्मात्सप्तार्चिषः सप्त समिधः
सप्तहोमाः । सप्त इमे लोका येषु चरन्ति प्राणा गुहाशया
निहिताः सप्त सप्त ॥ ८ । ३० ॥

प्राण प्रतिष्ठित (वर्त्तता) है ताते उक्त इन्द्रियोंकी प्राण संज्ञा है । और
उन प्राणोंकी अपन २ विषयको प्रकाशनेवाली ज्ञानयुक्त वृत्तिरूपी
अर्चियाँ (ज्वाला) होती हैं, और तैसेही उन अर्चियोंके अर्थ सात
विषयरूप समिध होती हैं, अर्थात् जिसकरके विषयों से मिलके
यह इन्द्रियों रूप प्राण, जैसे समिध से मिलके अग्निकी ज्वाला
तैसे, बाह्य प्रवृत्त होती है । ताते विषय इन्होंके समिध है । और, 'य
दस्य विज्ञानं तज्जुहोतीति श्रुत्यन्तरात्, जो इसका विज्ञान है
तिसको होमकरता है । इस अन्य श्रुतिके प्रमाण से, उन विषयोंके
विज्ञानरूप सातहोम होते हैं । इन्द्रियाग्निषु जुहोती, और, 'सप्त
इमेलोका येषु चरन्ति प्राणा गुहाशया निहिताः सप्त सप्त' । जिनविषे
प्राण विचरते हैं यह सातलोक (होते हैं) और गुहाविषे रहते हैं, और
सात सात (स्थान कहते हैं) । जिन्होविषे प्राण विचरते हैं ऐसे इन्द्रि-
योंके स्थानरूप यह सातलोक होते हैं । और सो प्राण कैसे है कि,
जो निद्राकाल में शरीररूप अथवा हृदयरूप गुहाविषे रहते हैं, और
जो परमेश्वरने प्राणियोंके भेदके प्रति सात सात स्थान किये हैं ।
हे सौम्य । इस सम्पूर्ण प्रकरणका यह अर्थ है कि, आत्मयाजी,
अर्थात् [१ सकलमिदमहं च वासुदेवः ३] यह सर्व जगत् और मैं
परमात्माही है । इस प्रकारकी दृढ़ भावना पूर्वक परमेश्वर की
आराधनकी बुद्धिसे जो यजन करते हैं तिनको आत्मयाजी कहते
हैं । विद्वान् पुरुषों के जो कर्म और तिन कर्मोंके साधन और कर्मों
के फल हैं, और अविद्वान् पुरुषोंके कर्म और तिन कर्मोंके साधन
और कर्मों के फल हैं, यह सर्व जगत् सर्वज्ञ पर पुरुष (अक्षर
ब्रह्म) से ही उत्पन्न भया है ॥ ८ । ३० ॥

हे सौम्य । अतः समद्रा गिरयश्च सर्वेऽस्मात् स्यन्दन्ते

अतः समुद्रा गिरयश्च सर्वेऽस्मात्स्यन्दन्ते सिन्धवः
सर्वरूपाः । अतश्च सर्वा ओषधयो रसश्च येनैष भूतै
स्तिष्ठते ह्यन्तरात्मा ॥ ६ । ३१ ॥

सिन्धवः सर्वरूपाः । इसते सातों समुद्र और सर्व पर्वत और सर्व-
रूपवाली नदियां होती हैं । इस अक्षर नामवाले पुरुष से क्षारा-
दिक सब समुद्र होते हैं और हिमालय विन्ध्याचल आदि सर्व
पर्वत, इस उक्त पुरुषसेही होते हैं, और बहुत रूपवाली जे गङ्गा
यमुना सिन्धु आदिक नदियां सो भी इसही पुरुषसे खवती हैं, और
“अतश्च सर्वाओषधयो रसश्च येनैष भूतैस्तिष्ठते ह्यन्तरात्मा”
इसही से सर्व (अन्नादि) ओषधियां और रस होते हैं कि जिस
करके भूतों करके अन्तरात्मा स्थित होता है । इसही पुरुष से
तण्डुल यवादि सर्व ओषधियां उपजती हैं । और इसही पुरुष से
मधुरादि अर्थात् मधु मीठा और कटु (कडुवा) और अम्ल
(खट्टा) और तीक्ष्ण (तीखा) और क्षार (खारा) और कसा-
यल (कसायला) यह छः प्रकारका रस होता है । और जिस रस
करके स्थूल पंचभूतों करके आवृतभया अन्तरात्मा (लिंगशरीर)
स्थित होता है । अर्थात् लिंगरूप जो सूक्ष्म शरीर है सो जिसकरके
स्थूल शरीर और आत्माके मध्यविषे बहता (पुष्ट होता) है तिस
करके इस लिङ्गको अन्तरात्मा कहते हैं ॥ ६ । ३१ ॥
हे सौम्य ! इसप्रकार पुरुष (अक्षर) से यह सर्व उत्पन्न भया
है । एतदर्थं वाचारम्भणं त्रिकारो नामधेयं, वाणीसे उच्चार किया
विकार नाममात्र (मिथ्या) होता है । और पुरुष (अक्षरब्रह्म)
ही सत्य है । एतदर्थं “पुरुषएवेदं विश्वं कर्म तपोब्रह्मपरामृतम्”
पुरुषही यह सर्व है (सर्वक्याहै) कर्म और तप ब्रह्म पर अमृतरूप
पुरुष (अक्षर) ही यह सर्व है । पुरुष से अन्य विश्वनामिक कुछ
भी वस्तु नहीं है । एतदर्थं कस्मिन्नु विज्ञातु सर्वमिदं विज्ञातं भव-
तीति ; हे भगवन् ! किसके जानेहुये सर्व यह जाना जाता है ।

पुरुष एवेदं विश्वं कर्म तपोब्रह्मपरामृतम् । एतद्योवेद
निहितंगुहायांसोऽविद्याग्रन्थिविकिरतीहसौम्य ॥ १०।३२॥

इति द्वितीयमुण्डके प्रथमखण्डः ॥

यह इसही उपनिषद् के प्रथम मुण्डकके प्रथमखण्डके तासरे मंत्र
विषे जो कहाथा, सो यह कथन किया । अर्थात् [जो प्रथम मुण्डक
के तृतीय मंत्र करके जो शिष्यने प्रश्नकिया था कि हे भगवन् !
किसके जानने से यह सर्व जानाजाता है तिसका उत्तर निरूपण
किया । यह नामरूपात्मक सर्व परमात्मा सेही उपजता है । एत-
दर्थ परमात्मस्वरूप यह सर्व, तिस परमात्मा के ही जानने से
जाना जाताहै । इस प्रकार (आचार्यने शिष्यकी) अविद्याके क्ष-
यरूप फलके कथनसे समाप्त किया] । ननु, सर्वके कारणभूत
परमात्मा के जानने से 'पुरुष एवेदं विश्वं', 'पुरुषही यह सर्व
विश्वहै' । इसप्रकार जानाजाता है ॥ प्र०॥ पुनः यह विश्व क्या है ॥
उ० ॥ अग्निहोत्रादिरूप कर्म, और तिस कर्मका किया ज्ञानमय
तप और अन्यभी जो यह सर्व है, सो जिस करके ब्रह्मका कार्य है
तिसही करके 'एतद्यो वेद निहितं गुहायां सोऽविद्याग्रन्थि विकि-
रतीहसौम्य' । 'हेसौम्य ! गुहाविषे स्थित परम अमृतरूप, इस ब्रह्म
को जो जानताहै सो अविद्याग्रन्थिको नाश करेहै । हे सौम्य !
(हेप्रियदर्शन !) सर्व प्राणियोंकी हृदयरूपी गुहाविषे स्थित परम
अमृतमय इसब्रह्मको 'अहमेवेति', 'यहमैंहीहूँ' । इसप्रकार जो जानता
है, सो ऐसे अभेद विज्ञान से यहाँ (संसारविषे) जीवता हुआही,
अर्थात् विनाही मरे, अविद्याकी ग्रन्थिको, अर्थात् ग्रन्थिवत् दृढ़भई
जे अविद्याकी वासना तिसको नाश करेहै ॥ १०।३२ ॥

इति मुण्डक उपनिषद्गत द्वितीयमुण्डकके प्रथमखण्डकी
भाषाटीका समाप्त ॥

अथ द्वितीयमुण्डके द्वितीयखण्डः प्रारम्भ्यते ।

आविः सन्निहितं गुहाचरन्नाममहत्पदमेवैतत् समर्पितम् । एजत्प्राणान्निमिषञ्च यदेतज्जानथ सदसद्वरेण्यं परविज्ञानाद्यद्वरिष्ठं प्रजानाम् ॥ १ । ३३ ॥

द्वितीयमुण्डकगतद्वितीयखण्डकी भाषाटीका प्रारंभ ।

हे सौम्य ! [अब जिसको एकबार आदेश (उपदेश) मात्रसे 'ब्रह्मास्मीति' अद्वितीय ब्रह्म मैं हूँ, ऐसा वाक्यार्थ का ज्ञान अनुभव पर्यन्त होवे नहीं, तिस पुरुषको वाक्यके अर्थ कीही बारम्बार भावना और युक्तिके अनुसन्धानरूप उपायका अनुष्ठान कर्तव्य उचित है, इस अभिप्रायसे कहते हैं] शिष्यका प्रश्न है कि, अरूप और सद्रूप जो अक्षर (ब्रह्म) है सो किस प्रकारसे जाननेको योग्य है ॥ ३० ॥ "आविः सन्निहितं" प्रकाशरूप है और सम्यक् स्थित है। सो ब्रह्म स्वयं ज्योति (प्रकाशरूप) है अर्थात् [विश्वके ज्ञानरूपकरके प्रकाशमान ब्रह्म है, तिसकी मुमुक्षुजन सदा भावना करें। यह अर्थ है सो अन्य ग्रन्थकारों ने भी कहा है जो है, जो भासता है, सो आत्मरूप है। तिससे अन्य भासता नहीं, और अन्य है भी नहीं। किन्तु केवल अपनी आप सत्तारूप संवित् (चैतन्य) भासता है। और ग्राह्य (विषय) और ग्रहीता (विषयी) यह सर्व कल्पना मिथ्याही है इति] और सम्यक् स्थित है अर्थात् [सर्व प्राणियों के हृदय विषे स्थित वागादि उपाधियोंसे शब्दादि विषयोंको प्राप्तहुयेवत् ब्रह्मही जीवभावको प्राप्तहुयेवत् भासता है, एतदर्थ सो अपरोक्ष है, इसप्रकार सदाही स्मरणकरे] कहिये 'वागाद्युपाधिभिर्ज्वलति भ्राजतीति, श्रुत्यन्तरे' [वाणीआदिक उपाधियोंसे प्रकाशता है और विराजमान है] इस अन्य श्रुतिके प्रमाणकरके शब्दादिकोंको प्रकाशताहुआ भासता है और दर्शन श्रवण मनन और

विज्ञान आदिक उपाधियों के धर्मोंसे प्रकटहुआ सर्व प्राणियों के हृदय विषे लखाजाताहै । और जो यह प्रकटहुआ ब्रह्म हृदयविषे सम्यक् स्थित है सो दर्शन श्रवणादिप्रकारों से "गुहाचरनाम" हृदयरूप गुहाविषेदिवरनेवाला (गुहाचर ऐसे) नामवाला प्रख्यात है । और [अब यह सर्व जगत् कार्यरूप और परिच्छिन्नरूप है, क्योंकि आश्रय सहितका कार्यरूप होने से और परिच्छिन्नरूप होने से घटादिकोंवत् । एतदर्थ जो सर्वका आश्रयरूप है, सोई नायाका आश्रय आत्मरूप है । इस युक्तिके अनुसन्धानका कहतें हैं] "महत्पद" । "महत्पद" है । जो ब्रह्म सर्वसे बड़ा होनेसे महत् है । और सर्वपदार्थोंका आश्रय होनेसे सर्वसे प्राप्त होताहै, याते पदहं एतदर्थ ही, महत्पदरूप है ॥ प्र० ॥ सो ब्रह्म महत्पदरूप कैसे है ॥ उ० ॥ "एतन्प्राणश्चिमिषच्च" । "चलनेवाला प्राणवाता निमिषवाला है । जो चलनेवाले पक्षी आदिक हैं, और प्राण अपान आदिक प्राणोंवाले मनुष्य पशुआदिक हैं, और निमिष आदिक क्रियावाला है, और जा अनिमिषवाला है । और "अत्रैतत्समर्पितं" । "यह इसविषे प्रवेशको पायाहै । यह सर्व इस ब्रह्मविषे प्रवेशको पाया है । और "यदेतज्जानथ" । "जो है इसको जानो । ऐसा जो (सर्व का) आश्रयहै, इसको, हे शिष्य ! तुम सर्वजानो और "सदसद्वरेण्यं" । "सत् असत् स्वरूप है और वरेण्य है । सो ब्रह्म तुम्हारा आत्मरूपहै और सत् असत् रूपहै, क्योंकि सत् कहिये अमूर्त और असत् कहिये मूर्तरूप जो स्थूल और सूक्ष्म प्रपञ्चहै तिसको तिस ब्रह्म से भिन्न भावका अभाव है ताते, और सोई ब्रह्म वरेण्य है, अर्थात् नित्य होनेसे सर्वको माननेयोग्यहै । और "परविज्ञानाद्यद्वरिष्ठं प्रजानां" । "प्रजाके विज्ञानसे परहै और वरिष्ठहै । प्रजाके विज्ञान से पर (पृथक्) है, अर्थात् लौकिक ज्ञानसे अगोचरहै और वरिष्ठहै, अर्थात् सर्वश्रेष्ठपदार्थोंविषे सोई एकब्रह्म अतिशयकरके श्रेष्ठ है । क्योंकि सर्व दोषोंकरके रहितहै ताते ॥ १ । ३२ ॥

हे सौम्य ! [घटादिकोंवत् सूर्यादिकोंको जड़ताके होनेसे भी जो

यदध्विमद्यदणुभ्योऽणु अस्मिन् लोका निहिता
लोकिनश्च । तदेतदक्षरं ब्रह्म सप्राणस्तदुवाङ्मनः
तदेतत्सत्यं तदमृतं तद्वेदव्यं सौम्य विद्धि ॥ २ । ३४ ॥

प्रकाशवान्पने विषे विवित्रता है, तिसका ब्रह्मरूप प्रकाश विना
असंभव है। तिस असंभवरूप अर्थापत्ति प्रमाणसेभी तिसका का-
रण निश्चय करनेको योग्य है इसप्रकार यहां कहते हैं] “यदध्विम-
त्” [जो प्रकाशवान् है जो ब्रह्म अपने प्रकाशसे सूर्यादिकोंको प्र-
काशता है एतदर्थ प्रकाशवान् है [ब्रह्मको प्रकाशवान् होनेसे सूर्या-
दिकोंवत् इन्द्रियोंका विषयत्व प्राप्त भया, इस शंकाका यहां नि-
षेध करते हैं] और “यदणुभ्योऽणु” [जो सूक्ष्मसेभी सूक्ष्म है किंवा
जो सामा (अन्नविशेष) आदिक सूक्ष्म वस्तुओं से भी सूक्ष्म है ॥
शंका ॥ [तब ब्रह्मको परिमाण के परिमाणकरके युक्तपना होगा ॥
उ०॥ यह शंका करनेको योग्य नहीं ऐसा कहते हैं] और वो पृथि-
व्यादि स्थूल वस्तुओंसेभी अतिशयकरके स्थूल है : अणोरणीयान्
महतो महीयान्, [शंका, तब ब्रह्मस्थूल होनेसे अन्य आधारवाला
होवेगा ॥ उ०॥ यह शंका करनेको योग्य नहीं, ऐसा कहते हैं] “य-
स्मिन् लोका निहिता लोकिनश्च” । जिसविषे लोक और लोक-
निवासी स्थित हैं। जिसविषे पृथिवी आदिक लोक और जो मनुष्या-
दिक चैतन्यके आश्रय प्रसिद्ध सर्वलोक के निवासी प्रजा हैं सो
स्थित हैं । और “तदेतदक्षरं ब्रह्म सप्राणस्तदुवाङ्मनः” । सो यह
अक्षर ब्रह्म है सो प्राण है और सो वाक् और मन है । [अब प्राणा-
दिकों की जो प्रवृत्ति है सो चैतन्य अधिष्ठानरूप निमित्तवाली है
जड़ोंकी प्रवृत्ति होनेसे रथ आदिकोंकी प्रवृत्तिवत् और चैतन्य के
भेद होने विषे प्रमाणका अभाव है ताते एके चैतन्यमात्र है ऐसे
विचार करना । यह कहते हैं] सो यह सर्वका आश्रय अक्षर (अवि-
नाशी) ब्रह्म है सो प्राण है और सोई वाक् (वाणी) और मन है । और
च शब्द करके उपलक्षित सर्व कारणरूप है । अर्थात् प्राणादिकों के

धनुर्गृहीत्वौपनिषदं महास्त्रं शरं ह्युपासानिशीतं
सन्धीयत । आयम्य तद्भावगतेन चेतसा लक्ष्यं तदेवाक्षरं
सौम्यं विद्धि ॥ ३ । ३५ ॥

भीतर विद्यमान जो चैतन्य है, सो उनका आश्रय होनेसे प्राण और
इन्द्रियादिक सर्वसंघातरूप है। क्योंकि प्राणस्य प्राणः प्राणका भी
प्राण है । इत्यादि अन्यश्रुतियोंका प्रमाण है ताते । और जो प्राणा-
दिकोंके भीतर चैतन्यरूप अक्षर है " तदेतत्सत्यं तदमृतं तद्वेदव्यं
सौम्यविद्धि " । सो यह सत्य है, सो अमृत है, सो बेधनेको योग्य है,
हे सौम्य ! बेधनकर । सो यह सत्य है, एतदर्थ सो अमृत (अविना-
शी) है सो मन करके बेधने को (ताड़ना करनेको) योग्य है । अर्थात्
तिस बिषे मनका समाधान करना योग्य है । हे सौम्य ! जिसकरके
यह ऐसे है, तिसही करके बेधन करो अर्थात् (अक्षर बिषे चित्त
को एकाग्र करो) ॥ २ । ३४ ॥

हे सौम्य ! [अब विचारबिषे असमर्थको अंकारका आश्रयकरके
ब्रह्म और आत्माबिषे क्रममुक्तिरूप फलवाली चित्तकी एकाग्रता
के देखावनेका आरम्भ करते हैं । यहाँ यह अभिप्राय है कि 'प्राणो
ब्रह्मेति', 'अंकार ब्रह्म है' । इसप्रकार ध्यानकरनेवाले जितेन्द्रिय
पुरुषको जो अंकार सम्बन्धी प्रतिबिम्ब स्फुरता है, 'तदात्मेति',
'सो आत्मा है' । ऐसा जो चिंतन सो प्राणवरूप धनुषबिषे बाणका
सन्धान है । और तिस ब्रह्मका चैतन्यके प्रतिबिम्बरूप जीवसे एक-
तारूप जो अनुसन्धान, सो लक्ष्यका बेध है] ॥ शंका ॥ कैसे बेधने
को योग्य है ॥ ३० ॥ " धनुर्गृहीत्वौपनिषदं महास्त्रं शरं ह्युपासानि-
शीतं सन्धीयत " । उपनिषद्बिषे प्रसिद्ध धनुषरूप महान् अस्त्रको
लेके निरन्तर ध्यानसे तीक्ष्णकिये बाणको सन्धान करना । उपनि-
षद्बिषे प्रसिद्ध प्रतिपाद्य जो धनुषरूप महान् अस्त्र तिसको लेके
तिस धनुषबिषे, निरन्तर ध्यानकरके तीक्ष्णकिये बाणको सन्धान
करना । जिसकरके यहाँ हाथसेही धनुषका आकर्षण (खींचना)

प्रणवो धनुः शरो ह्यात्मा ब्रह्मतल्लक्ष्यमुच्यते । अप्रमत्तेन वेद्ध्यं शरवत्तन्मयो भवेत् ॥ ४ ॥ ३६ ॥

सम्भवता नहीं, एतदर्थं "आयम्य तद्भावगतेन चेतसा लक्ष्यं तदेवाक्षरं सौम्य विद्धि" । तिसविषे भावनाको प्राप्त भये चित्तसे आकर्षण करके हे सौम्य ! तिसही अक्षररूप लक्ष्यको वेधन करो । तिस अक्षरं (ब्रह्म) रूप लक्ष्यविषे भावनाको प्राप्त भये चित्तसे इन्द्रिय सहित अन्तःकरणको अपने विषयसे निवृत्त करके लक्ष्यविषे ही प्राप्त करने रूप धनुषका आकर्षण करके, हे सौम्य ! तिसही उक्त लक्षणवाले अक्षररूप लक्ष्यको वेधन कर, अर्थात् लक्ष्य विषे चित्तको एकाग्र करो (यह वेदकी आज्ञा है) ॥ ३ ॥ ३५ ॥

हे सौम्य ! अब कथन किये जे धनुषादिक तिनको स्पष्ट कहते हैं " प्रणवो धनुः " । प्रणव अंकार धनुष है । जैसे धनुष जो है सो लक्ष्य (निशाना) विषे बाणके प्रवेशका कारण है, तैसे आत्मारूपी बाणका अक्षररूप लक्ष्यविषे प्रवेशका कारण अंकार है । और जैसे अभ्यास किये धनुषसे संस्कार युक्त, और तिस धनुषरूप आश्रयवाला हुआ बाण लक्ष्यविषे स्थित होता है, तैसे ही जिस करके अभ्यास किये अंकारसे संस्कार (ध्यान) युक्त, और तिस अंकाररूप आश्रयवाला हुआ आत्मा (बुद्धिविशिष्ट चैतन्य) अक्षर (ब्रह्मविषे स्थित होता है, एतदर्थं अंकार जो है सो धनुषवत् धनुष है, और " शरो ह्यात्मा " । आत्मारूपी) बाण है । अर्थात् उपाधि करके लक्षित परमात्मा ही, जलादिगत सूर्यादिकों के प्रतिबिम्बादिकोंवत् इस देहरूप घटविषे सर्व बुद्धि (रूपजल) की वृत्ति (रूपतरंगन) का साक्षी होने करके प्रवेशको पाया है सो (आत्मा) बाणवत् है और " अप्रमत्तेन वेद्ध्यं " । प्रमादसे रहित पने करके वेधन करने को योग्य है । आत्माके अर्थ विषयोंकी प्राप्ति की तृष्णा रूप प्रमादसे रहित, और सर्वसे विरक्त और जितेन्द्रिय, और एकाग्र चित्तसे वेधने को योग्य है । और " ब्रह्मतल्लक्ष्यमुच्यते " । ब्रह्म सो लक्ष्य कहते हैं । ऐसा जो अक्षर (ब्रह्म) तिसको लक्ष्य कहते हैं ।

अस्मिन् द्यौः पृथिवी चान्तरिक्षमेते मनः सह प्राणैश्च सर्वैः । तमेवैकं जानथ आत्मानमन्यावाचो विमुञ्चथ अमृतस्यैष सेतुः ॥ ५ । ३७ ॥

एतदर्थं तिस्रं बंधन करने के पश्चात् “शरवत्तन्मयो भवेत् । बाणवत् तन्मय होता है । बाणवत् तन्मय (लक्ष्यकारूप) होता है । जिस प्रकार बाणको लक्ष्यके साथ एकतारूप फल होता है, तैसे देहादिक अनात्माकार वृत्तियों के तिरस्कार होनेसे अक्षर (ब्रह्म) के साथ एकरूपतामय फलको सम्पादन करना, यह अर्थ है ॥ इति सिद्धम् ॥ ४ । ३६ ॥

हे सौम्य ! अक्षर (ब्रह्म) दुःख से जानने के योग्य होने करके तिसका बारम्बार जो कथन है सो उसका सुखपूर्वक लक्ष्य करावने के अर्थ है, एतदर्थं तिसहीको बारम्बार कहते हैं “अस्मिन् द्यौः पृथिवी चान्तरिक्षमेते मनः सह प्राणैश्च सर्वैः ।” । जिस विषे स्वर्ग पृथिवी और अन्तरिक्ष आकाश प्रवेशको पाया है । सर्व करण (इन्द्रियां) सहित मन (प्रवेशको पाया है) जिस अक्षर पुरुषविषे स्वर्ग पृथिवी और आकाशरूप सर्व जगत् प्रवेशको पाया है, और अन्य सर्वप्राण (करण, इन्द्रियां) करके सहित मन प्रवेश को पाया है । और “तमेवैकं जानथ आत्मानमन्यावाचो विमुञ्चथ ।” । तिसही एक आत्माको जानके अन्यवाणी को छोड़ो । हे सौम्य ! तिसही सर्वके आश्रय एक अद्वितीयरूप तुम्हारे और अन्य सर्व प्राणधारियों के प्रत्यकरूप आत्माको जानो और तिस आत्माको जानके अन्य अपर विद्यारूप वाणीको और तिस करके प्रतिपाद्य साधन सहित सर्व कर्मको परित्याग करो, [अब साधन सहित सर्व कर्म को त्यागके एक आत्माही जानने को योग्य है, इस विषय में कारण कहते हैं “अमृतस्यैष सेतुः ।” । यह अमृतका सेतु है । क्योंकि यह सम्यक् आत्मज्ञान अमृत का, अर्थात् मोक्षरूप पारकी प्राप्तिके अर्थ सेतु (मुल) है क्योंकि संसाररूप महोदधि

अराइवरथनाभौसंहता यत्र नाड्यस्स एषोऽन्तश्चरते
बहुधा जायमानः । ॐमित्येवं ध्यायथ आत्मानं स्वस्ति वः
पारायतमसः परस्तात् ॥ ६ । ३८ ॥

(बड़ासमुद्र) के पार जाने को (मुमुक्षु के अर्थ) कारण है
ताते, और जैसे यह आत्मज्ञान मोक्षकी प्राप्तिके अर्थ सेतु पुल-
वत् सेतु है । तैसे तमेवविदित्वातिमृत्युमेति नान्यः पन्था विद्यते
ऽयनायेति ; तिसही को जानके मृत्युको लंघिके जाता है,
मोक्ष की प्राप्तिके अर्थ अन्यमार्ग नहीं । यह अन्य श्वेताश्वतरकी
श्रुति भी कहती है ' इति वेदानुशासनम् ' ॥ ५ । ३७ ॥

हे सौम्या 'अराइवरथनाभौसंहता यत्र नाड्यस्स एषोऽन्तश्चर-
ते बहुधा जायमानः' । जैसे रथकी नाभिविषे प्रवेशको प्राप्तभये अरे
हैं तैसे जिसविषे नाड़ियां सम्यक् प्रवेश को प्राप्तभई हैं, सो यह
तिस हृदयविषे वर्तता है, अनेक प्रकार होता है । जिसप्रकार रथकी
नाभि (मध्यकाकाष्ठ) विषे प्रवेशको प्राप्तभये अरा (सीधेकाष्ठ)
हैं, इसप्रकार जिस हृदयविषे, सर्व ओरसे देहविषे व्यापनेवाली
प्रसिद्ध नाड़ियां सम्यक्प्रकार प्रवेश को पाई हैं, तिस हृदयविषे
बुद्धिकी वृत्तियों का साक्षीरूप सो यह प्रसंग विषे प्राप्त भया
आत्मा तिस हृदयके मध्यविषे देखता हुआ, सुनता हुआ, मनन
करता हुआ, जानता हुआ, वर्तता है, और क्रोध हर्ष आदिक
वृत्तियों करके अनेक प्रकार को हुयेवत् होता है । अर्थात् अन्तः-
करणरूप उपाधि के अविवेक करके युक्त होनेसे इसको लौकिक
जन हर्षवान् और क्रोधवान् कहते हैं । तिस ' ॐमित्येवं ध्यायथ
आत्मानं स्वस्ति वः पारायतमसः परस्तात् ' । आत्माको ॐ इस
प्रकारसे ध्यान करो तमसेपर पारके अर्थ निर्विघ्न होवो । आत्माको
ॐ इसप्रकार से ॐकाररूप आश्रयवाले हुये शास्त्रोक्त कल्पना
से ध्यान करो । इस प्रकार ज्ञानवान् आचार्य ने शिष्य के
अर्थ कहने योग्य जो वस्तु है सो कहा । अब ब्रह्म विद्याके जानने

यः सर्वज्ञः सर्वविद्यस्यैष महिमा भुवि दिव्ये ब्रह्मपुरे
ह्येष व्योमन्यात्मा प्रतिष्ठितः । मनोमयः प्राणशरीरनेता
प्रतिष्ठितोऽन्ने हृदयं सन्निधाय तद्विज्ञानेन परिपश्यन्ति
धीरा आनन्दरूपममृतं यद्विभाति ॥ ७ । ३६ ॥

की इच्छावाले कर्मरहित और मोक्ष के मार्ग में प्रवृत्त भये जे जि-
ज्ञासु शिष्य हैं, तिनको विद्यारहित होने करके, आचार्य ब्रह्मकी
प्राप्तिको चाहते हैं । हे शिष्य ! तुमको मैंने कथन किया जो [सर्व-
ेश्वरपना और मनोमयपना आदिक गुणकरके युक्त ब्रह्मका, हृदय-
कमलविषे जो ध्यान है, सो क्रम मुक्तिरूप फलवाला है । एतदर्थ हे
मन्दबुद्धिवाले ब्रह्मवेत्ता (अधिकारी) ! तुम तिस ध्यानको करो ।
इसप्रकार देखावने के अर्थ जो इस संसाररूप महोदधिको लं-
घिके प्राप्त होने योग्य परविद्याका विषय है इस प्रकार कहा है]
यह संसाररूप महान् अपार समुद्र तिसको लंघिके प्राप्त होने
योग्य पर (ब्रह्म) विद्याका विषय है सो तुमको मेरे उपदेश से
पश्चात् अविद्यारूप तमसे पर [कर्मके सङ्गीजनों की सङ्गति से
कर्मविषे श्रद्धा और विषयों विषे श्रद्धा होती है । सो वाक्यार्थ के
ज्ञानकी अनुभवपर्यन्तताकी प्रतिबन्धकरूप विघ्न है । सो विघ्न
तुमको मत प्राप्त होय । इसप्रकारका कथन है परन्तु वाक्यार्थ के
अनुभव के उत्पन्न भये फलकी प्राप्ति विषे विघ्नकी शङ्का नहीं
है, इस अभिप्राय से कहते हैं] जो अविद्यारूप तम (अन्धकार)
का पर पार है, तिसके अर्थ, अर्थात् अविद्या रहित ब्रह्मात्मस्वरूप
की प्राप्तिके अर्थ निर्विघ्न जैसे होय तैसे होवो इत्यादेशः ॥ ६ । ३८ ॥

हे सौम्य ! (॥ प्र० ॥ सो आत्मा किस विषे वर्तता है ॥ ३० ॥)

“ यः सर्वज्ञः सर्वविद्यस्यैष महिमा भुवि दिव्ये ब्रह्मपुरे ह्येष व्योमन्या-
त्मा प्रतिष्ठितः ” (जो सर्वज्ञ है, सर्ववित्त है, और जिसकी यह पृथिवी
विषे महिमा है, सो यह आत्मा प्रकाशक ब्रह्मपुर विषे विद्यमान
आकाश विषे स्थित है । जो सर्वज्ञ है, सर्ववित्त है, और जिसकी

यह प्रसिद्ध पृथिवी विषे महिमा (विभूति है) ॥प्र०॥ कौन यह महिमा है ॥उ०॥ यह स्वर्ग और पृथिवी दोनों जिसकी आज्ञाविषे धारण कियेहुये स्थित होते हैं । और सूर्य और चन्द्रमा यह दोनों जिसकी आज्ञाविषे, अर्द्धदग्ध काष्ठके भ्रमावनेरूप अलात (बनेठी) चक्रवत् निरन्तर (आकाशमार्गमें) भ्रमते हैं । और जिसकी आज्ञा विषे वर्त्तमान नदियाँ और समुद्र अपने देशको लंघिके वर्त्तते नहीं । तैसे स्थावर और जंगमरूप यावत् हैं, सो जिसकी आज्ञासे अपने २ नियममें स्थित हैं । और तिसही प्रकार षट्चतु और दो अयन, और साठअब्द (संवत्सर, वर्ष, साल) जो हैं सो जिसकी आज्ञाको लंघिके वर्त्तते नहीं । तैसेही कर्त्ता कर्म और फल जो हैं सो जिसकी आज्ञासे अपने २ कालको लंघिके वर्त्तते नहीं ॥ सो यह महिमा है ॥ इसप्रकार जिसकी पृथिवीलोकविषे महिमा है, सो यह सर्वज्ञ है । सो यह आत्मा सर्वबुद्धि वृत्तिके प्रकाशक हृदयरूप ब्रह्मपुर विषे विद्यमान आकाश विषे स्थितहुयेवत् भासता और जिस करके आकाशवत् सर्व व्यापक आत्माको गमनागमन वा स्थिति अन्यप्रकारसे संभवे नहीं । एतदर्थ सो आत्मा मनकी वृत्तिसेही तिसहृदयाकाश नामवाले ब्रह्मलोक विषे स्थितहुआ भासता है । और “ मनोमयः प्राणशरीरनेता प्रतिष्ठितोऽन्ने हृदयसन्निधाय ” । मनोमयहुआ प्राण और शरीर का लेजानेवाला है, और अन्नविषे बुद्धिको स्थापित करके स्थितभया है । मनरूप उपाधिवाला होनेसे मनोमयहुआ यह आत्मा प्राण और शरीर का लेजानेवाला है । अर्थात् स्थूल शरीरसे अन्य सूक्ष्म शरीर को लेजाता है । और नित्य नित्य बढ़नेवाले और घटनेवाले भोजन किये अन्न के परिणाममय पिण्डरूप अन्नविषे हृदयकमलगत छिद्र में अपनी उपाधिरूप बुद्धिको भलीप्रकार स्थापित करके स्थितभया है । और जिसकरके बुद्धिकी स्थितिही आत्माकी अन्न विषे स्थिति है, एतदर्थ यहाँ, बुद्धिको स्थापित करके अन्नविषे स्थित होताभया ऐसा कहा है । “ तद्विज्ञानेन परिपश्यन्ति धीरा आनन्दरूपममृतं

मिद्यते हृदयग्रन्थिश्छिद्यन्ते सर्वसंशयाः । क्षीयन्ते
चास्य कर्माणि तस्मिन्दृष्टे परावरे ॥ ८० ॥

यद्विभाति” तिसको धीर श्रेष्ठज्ञानसे सर्वओरसे पूर्ण जानते हैं (तिनको) आनन्दरूप और अमृतरूपहुआ विशेषकरके भासता है। तिस आत्मतत्त्वको जो धीर (बुद्धिमान् विवेकी) पुरुष हैं, सो शास्त्र और आचार्य के उपदेशसे जन्य और शम दम ध्यान और वैराग्यकरके उद्भवको प्राप्तभये उत्तम ज्ञानसे सर्वओर से पूर्ण जानते हैं तिन पुरुषोंको जो सर्वअनर्थ और दुःख और श्रमसे रहित आनन्दरूप और अमृत अविनाशी रूप हुआ अपने आप विषे सदैव विशेषकरके भासता है ॥ सोई आत्मा अक्षर ब्रह्म है ॥ ७।३६ ॥

हे सौम्य ! अब इस (जिज्ञासु) पुरुषको (आचार्यकरके) कथन किये, अर्थात् (उपदेशकिये) सम्यक् परमात्मज्ञानका (जो फल होता है सो) यह कहते हैं ॥ “तस्मिन्दृष्टे परावरे” तिसपर और अवरके देखने से । अर्थात् तिस उपदेशकिये परमात्माविषे, कारण रूपसे पर (श्रेष्ठ जे प्रकृति) और कार्यरूपसे अवर (अश्रेष्ठ जगत्) सो रज्जुमें सर्पवत् वाचारम्भणमात्रही है सो सर्वज्ञ असंसार परमात्माको, “यह साक्षात् मैं हूँ” इसप्रकार (अभेदतासे) देखेहुये “मिद्यते हृदयग्रन्थिः” । हृदयकी ग्रन्थि भेदनको पावता है । इस पुरुषकी अविद्याकी वासनामय हृदयकी ग्रन्थि, अर्थात् हृदयशब्द करके उपलक्षित बुद्धिके आश्रितग्रन्थि अपने नाशको प्राप्त होती है ॥ [यहां यह शङ्का समाधानरूप एक विचार है, कि यहां (श्री-शङ्कराचार्यने) भाष्यविषे, अविद्याकी वासनाके समुदायरूप हृदय की ग्रन्थिभेद (नाश) को प्राप्त होती है, ऐसा कहा है, तिस कहनेका क्या अर्थ (प्रयोजन) है, तिसको जाननेके अर्थ वादी शङ्का करता है ॥ शङ्का ॥ हे सिद्धान्तिन् ! बुद्धिके विद्यमानहोते अविद्या आदिक का भेद (नाश) ज्ञानका फल है, अथवा तिस बुद्धिकी निवृत्तिकेहुये अविद्या आदिक का भेद (नाश) ज्ञानका फल है, यह दो विकल्प हैं, तिन

में प्रथमपक्ष बने नहीं क्योंकि उपादानके विद्यमानहुये कार्य के अत्यन्तभावका असम्भवहै ताते। और द्वितीयपक्षभी बनता नहीं, क्योंकि ज्ञानको अज्ञानसेही साक्षात् विरोधकी प्राप्तिहै ताते ॥ अथवा बुद्धिभी अनादि है वा सादिहै, इसका जो विचारकरिये तो भी प्रथमपक्ष बने नहीं। क्योंकि 'एतस्माज्जायते प्राणो मनः सर्वेन्द्रियाणि च'। इससे प्राण होते हैं, मन होता है, सर्वेन्द्रियां होती हैं। इस श्रुति से विरोध होता है ताते। और (सादिरूप) द्वितीयपक्ष भी बनता नहीं, क्योंकि प्रलयविषे ब्रह्मज्ञान विनाही बुद्धि के नाशका सम्भवहै ताते। और बुद्धिके सादिपनेके होनेसे बुद्धि का उपादान जब साक्षात् ब्रह्मही है, तब तिस उपादानरूप ब्रह्म के नाश हुये बिना बुद्धिका अत्यन्त नाश होनेका नहीं। और जो कदापि बुद्धिकी उपादान मायाहै, तब सो दृष्टागत ज्ञान से नाश होनेको योग्य नहीं। क्योंकि लोकविख्यात जो मायावी पुरुष तिस विषे स्थित जो माया तिसका दृष्टागत ज्ञानसे नाशका अदर्शनहै ताते। किंवा बुद्धिका जो नाशहै, सो तिस बुद्धिका फल नहीं क्योंकि अपने नाशको अफलरूपताहै ताते। और सो बुद्धिका नाश आत्मा का भी फल नहीं, क्योंकि तिस आत्माको बुद्धिके संगका अभाव है ताते, तिस बुद्धिके नाशको अफलरूपता होनेसे। किंवा आत्मा के अविद्या आदिकों के अनाश्रयपनेका कथन है ताते सो श्रुतिसे विरुद्धहै। क्योंकि आरम्भविषे 'अविद्यायामन्तरेवर्त्तमानाः'। अविद्याके भीतर-वर्त्तमाना ऐसा श्रवण होनेसे अरु समाप्ति विषे 'अनीशयाशोचतिमुद्यमानः'। अनीशासे मोहको पाया हुआ शोच (शोक) को करता है ऐसा श्रवण होने से ॥ और जो कहो कि, बुद्धि गतही अविद्यादिकोंका आत्माविषे अध्यास होता है, तो अध्यास होता है, इसशब्दका कौन अर्थ है। आत्माविषे स्थापित करते हैं (सो अध्यासहै) वा भ्रान्ति से देखते हैं (सो अध्यासहै)। तिनमें प्रथमपक्ष (जो आत्माविषे स्थापनो सो) बने नहीं क्योंकि अन्यके धर्मकी अन्यके विषे स्थिति (होने) का असम्भवहै ताते। और जो द्वि-

तीयपक्ष (भ्रान्तिसे) कहोगे तो भ्रान्तिसे (जो देखते हैं सो) किसकर के देखते हैं, आत्माकरके वा बुद्धिकरके तहां प्रथमपक्ष जो आत्मा करके (भ्रान्ति) सो बनेनहीं, क्योंकि आत्माको अविद्याकी आश्रयताका अनङ्गीकार है। ताते और द्वितीयपक्ष जो बुद्धिकरके सो भी देखना बनेनहीं, क्योंकि बुद्धिको आत्माके ताई विषयकरनेका असम्भव है, तिसकरके आत्मागत अविद्या आदिकोंके दर्शनका अभाव है ताते और भ्रान्तिको अपने आश्रयविषे स्थित यथार्थ अनुभवसे निवृत्त होनेकी प्रसिद्धि है ताते। और बुद्धिको अनुभवकी आश्रयता का प्रसंग है ताते। एतदर्थ इस भाष्यका सम्यक् अर्थ हम देखते नहीं ॥ ३० ॥ हे वादिन् ! अब तेरी शङ्काका समाधान कहते हैं तिसको अवगणकरो। चैतन्यके आधीन अनादि अनिर्वचनीय जो अविद्या है, सो चैतन्यको अविच्छिन्नकरके आपकरके अविच्छिन्न (विशिष्ट) चैतन्यको बुद्धि आदिकों से तादात्म्यरूपकरके वर्त्तती है, तिस अविद्या के ब्रह्मात्माके साक्षात्कार से निवृत्त होने रूपके अङ्गीकार से, तिस अविद्याकी निवृत्तिके हुये तिस अविद्या से उत्पन्न जो हृदय की ग्रन्थियां तिनका भेद (नाश) श्रुतिने कहा है। और भाष्यकारका जो बुद्धिके आश्रयकरके हृदयकी ग्रन्थिका कथन है, सो बुद्धिको उक्त तादात्म्यरूप अहङ्कारको विशेषण होने करके अविद्या आदिकों के व्यावहारिकपने के अभिप्राय से है। और आत्माको ग्रन्थिकी अनाश्रयताका जो कथन है, सो आत्माकी निर्विकारताके अभिप्राय से है। तैसे [कामायेऽस्य हृदि श्रिताः—इति श्रुत्यन्तरात्] जो काम इसके हृदयविषे आश्रित हैं। यह अन्य कठवल्लीकी श्रुतिके प्रमाणसे बुद्धिके आश्रित कथन किये जे काम हैं, सो नाश को प्राप्त होते हैं। और यह ग्रन्थि हृदय के आश्रित है, आत्माके आश्रय नहीं, ऐसा जाना जाता है। और “छिद्यन्ते सर्वसंशयाः” [सर्व संशय छेदन (नाश) को पावते हैं] इसके लौकिक जनों को मरणपर्यन्त गङ्गाके प्रवाहवत् प्रवृत्त भये जो अज्ञानको विषय करनेवाले सर्वसंशय हैं सो अपने नाशको प्राप्त होते हैं। और “क्षी-

हिरण्यमये परेकोशे विरजं ब्रह्मनिष्कलम् । तच्छुभ्रं
ज्योतिषां ज्योतिस्तद्यदात्मविदो विदुः ॥ ६ । ४१ ॥

यन्ते चास्य कर्माणि ।' इसके कर्म क्षयको पावते हैं। इस निःसं-
शयभये अविद्यारहित पुरुषके, जो ज्ञानोत्पत्तिसे पूर्व इस जन्म
विषे किये । और फलके आरम्भसे रहित जन्मान्तर विषे किये ।
और इसजन्म विषे ज्ञानोत्पत्ति के साथ होनेवाले, जे कर्म सो सर्व
क्षय को पावते हैं । परन्तु इस वर्तमान जन्मके आरम्भक जे प्रा-
रब्ध कर्म हैं सो क्षयको (नाशको) पावते नहीं, क्योंकि सो अपना
फल देनेको प्रवृत्त हो चुके हैं ताते । इसप्रकार यह सम्यक् ज्ञान-
वान् पुरुष जन्म मरणादिरूप संसारके नाश होनेसे मुक्त होता है ।
यह अभिप्राय है ॥ ८ । ४० ॥

हे सौम्य ! कथन किये अर्थकोही संक्षेपसे कहनेवाले अग्निम
तीन मन्त्र हैं, तिनका भी व्याख्यान अब करते हैं । ' हिरण्यमये परे
कोशे विरजं ब्रह्मनिष्कलम् ।' । पर प्रकाशमय कोशविषे रज रहित
निष्कल ब्रह्म है । तलवारके कोश (म्यान) वत्, आत्मस्वरूपकी
प्राप्तिका स्थान होनेसे, और सर्व के भीतर होनेसे पर जो बुद्धि
के विज्ञानरूप प्रकाशमय कोश है तिसविषे अविद्या आदिक दोष-
रूप रज (मल) से रहित और सर्व से बड़ा होनेसे और सर्वका
एक आत्मा होनेसे ब्रह्मरूप, और सोलह कलारूप अवयवसे
रहित होनेसे निष्कलरूप है । और जिसकरके, विरज और नि-
ष्कलरूप है, तिसहीकरके ' तच्छुभ्रं ज्योतिषां ज्योतिस्तद्यदात्म-
विदो विदुः ।' । सो शुभ्र है (और) सर्वज्योतियों का ज्योति है,
ऐसा जो है तिसको आत्माके जाननेवाले जानते हैं । सो शुभ्र
(शुद्ध) है । और अग्निआदि सर्वज्योति (प्रकाशवान्) का भी सो
ज्योति (प्रकाशक है) । अर्थात् अग्निआदिकोंका भी जो ज्यो-
तिपना है, सो अपने अन्तर्गत ब्रह्मात्म चैतन्यरूप ज्योति का
किया है । और जो अन्य प्रकाशोंसे अभासमान आत्मरूप ज्योति

न तत्र सूर्यो भाति न चन्द्रतारकं नेमा विद्युतो भान्ति
कुतोऽयमग्निः । तमेव भान्तमनुभाति सर्वं तस्य भासा
सर्व्वमिदं विभाति ॥ १० । ४२ ॥

(प्रकाश) है, सोई परमज्योति है । ऐसा जो परमज्योति है
तिसको, शब्दादि विषय और बुद्धिकी वृत्तिके साक्षीरूप आत्मा
को जाननेवाले आत्माकार वृत्तिके अनुसारी आत्मवेत्ता विवेकी
पुरुष जानते हैं । और जिसकरके सो परम ज्योति है, तिसही से
वो आत्माकारवृत्ति के अनुसारी पुरुषही तिसको जानते हैं ।
और तिससे अन्य जे बाह्य अर्थाकारवृत्ति के अनुसारी पुरुष हैं
सो जानते नहीं ॥ ६ । ४१ ॥

हे सौम्य ! ॥ प्र० ॥ सो ब्रह्म ज्योतियों का ज्योति कैसे है ॥
उ० ॥ " न तत्र सूर्यो भाति न चन्द्रतारकं नेमा विद्युतो भान्ति
कुतोऽयमग्निः " । तिसविषे सूर्य भासता नहीं (और) चन्द्रमा
(और) तारागण भासते नहीं (और) यह बिजलियां भासती
नहीं, यह अग्नि कहाँसे भासेगा । तहां, अर्थात् तिस अपने आ-
त्मारूप ब्रह्मविषे, सर्वका प्रकाशक सूर्य भी भासता नहीं, अर्थात्
ब्रह्मको प्रकाशता नहीं । और सो सूर्य तिसहीके प्रकाशसे अन्य
सर्व अनारमाके समूहको प्रकाशता है, परन्तु तिसका अपने
आपसेही प्रकाशके करने विषे सामर्थ्य नहीं । यह अर्थ है । और
तैसेही तिसविषे चन्द्रमा सहित तारागणके भासता नहीं और
यह बिजलियां जो मेघाश्रितहुई प्रकाशती हैं सो भी भासती (प्र-
काशती) नहीं तब यह हमलोकों करके प्रकटकिया जो अग्नि
सो कहाँसे भासेगा किन्तु बहुत कहनेसे क्या है । " तमेव भान्त-
मनुभाति सर्व्वं तस्य भासा सर्व्वमिदं विभाति " । सर्व तिसही
के भासमानहुये पीछे भासता है, और तिसहीके प्रकाशसे यह
सर्व भासता है । परन्तु यह [यहां प्रकट अर्थ विषे बाधित भये
जगतकी अनुवृत्ति (बाधभये पीछे प्रतीति) देखाई इस करके

ब्रह्मैवेदममृतं पुरस्ताद्ब्रह्म पश्चाद्ब्रह्मदक्षिणत-
श्चोत्तरेण । अधश्चोर्ध्वञ्च प्रसृतं ब्रह्मैवेदं विश्वमिदं वरि-
ष्ठम् ॥ ११ । ४३ ॥

इति द्वितीयमुण्डके द्वितीयखण्डः ॥

शरीर सहित को बन्ध भ्रान्तिकी निवृत्तिरूप जीवन्मुक्ति विशेषको प्राप्त होती नहीं] जो जगत् भासता है सो सर्व तिसही परमेश्वर के स्वरूप से प्रकाशरूप होने से भासमान होने पीछे भासता है, जैसे अग्निके संयोगसे जल और अर्द्धदग्ध काष्ठआदिक जो है, सो जलावनेवाले अग्निके पीछे जलावते हैं, आपसे नहीं, । तैसेही सर्व जगत् तिसही के प्रकाशमान हुये पीछे प्रकाशता है, आपसे नहीं । तिसही के प्रकाश से यह सर्वसूर्यादि प्रकाशमानों कर के युक्त जगत् भासता है । [तस्यभासा सर्वमिदं विभाति, । तिस के प्रकाश से सर्व यह भासता है । इसप्रकार इस ब्रह्मकी स्वयं प्रकाशरूपता विषे तात्पर्य कहते हैं] जिस करके इसप्रकार सोई ब्रह्म भासता है, और कार्यगत विविधप्रकारके प्रकाश से विशेषकर के भासता (प्रकाशता) है, एतदर्थ तिस ब्रह्मका स्वरूपसे प्रकाश-रूपतापना जानाजाता है । और जो वस्तु स्वरूपसे अविद्यमान है, सो अन्यको प्रकाशने विषे समर्थ होती नहीं, क्योंकि स्वरूपसे अविद्यमान प्रकाशवाले घटादिकों को अन्यकी प्रकाशकता देखने में आवती नहीं ताते, और प्रकाशरूप सूर्यादिकों को अन्यकी प्रकाशकता को देखते हैं ताते ॥ १० । ४३ ॥

हे सौम्य ! अब [समाप्तिके मन्त्रका तात्पर्य कहते हैं, इस मन्त्र विषे ब्रह्मसे विविध प्रकारका करते नहीं, ऐसा तिसका विकार (कार्य) रूप जगत् जो यह स्थाणु है, सो पुरुष है, इस वाक्यवत् 'सर्व्वखल्विदंब्रह्म' । सर्व्व ब्रह्मही है । ऐसे बाधविषे समानाधिकरणके हुये अन्वय और व्यतिरेक करके बाधरूप अभावके नि-
वेधसे ब्रह्ममात्र बोधन करते हैं] जो, सो ज्योतिषों का ज्योति

अथ तृतीयमुण्डके प्रथमखण्डः प्रारभ्यते ॥

द्वासुपर्णा सधुजा सखाया समानं वृक्षम्परिषस्वजा-
ते । तयोरन्यः पिप्पलं स्वाद्वत्पनश्नन्नन्योऽभिचाकशी-
ति ॥ १ । ४४ ॥

वाणी से आरम्भ किया विकार नाममात्र है । तिसका कार्य है
सो सर्व मिथ्या है । इस विस्तार से हेतुकरके प्रतिपादन किये अर्थ
को वेदस्थानी इस मन्त्र से फेर समाप्त करते हैं । यह जो अविद्या
धुक्त दृष्टिवाले पुरुषको "ब्रह्मैवेदममृतं पुरस्ताद्ब्रह्म पश्चाद्ब्रह्म द-
क्षिणतश्चोत्तरेण" । अग्रभाग बिषे भासमान अमृतरूप ब्रह्म ही
है, पीछे ब्रह्म है, दक्षिण ओर से ब्रह्म है, उत्तर ओर से ब्रह्म है । अग्र-
भाग बिषे भासमान वस्तु है, सो उक्त दक्षिणवाला अमृतरूप ब्रह्म
ही है, तैसे पीछे ब्रह्म है, तैसे दक्षिण ओर से ब्रह्म है, तैसे उत्तर
(वाम) ओर से ब्रह्म है । तैसे ही "अधश्चोर्ध्वञ्च प्रसृतं ब्रह्मैवेदं विश्व-
मिदं वरिष्ठम्" । नीचे पुनः ऊपर ब्रह्म है, यह फैला हुआ ब्रह्म ही है,
यह जगत् अत्यन्त श्रेष्ठ ब्रह्म ही है । नीचे ब्रह्म है और ऊंचे ब्रह्म है ।
और अन्य भी कार्यके आकार से सर्व ओर से फैला हुआ नामरूपवा-
ला यह भासमान जो वस्तु सो ब्रह्म है ॥ हे सौम्य ! अब बहुत क-
हने करके बया है, परन्तु यह सर्व विश्व (जगत्) अत्यन्त श्रेष्ठ ब्रह्म
ही है । और ब्रह्म से भिन्न प्रतीति है सो सर्व्व रज्जु बिषे सर्पकी प्रतीति-
वत् अविद्यामात्र है । और "ब्रह्मैवैकं परमार्थसत्यमिति" । एक
ब्रह्म ही परमार्थ से सत्य है । यह वेदकी आज्ञा है ॥ ११ । ४३ ॥

इति श्रीमुण्डक उपनिषद्गत तृतीयमुण्डकके द्वितीयखण्डकी
भाषाटीका समाप्त ॥

तृतीयमुण्डकगत प्रथमखण्डकी भाषाटीका प्रारंभ ॥

प्राप्त होता है । और जिसकी प्राप्ति के होने से हृदयकी ग्रन्थि और संशय आदिक संसार के कारण का अत्यन्त नाश होता है, ऐसी जो पराविद्या सो कही और अक्षर के दर्शन का उपाय जो योग्य है, सो धनुषादिकों के ग्रहण की कल्पना से कहा । अब तिस ज्ञान के सहकारी सत्यादि साधन, कहने को योग्य हैं, तिनके अर्थ उत्तर ग्रन्थ का अब आरम्भ है । तहां यथार्थ आत्मतत्त्व को अति दुःख से जानने योग्य होने करके, जो पूर्व किया भी तत्त्व का उपदेश (निर्धार) सो पुनः अन्य प्रकार से कहते हैं । तहां सूत्ररूप जो प्रथम मन्त्र है, सो परमार्थरूप वस्तु के निश्चयार्थ प्रारम्भ कहते हैं । " ब्राह्मणं स गुणसंखाया समानं बृक्षं परिपस्वजाते । । दो पक्षी हैं साथ ही युक्त हैं (और) संखा हैं (और) समान हैं वृक्ष को आश्रय करते भये । जीव और ईश्वर यह दोनों शोभायुक्त गमनवाले [जीव को अज्ञानी होने करके । और नियम में रखने के योग्य होने करके उचित होने से, और ईश्वर को सर्वज्ञ होने करके, और नियामकपने की शक्तिके योग से, जीव और ईश्वर इन दोनों का नियम्य और नियामक भाव की प्राप्तिरूप गमन (उड़ना) कंचित् है] होने से अथवा पक्षी के समान होने से पक्षी हैं, सो सर्वदा साथ ही युक्त (रहते) हैं । और जिस करके तुल्य प्रख्याति कहावने की योग्यता वाले हैं, और तुल्य ही प्रकाश के कारण हैं । एतदर्थ परस्पर संखा हैं । और समान हैं । । इस प्रकार होने से दोनों के ज्ञान का स्थानक होने से, एक जो वृक्षवत् छेदन (नाश) रूप धर्म की तुल्यता से शरीररूपी वृक्ष है, तिसके अर्थ एक वृक्ष के प्रति फल के उपभोगार्थ दोनों पक्षीवत् मिलाप को करते भये । अर्थात् यह शरीररूपी वृक्ष ऊर्ध्वमूलोर्वाकुशाख एषोऽश्नत्थः सनातनः ऊंचे (ब्रह्मरूप) मूलवाला है, और (प्राणादिक) नीची शाखावाला है । और अपनी स्थितिके नियम से रहित होने से अश्नत्थ (अस्थिर) है और अज्ञान पर्यन्त होने (रहने) वाला है, और क्षेत्र-
मित्यभिधीयते ।

समाने वृक्षे पुरुषोनिमग्नोऽनीशया शोचति मुह्य-
मानः । जुष्टं यदा पश्यत्यन्यमीशमस्य महिमानमिति
वीतशोकः ॥ २ । ४५ ॥

फलका आश्रय है, तिस (शरीररूपवृक्ष) को पक्षियोंवत् अविद्या
काम और कर्मकी वासना के आश्रय लिंगशरीररूपी उपाधिवा-
लाआत्मा (जीव) और ईश्वर यह दोनों मिलतेभये । और "तयो-
रन्यः पिप्पलंस्वादृत्यनश्नन्नन्योऽभिचाकशीति" । । तिन दोनोंके
मध्य एक वृक्षके फलके स्वादको भोक्ताहै और दूसरा भोक्ता नहीं
किन्तु देखता है। मिलेहुये तिन दोनों के मध्य एक जो लिङ्गशरीर-
रूपी उपाधियुक्त क्षेत्रज्ञ नामवाला जीवहै सो शरीररूपी वृक्षको
आश्रय करताहुआ अपने पाप पुण्यमय कर्मजन्य सुखदुःखमय
अनेक प्रकारकी वेदना (दुःख) के अनुभवरूप स्वाद फलको
अविवेकताकरके भोक्ताहै, और अन्य (दूसरा जो नित्यशुद्ध बुद्ध
सुक्त स्वभाववाला सर्वज्ञ शुद्ध सत्यगुणप्रधान मायोपाधिवाला
ईश्वरहै सो भोक्ता नहीं और जिसकरके यह ईश्वर नित्य साक्षी-
पनेकी सत्तामात्रसे भोग्य और भोक्ता दोनोंका प्रेरक है, एतदर्थ
सो तो अभोक्ताहुआ वृक्षसे पृथक् होके केवल उदासीन हुआ
देखताही है । और तिसका दर्शनमात्रसेही राजावत् प्रेरकपना
सिद्धहै (विक्रियावान् नहीं) ॥ १ । ४४ ॥

हे सौम्य ! " समानेवृक्षेपुरुषोनिमग्नोऽनीशयाशोचतिमुह्य-
मानः" । । एक वृक्षबिषे पुरुषनिमग्नहुआ अनीशासे मोहकोपावता
हुआ शोकको पावता है । तहां ऐसे होनेसे उक्तप्रकारके शरीररूप
एकवृक्षबिषे पुरुष जो भोक्ता जीवहै, सो अविद्या काम कर्म फल
रागद्वेषादिरूप बड़े भारकरके आक्रान्त (रोका) हुआ संसारसागर
बिषे तूँबेवत् निमग्न भयाहै अर्थात् दृढ़करके देह (संघात) बिषे
आत्मभावको प्राप्तभयाहै । और यहही हस्त पादादि अवयवयुक्त
शरीररूप पिंड में अमक (देवतन्त्र) का पत्रहै और रस (

का पौत्रहो, दुर्बलहो, मोटाहो, गुणवान् हो, निर्गुणहो, सुखीहो, दुःखीहो, इसप्रकारका (अज्ञानलक्षणात्मक) ज्ञान इसको होता है, इससे अन्य (सम्यक्) ज्ञान इसको नहीं होताहै । इसप्रकार जन्ममरता रहता है । और सम्बन्धी बान्धवादिकों से संयोग वियोगको पावताहै । इस हेतुसे मोहको [आवरण और विक्षेप यह दोनों अविद्या के कार्य हैं । तिनमें ईश्वरभावकी अप्राप्ति रूप जो अनीशा, सो आवरण है और जो शोकको करता है सो विक्षेप है । और इन दोनोंका हेतु जो अनिर्वचनीय अज्ञान सो मोह है तिसमोह करकेविशिष्ट भया । इत्यर्थः] पावताहुआ । अर्थात् अनेक प्रकारके अनर्थों से अविवेकी होताहै तिसकरके चिन्ताको प्राप्त हुआ मैं किसीभी कार्यके करनेविषे समर्थ नहीं हों, मेरा पुत्र नष्ट भयाहै, मेरी भार्या (स्त्री) मृत्युवश भई है, अब मुझको जीवने साथ कहो क्या प्रयोजन है कुछभी नहीं ॥ इस प्रकार अत्यन्त दीनभावतारूप जो अनीशा (अशक्ता) है, तिसकरके सन्तापरूप शोकोंको पावता है ॥ सो इसप्रकार भ्रत तिर्यक् (पक्षी) और मनुष्यादिक योनियोंविषे वेगवान्ताको प्राप्तभया जीव कदाचित् अनेक जन्मोंविषे सञ्चय किये शुद्ध धर्मरूप कर्म तिस निमित्त से कोई एक परमदयालुआचार्य पुरुषने देखाया जो योगमार्ग तिस विषे, अहिंसा, सत्य (यथार्थभाषण) ब्रह्मचर्य, वैराग्य और शम दमादि साधन तिनकरके युक्त, एकाग्रचित्तवालाहुआ, जिससमय अनेक योगीजनों करके और अनेक कर्मिष्ठ जनोंकरके ' जुष्टं यदा पश्यत्यन्यमीशमस्य महिमानमिति वीतशोकः ' । । सेवन किये अन्य ईश्वरको और इसकी महिमाको जिसकाल विषे देखता है तब वीतशोक होताहै । सेवनकिये, देहरूप (वृक्षकी) उपाधि के लक्षणसे अन्य (विलक्षण) क्षुधा, पिपासा, शोक, मोह, जरा, और मृत्यु, यह जो देह, प्राण, मनकी षट्कर्मा हैं तिनसे रहित असं- सारी, ईश्वरको और यह मैं सर्व जगत्का आत्माहो और सर्व को समानहो (सूर्यवत् और सम्पूर्ण भूतोंविषे स्थितहो) और अन्य

यदा पश्यः पश्यते रुक्मवर्णं कर्त्तारमीशं पुरुषं ब्रह्म योनिम् । तदा विद्वान् पुण्यपापे विधूय निरञ्जनः परमं साम्यमुपैति ॥ ३ । ४६ ॥

अविद्याजन्य उपाधि सो जो परिच्छिन्न मिथ्या आत्मा सो मैं नहीं हों । और जगत् जो है सो इसही मुक्त परमेश्वरका रूप है । इस प्रकारकी विभूतिरूप इसकी महिमाको ध्यावता हुआ देखता है तब वीतशोक होता है । अर्थात् सर्व शोकमय सागर से मुक्त (उत्तीर्ण) होता है ॥ २ । ४५ ॥

हे सौम्य ! अन्य मन्त्र भी उक्त अर्थकोही सविस्तर कहते हैं, सो भी श्रवण करो । यदा पश्यः पश्यते रुक्मवर्णं कर्त्तारमीशं पुरुषं ब्रह्मयोनिम् । जिसकालविषे विद्वान् (जिज्ञासु पुरुष) स्वयं ज्योतिस्वरूपवाले (सर्वजगत्के) कर्त्ता ब्रह्मयोनि ईश्वररूप पुरुष को (अपनाआप) देखता है । तदा विद्वान् पुण्यपापे विधूय निरञ्जनः परमं साम्यमुपैति । तिससमय (सो देखनेवाला) विद्वान् (बन्धनरूप) पुण्यपाप (मय कर्म) को (समूल) दग्ध करके, वा (पुण्य पापमय कर्मरूप मलसे अत्यन्तशुद्ध होयके) निरञ्जन (अविद्या से रहित) हुआ परम (सर्वसे श्रेष्ठ) अद्वितीयरूप साम्य (एकता) भावको प्राप्त होता है । ॥ ३ । ४६ ॥

हे सौम्य ! प्राणो ह्येष यः सर्वभूतैर्विभाति विज्ञानन् विद्वान् भवते नातिवादी । जो यह प्राण सर्वभूतों करके विविध प्रकार का भासता है विद्वान् जानता है अतिवादी नहीं होता है । जो यह प्राण का प्राण परमेश्वर ब्रह्मा से लेके तृणादि पर्यन्त सर्व भूतोंविषे स्थित सर्वात्मा हुआ विविध प्रकार का भासता है । इस प्रकार सर्वभूतोंविषे स्थित सर्वात्मा परमेश्वर को जो वाक्यार्थ के ज्ञानविषे विद्वान् हुआ यह मैं हूँ इस प्रकार साक्षात् आत्मभाव से जानता है, सो पुरुष अन्यसर्वको उल्लंघनकरके अतिवादी (कहने के स्वभाववाला) नहीं होता है । अर्थात् जो पुरुष उक्तप्रकार प्रा

प्राणो ह्येष यः सर्वभूतैर्विभाति विज्ञानन्विद्वान् भवते
नातिवादी । आत्मक्रीड आत्मरतिः क्रियावानेष ब्रह्मविदां
वरिष्ठः ॥ ४ । ४७ ॥

एस्य प्राणः ; प्राणकेभी प्राणरूप आत्माको साक्षात् सोहमस्मि
भावसे जानताहै सो अतिवादी नहीं होताहै । क्योंकि जब 'आत्मै-
वेदं सर्व' ; सर्वनाम रूपात्मक आत्माही हैं, तिससे पृथक् रचकमात्र
भी नहींहै, तब यह आत्मनिष्ठ विद्वान् किसको उल्लंघन (निषेध)
करके कहै । और जिस पुरुषको उत्तम मध्यम अन्यवस्तु देखनेबिषे
आवतीहै सो तिसको उल्लंघनकरके कहताहै । और यह आत्मानु-
भवी विद्वान् तो अपने आपसे 'नान्यत्पश्यति, नान्यचक्षुणोति, ना-
न्यद्विजानाति, अन्य को देखता नहीं, अन्य को सुनता नहीं, अन्य
को जानता नहीं, एतदर्थ अतिवादी होता नहीं । और "आत्मक्रीड
आत्मरतिः क्रियावानेष ब्रह्मविदांवरिष्ठः" । यह आत्मक्रीड, आत्म-
रति, क्रियावान् ब्रह्मवेत्ताओंविषे, श्रेष्ठहै । यह विद्वान् कि आत्मा
विषेहै क्रीडा (विचारात्मकरमण) जिसकी, अन्य पुत्रद्वारा वित्ता-
दिकोंविषे नहीं, सो कहिये, आत्मक्रीड, और आत्मा विषेहीहै प्रीति
जिसकी, अन्य देहादिकोंविषे नहीं सो कहिये आत्मरति । और
तैसेही ज्ञान ध्यान और वैराग्यादिकहैं क्रिया जिसकी अन्य श्रौत-
स्मार्त्तादिकं नहीं सो कहिये क्रियावान्, इसप्रकारहै । [यहां ज्ञान
कर्मके समुच्चयके प्रतिपादक वेदान्तके एकदेशीके व्याख्यानको
प्रकटकरके निषेध करतेहैं] कोईएक (एकदेशीमतवाले) वादी तो
'क्रियावान्' इसपदके अर्थको अग्निहोत्रादिरूप (बाह्य) कर्म और
ब्रह्मविद्याके समुच्चयविषे इच्छा करतेहैं । परन्तु सो उनका इच्छा
करना 'एषब्रह्मविदां वरिष्ठः' इस मुख्य अर्थवाले वचनसे विरोध
को प्राप्त होताहै । व जिसकरके बाह्यक्रियां और आत्माविषे प्रीति
(निर्विकल्पता) यह दोनों समकाल (साथही) होनेको अशक्य
हैं । किन्तु कोई एक अग्निहोत्रादि बाह्य क्रियासे सम्यक् प्रकारसे

सत्येनलभ्यस्तपसा ह्येष आत्मा सम्यग्ज्ञानेन ब्रह्मचर्येण नित्यम् । अन्तःशरीरेज्योतिर्मयोहि शुभ्रो यं पश्यन्ति यतयः क्षीणदोषाः ॥ ५ । ४८ ॥

निवृत्तहुआ पुरुषही आत्मक्रीड़ होताहै, क्योंकि (अनात्माश्रय) बाह्यक्रिया, और (आत्माश्रय) आत्मक्रीड़ाका परस्पर विरोध है ताते । जैसे तम और प्रकाशकी एकत्र स्थिति सम्भवे नहीं, तैसे 'क्रियावान्' इस वाक्य से जो बाह्य क्रिया और ज्ञान (आत्मानुसंधान) का समुच्चय परस्परके विरोध कारण से सम्भवे नहीं, ताते ज्ञान और कर्मका जो समुच्चय प्रतिपादन करना सो व्यर्थ वाचालता (वक्तवाद) है । और 'अन्यावाचोविमुच्यथ' ; 'अन्य वाणी को छोड़ो । और 'संन्यासयोगात्' ; 'संन्यास योगसे । इत्यादि श्रुतियोंके प्रमाणसे । एतदर्थ जो ज्ञान ध्यानादिक क्रियावाला और भेदरहित अर्थ की मर्यादावाला संन्यासीहै सोई यहां क्रियावान् है । जो ऐसे लक्षणवाला अतिवाद रहित आत्मक्रीड़, आत्मरति और योगादि क्रियावान् ब्रह्मनिष्ठहै सो यह सर्व ब्रह्मवेत्ताओंके मध्य वरिष्ठ सर्वमें मुख्यहै ॥४१४७॥

हे सौम्य ! अब संन्यासीको सम्यक् ज्ञानके [यहां सम्यक् ज्ञान शब्दकरके वस्तुको विषयकरनेवाले अनुभवरूप फल पर्यन्त वाक्यार्थके ज्ञानको कहतेहैं । और जिसकरके अपरोक्ष अनुभवरूप जो ज्ञान तिसज्ञानको अविद्याकी निवृत्तिरूप जो अपना कर्तृत्वरूप कार्य तिसके करनेविषे सहकारीकी अपेक्षाका असंभवहै, एतदर्थ परिपक्व विद्याके लाभार्थ परिपक्व ज्ञानका और सत्यादि साधनों का समुच्चय मानतेही हैं । और इसकरके भास्कर के मतकी सिद्धि होती नहीं । क्योंकि परिपक्व विद्या में सहकारीकी अपेक्षा विषे प्रमाणका अभावहै, अर्थात् परिपक्व विद्याका सहायक और विरोधी कोई नहीं, ताते और तिस विद्यासे कर्मके अलेपका श्रवण है, अर्थात् 'न लिप्यते कर्मणा पापकेनेति' ; 'इत्यादि प्रमाण से

परिपक्व विद्यावाला विद्वान् कर्मोंसे लिप्यमान होता नहीं, ताते । और कर्मरहित देवतादिकोंका गुरु होना सुना जाता है ताते] सहकारी जो निवृत्तिप्रधान सत्यादिक साधन हैं, सो विद्यान करते हैं । “ सत्येन लब्धस्तपसा ह्येव आत्मा सम्यग्ज्ञानेन ब्रह्मचर्येण नित्यम् ” । यह आत्मा नित्य सत्यसे प्राप्त होने योग्य है (नित्य) तप से (प्राप्त होने योग्य है) और यथार्थ आत्मज्ञान के दर्शन से (नित्य प्राप्त होने को योग्य है) और (नित्य) ब्रह्मचर्य से (प्राप्त होने योग्य है) । यह आत्मा नित्यही अत्य भाषण के त्यागरूप सत्य से प्राप्त होने योग्य है । और नित्यही इन्द्रिय और मनकी एकाग्रतारूप तपसे प्राप्त होने के योग्य है । तथाच ‘मनसश्चेन्द्रियाणामेकाग्रं परमं तपः’ । मन और इन्द्रियोंकी एकाग्रता परम तप है । इस प्रकार सद्गतिविषे कहा है ताते उक्त तपका लक्षण गुरु है । और जिस करके सो तप आत्माके दर्शन के अभिमुख (सम्मुख) होनेसे आत्मदर्शन विषे, अनुकूल है, एतदर्थ यह तपका परमसाधन है । और अन्यजे चान्द्रायणादिरूप तपहें सो तिस (आत्मदर्शन) का परम साधन नहीं । किंवा, यथार्थ आत्मज्ञानके दर्शन (विचार) से नित्य प्राप्त होने योग्य है और नित्य मैथुन के अनाचरणरूप ब्रह्मचर्यसे प्राप्त होनेको योग्य है । और जिसप्रकार यह साधन कहे, तैसही ‘नयेषु जिह्मममृतं न मायाचेति’ । जिन विषे कपट भूठ और माया नहीं हैं- यह प्रश्न उपनिषद्के वाक्य करके कहा है ॥ प्र० ॥ जो इन साधनों से प्राप्त होता है यह आत्मा कौन और कहा है ॥ उ० ॥ “ अन्तःशरीरे ज्योतिर्मयो हि शुश्रोयं पश्यन्ति यतयः क्षीणदोषाः ” । शरीर के भीतर प्रकाशमय शुद्ध है, जिसको दोषोंसे रहित संन्यासी पावते हैं । शरीरके भीतर हृदयकमल नामक एक मांसपिंडी है तद्गत आकाशरूप अन्तःकरणविषे प्रकाशमय शुद्ध आत्मा है, जिस आत्माको क्राम, क्रोधादिक चित्तके मलरूप दोषोंसे रहित संन्यासी देखते (पावते) हैं । अर्थात् सो आत्मा नित्य सत्या-

सत्यमेव जयते नानृतं सत्येन पन्था विततो देवयानः ।
येनाक्रामन्त्यृषयो ह्यासकामा यत्र तत्सत्यस्य परमं निधा-
नम् ॥ ६ । ४६ ॥

दिरूप साधनोंसे संन्यासियों करके प्राप्त होता है । कदाचित् होने वाले सत्यादिकोंसे प्राप्त होता नहीं । यहाँ यह सत्यरूप साधन की स्तुत्यर्थ अर्थवाद है ॥ ५ । ४८ ॥

हे सौम्य ! "सत्यमेव जयते नानृतं सत्येन पन्था विततो देवयानः" । सत्यही जयको पावता है अनृत नहीं, सत्यसे देवयान नामक मार्ग प्रवृत्त भया है सत्यवान्ही जयको पावता है, अनृत (भूठ) बोलनेवाला नहीं । जिस करके पुरुष के अनाश्रितही केवल सत्य और भूठके सम्भवहुये, जय वा पराजय सम्भवे नहीं किन्तु असत्यवान् जो अनृत (भूठ) बोलनेवाला पराभव को पावता है । सत्यवादी नहीं, यह लोकविषे प्रसिद्ध है । इसकरके सत्यका बलवान् साधनपना सिद्ध भया । किंवा सत्यका अतिशय साधनपना शालसे भी जाना जाता है ॥ प्र० ॥ किसप्रकार जानता है ॥ ३० ॥ यथार्थ बोलने की व्यवस्थारूप सत्यसे देवयान नामवाला मार्गनिरन्तरपनेसे प्रवृत्त भया है । और "येनाक्रामन्त्यृषयो ह्यासकामा यत्र तत्सत्यस्य परमं निधानम्" । जिहां सत्यका परमनिधान है तहां जिसप्रकारसे आसकाम ऋषिजन गमन करते हैं । जहां सत्यरूप उत्तमसाधनका साध्य सो परमार्थ तत्त्वरूप पुरुषार्थ स्वरूपसे वर्तमान परमनिधान है । ऐसा जो ब्रह्मलोक, तहां जिस प्रकारके प्रणवादि उपासनावाले और कपट साया भूठ अहंकार दम्भ शठता (आदि आत्तुरीसम्पदा) से रहित और सर्व ओर से तृष्णा रहित ऋषिलोक गमन करते हैं । सो सत्यसे निरन्तरपने करके प्रवृत्त भया है । यह पूर्वके पदसे सम्बन्ध है ॥ ६ । ४६ ॥

हे सौम्य ! सत्यका निधान जो पूर्व कहा तिसको पुनः विशेषणयुक्त कहते हैं ॥ प्र० ॥ सो सत्यका निधान क्या है, और सो

बृहच्च तद्विव्यमचिन्त्यरूपं सूक्ष्माच्च तत्सूक्ष्मतरं विभाति । दूरात्सुदूरे तदिहान्तिके च पश्यत्स्विहैव निहितं गुहायाम् ॥ ७।५० ॥

किस धर्मवाला है ॥ ३० ॥ “बृहच्च तद्विव्यमचिन्त्यरूपं सूक्ष्माच्च तत्सूक्ष्मतरं विभाति” । सो बड़ा है और स्वयंप्रकाश है और अचिन्त्यरूप है, और सूक्ष्मसे भी अतिशय सूक्ष्म है और विविधप्रकार भासता है । सो प्रसंग विषे प्राप्तभया ब्रह्म, सत्यादि साधन करके सर्व ओर से व्याप्त है ताते बड़ा है, और स्वयंप्रकाश (इन्द्रियोंका अविषय) है और एतदर्थ ही, अचिन्त्यरूप है, और सो आकाशदि सूक्ष्मोंसे भी अतिशय करके सूक्ष्म है । और जिस करके यह सर्वका कारण है, तिसकरके ही इसको सर्वसे अधिक सूक्ष्मता है । और ऐसा हुआ भी सूर्य और चन्द्रादिक आकारसे नाना प्रकार का भासता (प्रकाशता) है । किंवा “दूरात्सुदूरे तदिहान्तिके च पश्यत्स्विहैव निहितं गुहायां” । सो दूरसे दूर है इसमें समीप वर्तता है, यहां ही चेतनावाले गुहाविषे स्थित है । सो ब्रह्म अज्ञानी पुरुषों को अत्यन्त अगम होनेसे दूर से भी दूरदेश विषे वर्तता है, और विद्वानों का आत्माहोने से और सर्वान्तर होनेसे, और “आकाशमन्तरोयं” वा “आकाशशरीरं ब्रह्म” आकाशके भी भीतर है इस श्रुतिसे, इस देहमें समीप विषे वर्तता है । और यहां ही चेतनावाले पुरुषों के मध्य बुद्धिरूपी गुहाविषे स्थित यह ब्रह्मदर्शनादि क्रियावाला होने करके योगी पुरुषोंसे लक्ष्य में आवता है, तथापि अविद्यासे आवृत हुआ तहां ही स्थित ब्रह्म अविद्वानों करके कदापि लक्ष्यमें आवता नहीं । इति सिद्धम् ॥ ७।५० ॥

हे सौम्य ! फेर भी, असाधारण विषे भी असाधारणरूप जो तिसके ज्ञानार्थ साधन कहते हैं “न चक्षुषा गृह्यते नापि वाचा नान्यैर्देवैस्तपसा कर्मणा वा” । चक्षुकरके नहीं ग्रहण करते, और वाणीकरके भी नहीं (ग्रहण करते) और अन्यदेवताओं से भी नहीं (ग्रहण करते) ।

न चक्षुषा गृह्यते नापि वाचानान्यैर्देवैस्तपसा कर्मणा वा । ज्ञानप्रसादेन विशुद्धसत्त्वस्ततस्तु तं पश्यते निष्कलं ध्यायमानः ॥ ८ । ५१ ॥

और तपसेभी (नहीं ग्रहण करते) और कर्मसेंभी (नहीं ग्रहण करते) । जिसकरके यह ब्रह्मसे अभिन्न आत्मा सो अरूप होने से किसी भी पुरुषकरके चक्षुसे ग्रहण (विषय) किया जाता नहीं, और अवाच्य होनेसे वाणीसे भी ग्रहण किया (कहा) जाता नहीं, और अन्य जे देवता (इन्द्रियां) तिनकरके भी ग्रहण (विषय) किया जाता नहीं, और तप जो सर्व फलकी प्राप्ति साधन तिस तप करकेभी ग्रहण किया जाता नहीं, क्योंकि तप आदिकों के फलादिकोंसे पृथक् है । अथवा तैसे प्रसिद्ध महद्भाववाले अग्निहोत्रादिरूप वैदिक कर्मसे भी ग्रहण किया जाता नहीं ॥ ५० ॥ जब उक्त प्रकार से नहीं ग्रहण होता, तब तिसके ग्रहणका साधन कौन है ॥ ५० ॥ "ज्ञानप्रसादेन विशुद्धसत्त्वस्ततस्तु तं पश्यते निष्कलं ध्यायमानः" । ज्ञानके प्रसाद से शुद्ध अन्तःकरणवाला जानने को योग्य है ताते सो तिस निष्कलको देखता है । ज्ञान जो है सो सर्व प्राणधारियोंको स्वभावसेही आत्माके बोधन करने विषे समर्थ है, तथापि बाह्य विषयों विषे रागादि दोषोंकरके मलिन हुआ नित्य समीपस्थ आत्माको भी, मैलसे आवृत दर्पणवत्, अरु चंचलजलवत्, बोधनकरता नहीं । सो ज्ञान, जब इन्द्रिय और विषयोंके सम्बन्धसे उत्पन्न भये जे रागादिक मैल तिन मैलको दूर करनेसे दर्पण अरु जलादिकोंवत् प्रसन्न (स्वच्छ और शान्त) स्थित होता है, तब ज्ञानका [जिसकरके अर्थको जानिये ऐसी जो बुद्धि तिसको ज्ञान कहते हैं । तिसकी जो प्रसन्नता तिसको 'ज्ञान प्रसाद' कहते हैं । पुरुष ध्यान करता हुआ ज्ञानप्रसाद को पावता है । और ज्ञानके प्रसाद से आत्माको देखता है । इस प्रकार अर्थका क्रम यहाँ जानना । क्योंकि संशय आदि मलसे रहित

एषोणुरात्मा चेतसा वेदितव्यो यस्मिन् प्राणः पञ्चधा संविवेश । प्राणैश्चित्तं सर्वमोतं प्रजानां यस्मिन्विशुद्धे विभवत्येष आत्मा ॥ ६ ॥ ५२ ॥

प्रमाके ज्ञानकोही साक्षात्कारका हेतु होने से ध्यानक्रिया को प्रमाज्ञानकी साधनता की असिद्धि है ताते] प्रसाद होता है । तिस ज्ञानके प्रसादसे शुद्ध अन्तःकरणवाला पुरुष, जिस करके ब्रह्मके देखने को योग्यहै, एतदर्थ यह पुरुष सर्व अवयवों के भेद से रहित निष्कलरूप तिस ब्रह्मको सत्यादि साधनवान् और जितेन्द्रिय होयके एकाग्रमन से ध्यान करताहुआ आत्मा कोही देखता (प्राप्तहोता) है ॥ ८ ॥ ५१ ॥

हे सौम्य ! "एषोणुरात्मा चेतसा वेदितव्यो यस्मिन् प्राणः पञ्चधा संविवेश" । यह अत्मासूक्ष्म है, सो जिस विषे प्राण पांचप्रकार से सम्यक् प्रवेश को पायाहै तिस विषे चित्त करके जानने को योग्यहै । यह आत्मा सूक्ष्महै, सो जिस शरीर विषे प्राणवायु प्राण अपानादि पांचप्रकार के भेद करके सम्यक् प्रकार प्रवेशको पायाहै, तिसही शरीर विषे हृदय कमलरूप देशमें केवल विशुद्ध ज्ञानरूप चित्तकरके जानने को योग्यहै ॥ प्र० ॥ किसप्रकार चित्तसे आत्मा जानने को योग्य है ॥ ३० ॥ घृतसे दूधवत्, और अग्निसे काष्ठवत् [बौद्ध आदिकों को चित्तादिकों विषे चेतना के भ्रमके दर्शन से, चित्त जो है सो तिस अपने सम्बन्धी वस्तु विषे चैतन्यका आविर्भाव करने में स्वभाव सेही योग्यहै । एतदर्थ चित्तविषे परमात्माकी अभिव्यक्ति (प्रकटता) के सम्भवसे चित्तसे ब्रह्मको जानने की योग्यता कहते हैं, इसप्रकार की सम्भावना के अर्थ यहां कहते हैं "प्राणैश्चित्तं सर्वमोतं प्रजानां यस्मिन् विशुद्धे विभवत्येष आत्मा" । प्राण और इन्द्रियां सहित सर्व प्रजाका अन्तःकरण व्याप्तहै, तिस विशुद्ध (चित्त) विषे यह आत्मा विशेष करके प्रकाशताहै । जिस चैतन्य करके प्राण और

यं यं लोकं मनसा संविभाति विशुद्धसत्त्वः कामयते
याश्च कामान् । तंतं लोकं जायते तांश्च कामांस्तस्मादा-
त्मज्ञं ह्यर्चयेद्भूतिकामः ॥ १० । ५३ ॥

इति तृतीयमुण्डके प्रथमखण्डः ॥

इन्द्रियों करके सहित, प्रजाका सर्व अन्तःकरण व्याप्त है । और जिस करके लोक विषे प्रजाका सर्व अन्तःकरण चेतनावाला प्रसिद्ध है तिसही करके तिस चेतनावान् (अनुसन्धानात्मक) वृत्ति-रूप चित्त से आत्मा जानने को योग्य है । पुनः यह चित्त कैसा है कि, जिसक्लेशादि मल रहित शुद्धहुये चित्तविषे यह कथन किया आत्मा विशेष करके स्वस्वरूप सेही प्रकाशता है ॥ ६ । ५२ ॥

हे सौम्य ! जो पुरुष ऐसे उक्त लक्षणवाले सर्व के आत्मा को अपना आप आत्मभाव से प्राप्त भया है तिस पुरुषको सर्वार्त्मा होने से सर्वकी प्राप्तिरूप फल होता है, इसप्रकार कहते हैं । "यं यं लोकं मनसा संविभाति विशुद्धसत्त्वः कामयते याश्च कामान्" । निर्मल अन्तःकरण । जिस जिस लोकको मन करके चितवता है और जिन भोगों की इच्छा करता है । जो क्लेशादि मल रहित है, और आत्माविषे शुद्ध अन्तःकरणवाला पुरुष है सो, जिस जिस पुत्रादिरूपलोकको "मह्यमन्यस्मै वा भवेदिति" । मित्रार्थ वा अन्य के अर्थ होवे । इसप्रकार मनसे चितवता है और जिन जिन भोगों की इच्छा करता है "तंतं लोकं जायते तांश्च कामांस्तस्मादात्मज्ञं ह्यर्चयेद्भूतिकामः" । तिस तिस लोक को और तिन भोगों को पावता है, ताते विभूति की इच्छावाला आत्मज्ञानी का पूजन करे । (एतदर्थ विद्वान्को सत्यसङ्कल्पवाला होने से विभूति (धनादिक) की इच्छावाला जो पुरुष है सो आत्मज्ञानसे शुद्धभये अन्तःकरणवाले आत्मज्ञानी को पादप्रक्षालनादि सेवा और

अथ तृतीयमुण्डकेद्वितीयखण्डःप्रारभ्यते ॥

सवेदैतत्परमं ब्रह्मधाम यत्र विश्वं निहितं भाति शुभ्र-
म् । उपासते पुरुषं ये ह्यकामास्ते शुक्रमेतदतिवर्त्तन्ति
धीराः ॥ १ । ५४ ॥

नमस्कारादि पूजन करे ॥ हे सौम्य ! इसप्रकार आत्मज्ञानी देव-
ताओंवत् पूजने योग्यही है ॥ १० । ५३ ॥

इति मुण्डकउपनिषद्गततृतीयमुण्डक के प्रथमखण्डकी
भाषाटीका समाप्त ॥

तृतीयमुण्डकगत द्वितीयखण्डकी भाषाटीकाप्रारंभ ॥

हे सौम्य ! "सवेदैतत्परमं ब्रह्मधाम यत्र विश्वं निहितं भाति शुभ्र-
म् ।" । सो परमधामको जानताहै जिसविषे जगत् स्थितहै, और जो
ब्रह्मरूप धाम शुद्धहुआ भासता है । जिस करके 'सो यह' इस
उपलक्षणवाले ब्रह्मरूप सर्व कामना के आश्रय परमधाम को
जानता है । और जिस ब्रह्मरूप धामविषे सर्व जगत् स्थितहै । और
जो ब्रह्मरूप धाम आप शुद्धहुआ अपने प्रकाशसे आपही भास-
ता है । और "उपासते पुरुषं ये ह्यकामास्ते शुक्रमेतदतिवर्त्तन्ति धी-
राः ।" । पुरुषको भी बुद्धिमान् कामनासे रहितहुये उपासते हैं
सो यह प्रख्यात वीर्य को उल्लंघ जाते हैं । एतदर्थ ऐसे उस
आत्मज्ञानी पुरुषको भी जो धीर (बुद्धिमान्) पुरुष वैभव वि-
भूतिकी कामना से रहित केवल मोक्षकी कामनावाले हुये, जैसे
परमात्मारूप देवको, तैसे उपासते हैं सो पुरुष इस प्रसिद्ध शरीर
के उपादान कारण बीजरूप वीर्यको उल्लंघके जाते हैं, बारबार
योनिको धारते नहीं "न पुनः कर्तुं करोतीति ।" । पुनः किसी
विषे प्रीतिको करता नहीं । इस श्रुतिके प्रमाण से । एतदर्थ तिस
सम्यक् आत्मज्ञानी को सर्वप्रकारसे उपासना योग्यहै ॥ १।५४

कामान्यः कामयते मन्यमानः सकामभिर्जायते तत्र
तत्र । पर्याप्तकामस्य कृतात्मनस्तु इहैव सर्वं प्रविलीय
न्ति कामाः ॥ २ । ५५ ॥

हे सौम्य ! अब मोक्षकी इच्छावाले को सर्वथा कामका त्या-
गही मुख्य साधन है, इसवातको वेद भगवान् देखावते हैं 'का-
मान्यः कामयते मन्यमानः सकामभिर्जायते तत्रतत्र' । जो भोगों
को चितवता हुआ इच्छा करता है सो कामना के साथ तहां तहां जन्मता
है । जो पुरुष दृष्ट और अदृष्ट विषयरूप भोगोंको गुण बुद्धिसे चि-
तवता हुआ इच्छा करता है, सो तिन धर्म अधर्म विषे प्रवृत्ति के
कारण जे विषयोंकी इच्छारूप कामना तिसके साथ तहां तहां
जन्मता है । अर्थात् जिन जिन विषयों विषे, विषयों की प्राप्ति के
निमित्त जो कामना सो कामोंविषे पुरुषको प्रेरणाकरे है, उन उन
विषयों विषे उन कामनाओंसे वेष्टित हुयेवत् जन्मता है । और
“पर्याप्तकामस्य कृतात्मनस्तु इहैव सर्वं प्रविलीयन्ति कामाः”
पूर्णकाम कृतात्माके तो इसही विषे सर्व काम विनाश को पावते हैं ।
जो पुरुष परमार्थ तत्त्वके ज्ञानसे आत्मकाम होने करके सर्व ओर
से प्राप्त भये हैं काम (भोग) जिसको सो पूर्णकाम है और निष्कृष्ट
रूप अविद्याके स्वरूपसे निकालके, विद्याकरके अपने श्रेष्ठरूप से
क्रिया है आत्मा जिसका, ऐसे कृतात्मा हैं । तिस पूर्णकाम कृ-
तात्मा पुरुष के तो इसही विद्यमान शरीर विषे सर्व धर्म अधर्म
में प्रवृत्ति के हेतुरूप काम [विषयों विषे यथार्थ दोषोंको देखने
से पुरुष पूर्णकाम होता है (अर्थात् उसकी सर्व कामना समाप्त
होती है) और सो विरुद्धलक्षणसे आत्मकाम भया है, और तिस आ-
त्माकी जिज्ञासासेही चितको वश करनेवाले पुरुषके, विषयोंसे इच्छा
के भेदरूप काम निवृत्त होते हैं] विनाशको पावते हैं । तिस कामके
जन्मके कारणके विनाशसे वे काम उपजते नहीं । अर्थात् [उत्पन्न
भये कामोंका ज्ञान विनाभी क्षय होना सम्भव है, ताते यहां स्वहेतु

नायमात्मा प्रवचनेन लभ्यो न मेधया न बहुना
श्रुतेन । यमेवैष वृणुते तेन लभ्यस्तस्यैष आत्मा वृणुते
तनूँ स्वाम् ॥ ३ । ५६ ॥

के विनाशसे काम पुनः उपजते नहीं] इत्यभिप्रायः ॥ २।५५ ॥

हे सौम्य ! जब इसप्रकार परमात्मा के लाभसे सर्व का लाभ होता है, तब तिसके लाभार्थ शास्त्र अध्ययनादि उपाय विशेष करके करनेको योग्य है । इसप्रकार प्राप्तहुए यह कहते हैं । “ नायमात्मा प्रवचनेन लभ्यो न मेधया न बहुना श्रुतेन ” । यह आत्मा बहुत पढ़ने से प्राप्त होने योग्य नहीं, और बुद्धि से पावने योग्य नहीं, और बहुत से सुनने से भी पावने योग्य नहीं । परम पुरुषार्थरूप जिसका लाभ है, इसप्रकार व्याख्यान किया जो यह आत्मा, सो वेद और शास्त्र के बहुतसे अध्ययनरूप प्रवचनसे प्राप्त होने योग्य नहीं और तैसेही वेदादिकोंके अर्थकी धारणा शक्तिरूप मेधा (बुद्धि) सेभी पावने योग्य नहीं, और तैसेही उपनिषदों के विचार से इतर बहुत से शास्त्रों के श्रवण करनेसे भी पावने योग्य नहीं ॥ प्र० ॥ तब वो आत्मा किन साधनों से पावने योग्य है ॥ उ० ॥ “ यमेवैष वृणुते तेन लभ्यस्तस्यैष आत्मा वृणुते तनूँ स्वाम् ” । यह जिसकोही पावनेकी इच्छा करता है, तिससे यह पावनेको योग्य है तिसको यह आत्मा अपनी तनूको प्रकाशता है । यह विद्वान् जिस आत्माकोही पावनेकी इच्छा करता है, तिसवर्णन (भजन) से [मैं परमात्मा हूँ,] इसप्रकार अभेद के अनुसन्धानको वर्णन कहते हैं तिस वर्णन से यह आत्मा पावनेको योग्य होता है, और बहिर्मुख पुरुषों करके तो सैकड़ोंबार श्रवणादिकके कियेहुएभी यह आत्मा प्राप्त होता नहीं । एतदर्थ मैं परमात्मा हूँ इस चिन्तनरूप परमात्माके भजनको पूर्वकरकेही श्रवणादिक सम्पादन करनेको योग्य है, यह भाव है ॥ अथवा जिस परमात्माको पावनेकी इच्छा करता है सो तिस सुमुखरूप से स्थित भये परमात्मा करके अभेदके अनुसन्धानरूप प्रार्थनाकरके सुमुख

नायमात्मा बलहीनेन लभ्यो न च प्रमादात्तपसो
वाप्यलिङ्गात् । एतैरुपायैर्यतते यस्तु विद्वांस्तस्यैष आत्मा
विशते ब्रह्मधाम ॥ ४ ॥ ५७ ॥

रूपसे स्थित भया परमात्माही प्राप्त होने को योग्य है । इस प्रकार
अभेद के अनुसन्धानसे ही आत्मा प्राप्त होने योग्य है, कर्मसे कदापि
नहीं । इत्यर्थः] यह परमात्मा प्राप्त होने योग्य है अन्य साधनोंसे
नहीं, क्योंकि आत्मा नित्य प्राप्त स्वभाववाला है ताते ॥ प्र० ॥
विद्वान्को यह आत्माका लाभ किस प्रकार का है ॥ उ० ॥ तिस
विद्वान् का यह आत्मा अविद्या से आवृत अपनी उत्कृष्ट स्वात्म
तत्त्वस्वरूप तनुको प्रकाशता है, अर्थात् विद्याके होनेसे घटादिकों
के प्रकाशवत् आविर्भावको पावता है, एतदर्थ अन्यके त्याग से
आत्मा के लाभकी प्रार्थनाही आत्मप्राप्ति का साधन है ॥ इति
सिद्धम् ॥ ३ । ५६ ॥

हे सौम्य ! जिसकरके यह लिङ्गयुक्त संन्यास सहित बल अप्र-
माद और तपरूपसाधन आत्माकी प्रार्थना के सहकारी है । “नाय
मात्माबलहीनेन लभ्यो न च प्रमादात्तपसो वाप्यलिङ्गात्” । यह
आत्मा बलहीन करके पावने को योग्य नहीं, और प्रमाद से पावने
को योग्य नहीं, और लिङ्ग से रहित तपसे पावने के योग्य नहीं ।
इतदर्थ यह आत्मा आत्मनिष्ठा से उत्पन्न भये बलसे रहित पुरुषों
करके प्राप्त होने को योग्य नहीं और पुत्र पशु आदिक विषयोंकी आ-
सक्तिरूप निमित्त से हुए कर्त्तव्य के विस्मरणरूप प्रमाद से प्राप्त
होने को योग्य नहीं । और तैसेही संन्यासरूप लिङ्ग से [॥ प्र० ॥
इन्द्र जनक गार्गी आदिकों को भी आत्मलाभ हुआ ऐसा श्रवण है
तब संन्यासरूप लिङ्गसे रहित ज्ञानरूप तपसे भी आत्मा प्राप्त होने को
योग्य नहीं, ऐसा कैसे कहते हो ॥ उ० ॥ यद्यपि इन्द्र जनकादिकों
को बाह्य संन्यासका अभाव होनेसे भी आत्मलाभ भया है यह तेरा
कथन सत्य है, तथापि संन्यासनाम सर्व के सम्यक् त्यागका है ।

संप्राप्यैनमृषयो ज्ञानतृप्ताः कृतात्मानो वीतरागाः
प्रशान्ताः । ते सर्व्वज्ञं सर्व्वतः प्राप्य धीरा युक्तात्मानः
सर्व्वमेवाविशन्ति ॥ ५ । ५८ ॥

और तिनजनकादिकोंको ममतास्पद और अहंतास्पद विषे सम्यक्-
क् वैराग्य होनेसे अन्तरका संन्यास विद्यमानही था । और बाह्य
का लिंग (चिह्न संन्यास) सो श्रुति करके कहनेको इच्छित नहीं ।
अर्थात् बाह्य चिह्न (संन्यास) का श्रुतिको आग्रह नहीं, क्योंकि
[नलिङ्गधर्मकारणम्] । लिंग (बाह्य चिह्न) जो है सो धर्मका
कारण नहीं । यह स्मृतिका प्रमाण है ताते] रहित ज्ञानरूप तपसे
भी प्राप्त होनेको योग्य नहीं । और "एतैरुपायैर्यतते यस्तु विद्वांस्त-
स्यैष आत्मा विशते ब्रह्मधाम" । जो विद्वान् उक्त उपायोंसे प्रयत्न
करता है तिसका यह आत्मा ब्रह्मधाम के अर्थ सम्यक् प्रवेश करता
है । जो विद्वान् तत्परहुआ इन बल, अप्रमाद, त्याग और ज्ञान-
रूप उपायों से भलीप्रकार यत्न करता है तिस विद्वान्का यह
(बुद्धिविशिष्ट) आत्मा ब्रह्मरूप धाम विषे (कि जहाँका गया
पुनः नहीं आवता) सम्यक् प्रवेश करता है (समुद्रमें नदीवत्) ।
इत्यभिप्रायः ॥ ४ । ५७ ॥

हे सौम्य ! प्र० ॥ विद्वान् ब्रह्मके विषे किसप्रकार प्रवेशको कर-
ते हैं ॥ उ० ॥ "संप्राप्यैनमृषयो ज्ञानतृप्ताः कृतात्मानो वीतरागाः
प्रशान्ताः" । ऋषिलोग इसको ज्ञानके ज्ञानसे तृप्तहुये सिद्धभये
आत्मावाले हुये रागादि दोषोंसे रहित जितेन्द्रियभये हैं जो पर-
मात्माके दर्शनवाले ऋषिलोग इस (अपने आप) आत्माको ज्ञान-
के तिसही ज्ञानसे तृप्तहुये, कुछ शरीरकी वृद्धिक्षयके कारण जे-
बाह्यकी तृप्तिके साधन तिनसे नहीं, और परमात्माके स्वरूप से
ही सिद्धभये आत्मावाले हुये रागद्वेषादि दोषोंसे रहित जितेन्द्रिय
हुये हैं । और "ते सर्व्वज्ञं सर्व्वतः प्राप्य धीरा युक्तात्मानः सर्व्वमेवा-
विशन्ति" । सो अत्यन्त विवेकी नित्य चित्तकी एकाग्रताके

वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः । ते ब्रह्मलोकेषु परान्तकाले परामृताः परिमुच्यन्ति सर्वे ॥ ६ । ५६ ॥

स्वभाववाले पुरुष सर्वव्यापक अद्वैत ब्रह्मको सर्वत्र पायके सर्व के अर्थ प्रवेशको करते हैं । सो अत्यन्त विवेकशील योग करके नित्य विक्षेपसे रहित चित्तकी एकाग्रता के स्वभाववाले आत्मवेत्ता पुरुष आकाशवत् सर्वव्यापक अद्वैत ब्रह्मको कुछ उपाधि से परिच्छिन्न एक देशसे नहीं पावते, किन्तु, सर्वत्र पाय के शरीर के पतनहुये भी सर्वके विषे प्रवेश करते हैं । अर्थात् फूटे घटके आकाशवत् उपाधिकृत परिच्छेदको छोड़ते हैं । इसप्रकार ब्रह्मवेत्ता ब्रह्मरूप धामके ताई प्रवेश करते हैं ॥ इति भावार्थः ॥ ५५ । ५८ ॥

हे सौम्य ! "वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः" । वेदान्तसे जानित विज्ञानके अर्थके निश्चयवाले हुये संन्यास योगसे यतिहैं और शुद्ध चित्तवाले हैं । जो पुरुष वेदान्तशास्त्र से उत्पन्नभये विज्ञानके, परमात्माके जानने योग्य, अर्थको निश्चय करनेवाले हैं, और सर्वकर्मके परित्यागपूर्वक केवल ब्रह्मनिष्ठतारूप संन्यास योगकरके प्रयत्न करने के स्वभाववाले यतिहैं, संन्यास योग करके शुद्धचित्तवाले हैं । "ते ब्रह्मलोकेषु परान्तकाले परामृताः परिमुच्यन्ति सर्वे" । सो सर्व परान्तकाल विषे परामृतहुये सर्व ओरसे मुक्त होते हैं । सो सर्व परान्तकाल विषे अर्थात् [संसारी पुरुषोंका जो मरणकाल है (सो परान्त काल है । और तिनकी अपेक्षासे मुमुक्षुओंका संसारके अन्त विषे जो चरम देहके परित्यागका काल है (अर्थात् मुमुक्षुका इस दृश्य शरीर के त्याग के समकालही संसार का अन्त है, क्योंकि पुनः उसको संसार नहीं, ताते उक्तप्रकार मुमुक्षु का जो चरम देह के त्याग का काल है) सो परान्तकाल है, तिस परान्तकाल विषे] ब्रह्मरूप लोकविषे अर्थात् [(यह जो ब्रह्मलोक को बहुवचन

गताः कालाः पञ्चदशप्रतिष्ठा देवाश्च सर्वे प्रति-
देवतासु । कर्माणि विज्ञानमयश्च आत्मा परेऽव्यये
सर्व एकीभवन्ति ॥ ७ । ६० ॥

है सो) यहां साधनों को बहुत होने से, जो ब्रह्मरूप लोक एक है तोभी अनेकवत् देखते हैं और पावते हैं एतदर्थ बहुवचन है । परन्तु [ब्रह्मलोकेषु] इस शब्दका अर्थ ब्रह्मविषे है] जीवतेहुयेही परम और मरणधर्मरहित ब्रह्महै आत्मा जिनका ऐसे, परामृत हुये सर्वओर से दीपकके निर्वाणवत् अर्थात् [दीपकको बत्ती के किये अवच्छेदके ध्वंस होने से जिसप्रकार तेज के सामान्यभाव की प्राप्तिहोती है, तैसेही इन आत्मज्ञानी पुरुषोंको उपाधिके किये अवच्छेदके ध्वंस होने से चैतन्यके सामान्यभावकी प्राप्तिहोती है] और (घटके ध्वंसहुये) घटाकाशवत् मुक्तहोता है । और गमनकरने योग्य अन्यदेश (लोक वा देह) को अपेक्षा करते नहीं, क्योंकि 'पदं यथानदृश्येत तथा ज्ञानविदां गतिः' 'अनध्यगा अध्वसु पारयिष्णाव इति', जैसे आकाशविषे पक्षियोंका, और जलविषे जलचरोंका पाद (खोज) नहीं पाया जाता है । तैसेही ज्ञानी पुरुषों की गति है । और संसार के मार्गोंके पार (समाप्ति) होने की इच्छा वाले पुरुष नहीं गमनकरनेवाले होते हैं । ऐसा श्रुति और स्मृति का प्रमाण है ताते [यहां तर्क से भी मोक्ष कहने को योग्य है, ऐसा कहते हैं] जिससे देशकरके परिच्छिन्न जो गति है सो संसार को विषयकरनेवालीही है, क्योंकि परिच्छिन्न साधनकरके साध्य है ताते । और ब्रह्म तो सर्वरूप होनेसे देशके परिच्छेद से गमन करने योग्य नहीं है । जब देशसे परिच्छिन्न ब्रह्म होय तब मूर्त द्रव्यवत् आदि अन्तवाला अन्य के आश्रित सावयव अनित्य और क्रिया साध्य होवेगा । परन्तु ब्रह्म इसप्रकारका होनेयोग्य नहीं, एतदर्थ तिसकी प्राप्तिभी देशकरके परिच्छिन्न होने योग्य नहीं ॥ ६१ ॥ ६॥

हे सौम्य ! ब्रह्मवेत्ता पुरुष जो है सो अविद्या आदिक संसार के

बन्धनकी निवृत्तिरूप मोक्षकी इच्छा करते हैं, कार्यरूप मोक्ष की नहीं करते । किंवा "गताः कलाः पञ्चदश प्रतिष्ठा देवाश्च सर्वे प्रति-
 देवतासु" । पञ्चदश कला लयको प्राप्त होती हैं और सर्व देवता प्रति-
 देवताको प्राप्त होते हैं । मोक्षकाल विषे जो देह की आरम्भ करने
 वाली प्रणादि पन्द्रह संख्यावाली कला प्रश्न उपनिषद्रूप इस
 उपनिषद् के ब्राह्मणभाग के छठे प्रश्न विषे कही हैं सो अपने २
 कारणविषे लयको प्राप्त होती हैं । और देहके आश्रित चक्षु आदि-
 क करणोंविषे स्थित जे इन्द्रयाधिष्ठाता देवता सो सूर्यादिक
 प्रति देवताविषे प्राप्त होते हैं । और "कर्मणि विज्ञानमयश्च
 आत्मा परेऽव्यये सर्व एकीभवन्ति" । कर्म और विज्ञानमय (बुद्धि-
 विशिष्ट) आत्मा पर अव्ययविषे सर्व एकताको पावते हैं । जो सुमुक्षु
 के किये कर्म हैं, तिन में से फलके आरम्भ करनेवाले (प्रारब्धरूप
 कर्मोंको उपभोगसेही क्षीण होना है, ताते तिनको छोड़के यहां
 अवशेष रहे जे फलके आरम्भसे रहित (संचित कर्म हैं तिनका
 ग्रहण है । और आत्मा जो है सो अविद्या से रचित बुद्धि आदिक
 उपाधिको अपना स्वरूप मान के जलादिकों विषे सूर्यादिकों के
 प्रतिबिम्बवत् तिसही विज्ञानमय स्वरूपके साथ इस देहके भेद
 विषे प्रवेशको पाया है । क्योंकि कर्मका उस विज्ञानमय बुद्धि के
 ताई फलदेने के अर्थ होना है ताते, एतदर्थ आत्मा विज्ञानमय
 कहा जाता है) कर्म और विज्ञानमय आत्मा, सो यह सर्व उपा-
 धिकी निवृत्तिसे, सत्य, पर, अव्यय, अक्षर आकाशतुल्य अजन्मा,
 अजर, अमर, अकार्य, अकारण, अन्तररहित, बाहररहित, अद्वैत,
 शिव और शान्त ब्रह्मविषे जलादिक आधारके दूरहोने से जलादिकों
 विषे सूर्यादिकों के प्रतिबिम्बवत् और घटादिकों के अभाव भये
 घटादिकों के सम्बन्धी आकाशवत् एकताको पावता है ॥ ७ । ६० ॥

हे सौम्य ! "यथा नद्यः स्थन्दमानाः समुद्रेऽस्तङ्गच्छन्ति नामरू-
 पे विहाय" । जैसे (गङ्गाआदिक) नदियां बहतीहुई (समुद्रको
 पायके) नामरूपको त्यागके समुद्र विषे अस्तता (अभेदता) को

यथानद्यः स्यन्दमानाः समुद्रेऽस्तं गच्छन्ति नामरूपे विहाय । तथा विद्वान्नामरूपाद्विमुक्तः परात्परम्पुरुषमुपैति दिव्यम् ॥ ८ । ६१ ॥

स यो हवै तत्परमं ब्रह्मवेद ब्रह्मैव भवति नास्याब्रह्म-
वित्कुले भवति । तरति शोकं तरति पाप्मानं गुहाग्रन्थिभ्यो
विमुक्तोऽमृतो भवति ॥ ६ । ६२ ॥

प्राप्तहोती है "तथा विद्वान्नामरूपाद्विमुक्तः परात्परम्पुरुषमुपैति दिव्यम्" । तैसे विद्वान् (आत्मज्ञानी अविद्याकृत) नाम और रूप से (भलीप्रकार) मुक्त हुआ (पूर्व कहे प्रकार अक्षररूप) पर से पर दिव्य (उक्त लक्षणवाले) पुरुष को पावता है ॥ इतिवेदानुशासनम् ॥ ८ । ६१ ॥

हे सौम्य ! ॥ शंका ॥ ननु, मोक्षविषे अनेक विघ्न प्रसिद्ध हैं, एतदर्थ ब्रह्मवेत्ताभी पंचक्लेशों के मध्य किसी एक क्लेशकरके, और वाद विषे अन्यवादी करके किये विघ्नसे मरणको पाया हुआ अन्य गति को पावेगा ब्रह्मको नहीं ॥ स० ॥ यह कहना तेरा बने नहीं, क्योंकि विद्यासेही सर्व प्रतिबन्धोंका अभाव करते हैं ताते और मोक्ष जो है सो केवल अविद्यारूप प्रतिबन्धवाला है अन्य प्रतिबन्धवाला है नहीं, क्योंकि मोक्ष नित्य है ताते और आत्मरूप है ताते । एतदर्थ "स यो हवै तत्परमं ब्रह्म वेद ब्रह्मैव भवति" । सो जो कोई एकलोक विषे प्रसिद्ध तिस परमब्रह्मको जानता है सो ब्रह्मही होता है । सो जो कोई एक लोक विषे प्रसिद्ध तिस परमब्रह्मको साक्षात् मेंही हों, इसप्रकार अभेदतासे जानता है, सो अन्य गति को पावता नहीं, क्योंकि देवताओं की भी इसकी ब्रह्मप्राप्तिके विषे विघ्नकरनेकी सामर्थ्य नहीं, क्योंकि यह ज्ञानी देवता आदि सर्व का आत्मा होता है 'ज्ञानीत्वात्मैव मे मतम्', एतदर्थ ब्रह्मका जानेवाला विद्वान् ब्रह्मही होता है । और "नास्याब्रह्मवित्कुले भवति" । इसके कुलविषे अब्रह्मवित् होता नहीं । इसविद्वान्के कुल (शिष्य

तदेतदृचाऽभ्युक्तं क्रियावन्तः श्रोत्रिया ब्रह्मनिष्ठाः
स्वयं जुह्वते एकर्षिं श्रद्धयन्तस्तेषामेवैतां ब्रह्मविद्यां वदे-
शिरोव्रतं विधिवद्यैस्तुचीर्णम् ॥ १० । ६३ ॥

परस्परा) विषे अब्रह्मवित् (ब्रह्मका नजाननेवाला) होता नहीं ।
और 'तरति शोकं तरति पाप्मानं गुहाग्रन्थिभ्योविमुक्तोऽमृतो भव-
ति' । शोकको तरताहै, पापको तरता है, गुहारूप ग्रन्थिसे मुक्त-
हुआ अमृत होता है । किंवा यह आत्मवेत्ता जीवताहुआही अनेक
इष्टवस्तुके वियोगरूप निमित्तसे भये जे मनके संतापरूप शोक
तिनसे तरता (छूटता) है, और धर्म अधर्म नामक पापसेभी तरता
है, और गुहा (बुद्धि) रूप ग्रन्थिसोंभी मुक्तहुआ अमृतरूप होता
है ॥ यह ' भिद्यते हृदयग्रन्थिः ' इत्यादि इसही विषे पूर्व प्रति-
पादन कियाहै ॥ इति सिद्धम् ॥ ६ । ६२ ॥

हे सौम्य ! अब ब्रह्मविद्याके दानकी विधिके देखावने से, इस
उपनिषद्की समाप्ति करते हैं, । तदेतदृचाऽभ्युक्तं क्रियावन्तः श्रो-
त्रिया ब्रह्मनिष्ठाः । सो यह मन्त्रने कहा है, क्रियावाले श्रोत्रि-
ब्रह्मनिष्ठहैं । सो यह विद्याके दानका विधान इस मन्त्रने कहा है,
जो शास्त्र उक्त कर्मके अनुष्ठानरूप क्रियावाले और श्रोत्रिय, अर्थात्
अपर ब्रह्मकी विद्याविषे कुशलहैं, और ब्रह्मनिष्ठ अर्थात् परब्रह्मकी
जिज्ञासावाले हैं । और ' स्वयं जुह्वते एकर्षिं श्रद्धयन्तस्तेषामेवै-
तां ब्रह्मविद्यां वदेत ' । श्रद्धावान् हुये आप एकर्षिनामवाले अग्नि
के अर्थ हवनकरते हैं, तिनसंस्कारयुक्त चित्तवाले अधिकारीरूप पु-
रुषके अर्थही इस ब्रह्मविद्याको कहना । और ' शिरोव्रतं विधिवद्यै-
स्तुचीर्णम् ' । शिरोव्रत जिन्होंने विधिके अनुसार कियाहै । मस्तक
विषे अग्निके धारणकरनेरूप अथर्वणवेदविषे प्रसिद्ध जो शिरोव्रत
है सो जिन्होंने शास्त्र उक्त विधिके अनुसार कियाहै तिनके अर्थही
इस ब्रह्मविद्याको कहना ॥ १० । ६३ ॥

हे सौम्य ! ' तदेतत्सत्यमृषिरङ्गिराः पुरोवाच नैतदचीर्णं व्रतो

तदेतत्सत्यमृषिरङ्गिराः पुरोवाच नैतदचीर्णं व्रतो-
ऽधीते । नमः परमन्त्रविभ्यो नमः परमन्त्रविभ्यः ११।६४ ॥

इति तृतीयमुण्डके द्वितीयखण्डः ॥

‘‘धीते’’ । तिस इस सत्यको पूर्व अङ्गिरा मुनीश्वर कहताभया, इस व्रतके आचरण से अध्ययन करताभी नहीं । तिस इस अक्षर नामवाले पुरुषरूप सत्यको पूर्व अङ्गिरा नामक मुनीश्वर, विधि-वत् समीप प्राप्तभये और प्रश्नकर्त्ता शं नैक नामवाले ऋषिके अर्थ कहताभया । इसप्रकार अन्य आचार्यभी तिसही प्रकार से मोक्षके अर्थ विधिवत् समीप प्राप्तभये मोक्षार्थी मुमुक्षुके अर्थ कहै । और इस ग्रन्थको व्रतके आचरण से रहित पुरुष अध्ययन करता भी नहीं । और जिसकरके व्रतके आचरणवालेकी विद्या संस्कारयुक्त हुई फलके अर्थ होती है, एतदर्थ व्रतरहित पुरुष इसग्रन्थके अध्य-यनयोग्य नहीं है । इसप्रकार समाप्तभई जे ब्रह्मविद्या, सो जिन ब्रह्मादिकों से परम्पराक्रमसे सम्यक् प्राप्तभई हैं । ‘‘नमः परमन्त्रवि-भ्यो नमः परमन्त्रविभ्यः ॥’’ । तिन परम ऋषियों के अर्थ नमस्कार है और जे ब्रह्मादिकपरमब्रह्मको साक्षात् जानतेभये सो परमऋषि हैं । तिन परमऋषियों के अर्थ पुनः भी नमस्कार है । यहां दोबार जो नमस्कारका कथन है सो अत्यन्त आदर के अर्थ है । और यह तृतीयमुण्डक और उपनिषद्की समाप्ति के अर्थ है ॥११॥ ६४ ॥

इति मुण्डकउपनिषद्गत तृतीयमुण्डकके द्वितीयखण्डकी
भाषाटीका समाप्त ॥

ॐ ब्रह्मानन्दं परमसुखदं केवलं ज्ञानमूर्तिं द्वन्द्वातीतं
गगनसदृशं तत्त्वमस्यादिलक्ष्यम् ॥ एकं नित्यं विमलमचलं
सर्वधीसाक्षिभूतं भावातीतं त्रिगुणरहितं सद्गुरुं तन्नमामि ॥

विज्ञापन ।

नीचे लिखे हुए उपनिषदों का भाषाटीका राय ५१७ बाबू जालिमसिंह साहब, पोस्टमास्टर जनरल रियासत ग्वालियर, ने बड़ी योग्यता से किया है। इन उपनिषदों में पहिले मूल, फिर पदच्छेद, बाईं ओर संस्कृत अन्वय और दाहिनी ओर पदार्थ-भावार्थ-छापा गया है। जिन्हें संस्कृत की योग्यता कम हो, जो मन्त्रों का पूरा २ अर्थ समझ न सकते हों, उनके लिये यह निम्नलिखित उपनिषद् अतीव उपयोगी हैं।

ईशावास्य उपनिषद्—सटीक। पृष्ठसंख्या ३६; मूल्य =)

ऐतरेयोपनिषद्—सटीक। पृष्ठसंख्या ५४; मूल्य =)॥

कठवल्ली उपनिषद्—सटीक। पृष्ठसंख्या १६०; मूल्य =)

केनउपनिषद्—सटीक। पृष्ठसंख्या ४४; मूल्य =)॥

छान्दोग्योपनिषद्—सटीक। जैसे सामवेद गान करके पढ़ा जाता है, वैसे ही यह छान्दोग्योपनिषद् भी गाकर पढ़ा जाता है। वह बाह्य-फल-स्वर्गादिक-को देता है और यह ब्रह्मज्ञान उत्पन्न करके जीवात्मा को अजर-अमर बना देता है एवं जीव और ईश्वर के भेद को हटाकर दोनों को ऐक्य कर देता है। इसमें पहिले मूल, फिर पदच्छेद, बाईं ओर अन्वय, दाहिनी ओर शब्दों का अर्थ और सब से नीचे भावार्थ दिया गया है। पृष्ठसंख्या १६८; मूल्य २॥)

तैत्तिरियोपनिषद्—सटीक। पृष्ठसंख्या १३४; मूल्य =)॥

प्रश्नोपनिषद्—सटीक। पृष्ठसंख्या ६४; मूल्य =)

माण्डूक्यउपनिषद्—सटीक। पृष्ठसंख्या २०; मूल्य =)

मुण्डकोपनिषद्—सटीक। पृष्ठसंख्या ६०; मूल्य =)

मिलने का पता:—

मैनेजर, नवलकिशोर प्रेस, लखनऊ.

लखनऊ के सुप्रसिद्ध ' नवलकिशोर प्रेस '

के

नीचे लिखे हुए उपनिषद् भी अवश्य देखिये ।

नीचे लिखे हुए उपनिषदों का भाषा टीका राय बहादुर बाबू जालिमसिंह साहब, पोस्टमास्टर जनरल-रियासत ग्वालियर ने बड़ी योग्यता से किया है । इन उपनिषदों में पहिले मूल, फिर पदच्छेद, बाईं ओर संस्कृत अन्वय और दाहिनी ओर पदार्थ-भावार्थ-छापा गया है । जिन्हें संस्कृत की योग्यता कम हो, जो मन्त्रों का पूरा २ अर्थ समझ न सकते हों उनके लिए यह निम्न लिखित उपनिषद् अतीव उपयोगी हैं ।

- ईशावास्य उपनिषद् सटीक-पृष्ठ संख्या ३६; मूल्य २/१
ऐतरेयोपनिषद् सटीक-पृष्ठ संख्या १६०; मूल्य ३/॥
कठवल्लीउपनिषद् सटीक-पृष्ठ संख्या १६०; मूल्य ॥
केनोपनिषद् सटीक-पृष्ठ संख्या ४४; मूल्य २/॥
छान्दोग्योपनिषद् सटीक-पृष्ठ संख्या ६६८; मूल्य २/॥
तैत्तिरीयांउपनिषद् सटीक-पृष्ठ संख्या १३४; मूल्य १/१
प्रश्नोपनिषद् सटीक-पृष्ठ संख्या ६४; मूल्य १/२
माण्डूक्यउपनिषद् सटीक-पृष्ठ संख्या २०; मूल्य २/१
मुण्डकोपनिषद् सटीक-पृष्ठ संख्या ६०; मूल्य १/२

पता—मैनेजर नवलकिशोर प्रेस,

लखनऊ.

